


87/0

స త్య వా ది ని.

స త్య వా ది ని.



THE FATHERHOOD OF GOD,
AND
THE BROTHERHOOD OF MAN.

ఈశ్వరుని పితృభావము, మనుష్యునిభాతృభావము.*

ఓ భ్రాతృవరులారా !

సమస్తసంస్కారములలోను మతసంస్కారము ప్రధానమైనదనియు, మతము పరిశుద్ధమయినచో సమస్తసంస్కారములును దాని వెంబడినే యనాయాసముగా జరుగుననియు, గతభానువారమునాడు చెప్పి యుంటినిగదా. తనకంటె సధిక శక్తిసంపన్నత గలదేవుడుగాని దేవతలుగాని యున్నారనియు, తదుపాసనము చేయుచు తత్ప్రీతికరముగాఁ దాను వర్తింపవలయుననియు, తలఁచెడి మనుష్యునియభిప్రాయము మత మనఁబడును. అనాగరికదశలో సృష్టిలోని స్వాభావిక పదార్థములనే పూజించుటయు, అల్పనాగరికదశలో తమదేవతలపేర ప్రతిమలనుగూడఁ గల్పించి వానినర్పించుటయు, అధికనాగరికదశలో నీశ్వరుఁ డొక్కఁడని యెఱిగి యాతని మానసికముగా నుపాసించుటయు, సాధారణముగా తటస్థించుచున్నది. ఏకేశ్వరోపాసకులైన పరిశుద్ధాస్తికమతస్తులు దేవుడు సృష్టికర్త యనియు లోకరక్షకుఁడనియు, నిరాకారుఁడనియు, సత్యస్వరూపుఁడనియు, పరిశుద్ధుఁడనియు, దయాస్వరూపుఁడనియు, విశ్వసించి సర్వవిషయముల

* ఇది 1908 వ సంవత్సరము ఏప్రిల్ నెల మొదటితేదిని రాజమహేంద్రవరములో జరిగిన సమావేశమునఁ జదువఁబడినది.

యందును తదాజ్ఞానుసారముగాఁ బ్రవర్తించుట పరమకర్తవ్యమని భావించును. దయాస్వరూపుఁడయిన సర్వకర్త యగుటచే నీశ్వరుఁడు లోకపిత యగుచున్నాఁడు; ఈశ్వరసృష్టిలోనివారై తద్దయాపాత్రులైన సమస్తమానవులను నీశ్వరకుటుంబమయి పరస్పరభ్రాతృ లగుచున్నారు. కాఁబట్టి సత్య మైన పరిశుద్ధాస్తికమతమునందు దేవుని పితృభావమును మానవుల పరస్పరభ్రాతృభావమును ముఖ్యసిద్ధాంతములు. ఈరెండుసిద్ధాంతములను గూర్చియు నే నీసాయంకాలమునఁ గొన్నిమాటలు చెప్పఁబోవుచున్నాను.

పూర్వాచారము నొక్కపట్టున విడువలేకుండుట మానుషస్వభావమయి యున్నది. అందుచేతనే జనులనేకవిషయములలో నాగరికాగ్రగణ్యులయి యేకేశ్వరాధనమే పరమకర్తవ్యమని యెఱిగి నవా రయ్యను ఆనాగరికదశలో వచ్చినస్వాభావికవస్తుపూజనమును నల్పనాగరికదశలో వచ్చినప్రతిమార్చనమును పలువురు పూర్వాచారబలముచేత పూర్ణముగా విడువజాలకున్నారు. కాఁబట్టి మతమును పరిశుద్ధము చేయవలె నన్నచో నేతద్విషయమున సంస్కార మవశ్యముగాఁ జేసికొనవలయును. మతసంస్కారము జరగనియెడల నీతివిషయములలోను సంఘవిషయములలోను తక్కిన సమస్తవిషయములలోను మితిమీరినదురాచారము లుద్భవిల్లి ప్రజాసౌఖ్యమునకును దేశాభివృద్ధికిని భంగము కలిగించును. సమస్తమానవధర్మశాఖోపశాఖలకును సంతోషరసమును బ్రపహించఁ జేయుటకు మూలమైన మతజలాశయమే కలుషమయి యనర్థదాయక మయినపక్షమున సంసారవృక్షమునం దేశాఖ యారోగ్యస్థితిలో పడిల్లి సుఖప్రదము కాఁ గలుగును? మనుష్యునికాయమునకు మతమే ప్రాణము; మతము నిర్బువస్థితిలో నుండ నప్పుడు సంఘము జీవచిహ్నము లేనిబొందినంటిదిగా నుండును. సంఘ

శరీరమునకుఁ బ్రాణ మయినచుతము పరిశుద్ధ మయి యుత్సాహ వంతము కాదేని, సాంఘికసంస్కారము లేనియు సఫలము లయి దేశ తేమకరములు కానేరవు. కాబట్టి దేశాభిమానమాననీయు లగు మాన్యులారా ! మీకు నిజముగా దేశతేమమును గోరెడువా రయిన పక్షమున, ఈశ్వరునిపితృభావమును వాక్కుచేతను మనస్సుచేతను క్రియలచేతను పూర్ణముగా సంగీకరించి యాతనినొక్కనినే ప్రీతి పూర్వకముగా భజించుచు తదితరారాధనమును విడిచివెట్టుడు. ఈశ్వరై కారాధనమునకును, ఈశ్వరపితృత్వభావనకును, మనదేశ ములో గర్భశత్రువుగా నున్నది విగ్రహారాధనము. సర్వానర్థమూల మయినవిగ్రహారాధనమును మూలముట్టుగ నశింపఁ జేసినఁగాని మన కీశ్వరపితృత్వసిద్ధి యలవడ నేరదు. కాబట్టి యేరూపమున నున్నను విగ్రహారాధనమును మనము విషసర్పమును జూచినట్టు చూచి ద్వేషించుచు సర్వవిధములచేతను దాని నంతము నొందింప మన శక్తియుక్తులను వినియోగించి పాటుపడవలయును, మనుజుఁ జేదిన మున విగ్రహారాధనపిశాచపీడనుండి విడివడునో యాదినమే యాతని జీవితకాలములో నెల్ల మహాసుదినము ; ఆదినమే యతఁడు పాపబంధ ములనుండి విముక్తుఁ డగుటకు కృతప్రార్థఁ డయినపుణ్యదినము ; ఆదినమే యతఁడు సర్వేశ్వరసాంగత్యభాగ్యము నపహరించుచుండిన వీక్షనిపీడను వదల్చుకొని తాను సుఖి యయి యొకమహర్షిప్రమును రూపుమాపి దేశమును సుఖంపఁజేయ దీక్షవహించిన పరవదినము. సత్యైకాదరఁపరాయణులారా ! మీరీదినమునుండి ఈశ్వరరాజ్యా క్రమణ ద్రోహమున కొడిగట్టిన విగ్రహయాపరిపులపయి ధ్వజమెత్తి నీచాతీనీచమయిన తద్దాస్యమునుండి మీయాత్మలను రక్షించుకొని యీశ్వర సేవాపరాయణ చితులరయి మీసహోదరు లయినయును.

శ్రీయులయాత్మల నుత్తమోత్తమ మయిన యీశ్వరసేవకుఁ బురి
 ల్పుటకు సర్వవిధములఁ బ్రయత్నింపుడు. ఈవిగ్రహపితృచములు
 యిమ్మాశ్వరదూరులను గా మాత్రమే కాక నీతిదూరులనుగాను
 సౌభాగ్యత్రదూరులనుగాను మానుషస్వభావదూరులనుగాను జేయు
 చున్నవి. వల్లభవైష్ణవధర్మముపేర జరగు వ్యభిచారములును, అగ
 మోక్తధర్మముపేర జరగుసురాసానాదులును, గంగార్చనముపేర
 జరగుశిశుహత్యలును, కాళికాపూజపేర జరగు జంతుహింసలును, విగ్రహ
 పితృచముల దుర్బోధనవలనఁగాక మఱి దేనివలనఁ గలిగినవి ? ఇంత
 కంటెను నీతిమాలినపను లేవి యుండును ? శైవవైష్ణవధర్మములపేర
 నొండాదుల ద్వేషించి దూషించుకొనుటయు ద్వైతాద్వైతధర్మముల
 పేర నొండాదులను పొడగన్నపాపమున కై చాంద్రామణభూతదక్షి
 ణాది పాయశ్చిత్తములు చేసికోవలె ననుటయు విగ్రహపితృచముల
 దుర్బోధనవలనఁ గాక మఱి దేనివలనఁ గలిగినవి ? ఇంతకంటెను
 సౌభాగ్యత్రరాహిత్యము మఱి యేముండును ? వరాహభైరవ నామ
 ములచే మనుష్యులను పండులకును కుక్కలకును మ్రొక్కునట్లు
 చేయుట విగ్రహపితృచములదుర్బోధనవలనఁ గాక మఱి దేనివలనఁ
 గలిగినది ? ఇంతకంటెను మానుషస్వభావమునకు విరుద్ధములైనపనులు
 మఱి యేముండును ? మాటాడుటకు నోరు లేకయే యిటువంటిదుర్బో
 ధనలం జేసి లోకమును వంచించు చున్నవిగ్రహపితృచములు నోరు
 తెరిచి మాటాడఁ గలిగినచో నెంత యెక్కువహాని చేయుఁగలుగును !
 ఏసువివేకలారా ! అపవిత్రమును ననర్థదాయకమును నయినవిగ్రహ
 పితృచసేవను విడనాడి పవిత్రమును శ్రేయోదాయకమును నయిన
 యేశ్వరసేవ నంగీకరింపుడు. ఉత్తరక్షణముననే మీరు నీతియుతు

దురు. అప్పుడు లోకమం దంతట నీశ్వరరాజ్య మేర్పడును ; లోకము లోనివారెల్లరును భ్రాత లయి పరస్పరానురాగము కలవారగుదురు; ఎల్లమానవులును జాతిమతవైషమ్యవిరహితు లయి దేవత్యులగుదురు. “కాఠలోష్ఠేషు మూఢానాం యుక్త స్యాత్మని దేవతా” యనున్యాయమునుబట్టి దేవుడు మూఢులకు కట్టెలలోను మట్టిగడ్డలలోను జ్ఞానుల కాత్మలోను నుండునని చెప్పి, మూఢజనబహుళమయిన లోకముకొఱకు విగ్రహారాధన మండవలయునని కొందఱు మిమ్ము భ్రమచెట్ట జూతురు. ఆమాట లణుమాత్రమును విశ్వసింపఁబోకుడు. మనదేశమున కజ్ఞజనబహుళ మన్నయశాస్త్రాతిని బోగొట్టి ప్రాజ్ఞజనబహుళమన్నశాస్త్రాతిని తెచ్చుటకయి నిర్వృతరకృషి చేయుడు. విగ్రహారాధనము నవలంబించి యజ్ఞలతోడ నధోగతికి మీరు దిగక విగ్రహారాధన పాశములనుండి విడిసింది యజ్ఞలను విజ్ఞలను జేసి మీతోడ సూర్యునికి వారి నెక్కింపఁ బ్రయత్నింపుడు. సామాన్యముగా విగ్రహారాధనము నుపదేశించెను శ్రైవ్యవైష్ణవపురాణములు సహిత మీవిషయమున విశేషముగా నేమి బోధించుచున్నవో వినుడు—

శ్లో॥ “ఆత్మసంస్థం శివం త్యక్త్వా బహిష్ఠం యజతే శివం
హస్తసం పిండ ముత్సృజ్య లిపే త్కూర్ప రమాత్మనః”.

తనలోపల నున్నశివుని విడిచి వెలుపల (గుళ్ళలో) నున్నశివుని పూజించువాడు చేతిలోనున్నముద్దను పాతివేసి మోచేతిని నాకువాడగునని శ్రైవపురాణ మైనస్కాందము ఘోషించుచున్నది.

శ్లో॥ “యో మాం సర్వేషు భూతేషు సంత మాత్మానాం మీశ్వరం
హితార్హం భజతే మాధ్యాత్ భస్మ న్యేవ జహోతి సః”.

సకలభూతములకుండు నాత్మస్వరూపుడగు యున్న యీశ్వరుని నన్ను విడిచి మూఢత్వమువలన విగ్రహార్చన చేయువాడు బూడిదలో హోమము చేసినవాడగు నని వైష్ణవపురాణ మైశ్వరీమధ్యగవతము ఘోషించుచున్నది.

ఈశ్వరుని కళ్యాణగుణములలో నొక్కొక్కదానిని దెలుపుట కయి యొక్కొక్కవిగ్రహము ప్రతిష్ఠింపబడెనని విగ్రహారాధనపక్షమువలంబించి పలుక సాహసించెను ధీమంతులమాట వట్టిబూటకముల మాట. ఏనుఁగుమోమును బొనకడుపును గలగణనాధవిగ్రహముగాని కరచరణాదులు లేని జగన్నాథవిగ్రహముగాని యీశ్వరుని యేకళ్యాణగుణమును దెలుపును ?

ఆస్తికమతముఖ్యసిద్ధాంతములలో మొదటి దయిన యీశ్వరపితృభావమునకు విగ్రహారాధనవిషవృక్షము గర్భశత్రు వనియు దానిని మూలచ్ఛేదము చేయుట పరమకర్తవ్యమనియు నింతవఱకు గొంత చెప్పి యున్నాను గదా ? ఇంక రెండవ దయిన మనుష్యభ్రాతృభావమునకును గర్భశత్రు వనినది మన దేశములో వర్ణపిశాచము మఱి యొకటి యున్నది. విగ్రహారాధనపిశాచమును రూపుమాపుటకు మన మెంత పట్టుదలతో పాటుపడవలయునో యంతపట్టుదలతోనే వర్ణపిశాచమును రూపుమాపుటకు మనము పాటుపడవలెను. ఈవర్ణపిశాచమిప్పు డీదేశమున సంఘముయొక్కప్రాణవాయువులను పీల్చివేయుచున్నభయంకరకాలసర్పమై యున్నది. ఈవెనుభూతము భరతఖండవాసులలో నైకమత్యమును స్నేహభావమును పూర్ణముగా చెడఁ గొట్టి బహుళతసంవత్సరములనుండి దేశాభివృద్ధికి భంగము కలిగించుచున్నది. ఇది యనోన్యస్వసోదరభావము గలిగి యుండవలసిన హిందూమహాజనులలో వైషమ్యమును పుట్టించి దేశక్షేమాభివృద్ధులకు భంగ

కరము లయినసమస్తానర్థములకును మూలమయి యున్నది. పూర్వ కాలమునందువలె వర్ణాధిక్యము సత్ప్రవృత్తమునుబట్టి వచ్చునది గాక యిప్పుడు జాతినూత్రముచేతనే కలుగునది యయి యున్నది. జ్ఞాన గుణసంపన్నుఁ డయి లోకోపకారపరాయణుఁ డయి భగవద్భక్తుఁ డయినయై తమశూద్రునికంటె జ్ఞానహీనుఁ డయి యవగుణపరిపూర్ణుఁ డయి యాశ్వరవిద్వేషి. యయినసకృష్టశ్రాహ్లాణజాతుఁ డధికగౌరవ నీయుఁడు గా పరిగణింపఁబడు చున్నాఁడు. ఆహా! ఏమి యీకాల మహిమ! ఏమి యీనర్మప్రభావము! ఏమి యీమన్యాయధన్యత! శ్రాహ్లాణుడు కూరుచున్నచాపమీఁదఁ గూరుచున్నశూద్రునిపిఱ్ఱలు కోసివేయవలె నట! ఇది స్మృత్యుక్త మయినమహాధర్మమట! ధర్మశాస్త్రములలోనెల్ల నుత్కృష్ట మయినదని యెంచఁబడుచున్న మనుస్మృతి యీవిషయమున విధించిన పరమధర్మమును చెవులు తనియునట్లుగా వినుఁడు—

శ్లో॥ సహసన మభిప్రేపు రుత్కృష్ట స్వాపకృష్టజః

కల్యాణం కృతాంకో నిర్వాప్యః స్థిచం వాస్వాపకర్తయేత్॥

శ్రాహ్లానితో సహసనమును గోరుశూద్రుని తుంటిమీఁద వాత వేసిగాని పిఱ్ఱకోసిగాని వెడలుఁగొట్టవలయునని ధర్మశాస్త్రము విధించు చున్నది. శ్రాహ్లాణపక్షపాతమునుబట్టి యెంతటి యధర్మమును మహాధర్మమని ఘోషించుట కీధర్మశాస్త్రము లజ్ఞంపఱున్నది. ఇటువంటి ధర్మశాస్త్రవచనములు పరమప్రమాణములు గా భావింపఁ బడుచున్నయీదేశ మన్యాయక్రాంత మగుటలోను పరస్పర ద్వేషపూరిత మగుటలోను వింత యేమున్నది? వర్ణభేద మిప్పటివలెలేనిపూర్వ కాలమునందు దానివలన దేశమునకుఁ గొన్నియల్పలాభములు గలిగి

నను, ఇప్పు డట్టిలాభము లేనియు లేక యనంతము లైనయనర్థములు మాత్రమే కలుగుచున్నవి. ఇప్పుటివర్ణభేదమువలన దేశమునకు కలుగుచున్నయనర్థములలో చొకటి యీశ్వరకుటుంబములోనివారగుటచే నన్యోన్యసౌభ్రాత్రము కలిగి యుండవలసిన సోదరునకును సోదరునకును వేరుపాటు గలిగి పుక్తిభోజనములును సంబంధబౌధవ్యములును లేక పరస్పర ద్వేషము ప్రబలి మానుషస్వభావము చెడుట. రెండవది జాతికట్టుపాటులే పరమధర్మము లును నీతికారణము చెడి మనుష్యులు దురూహాక్షిణ్యకూష్యులయిన రాక్షసత్వబులగుట! జన్మమును బట్టి వచ్చినదుర్భిక్షానగర్వితుఁ డగు బ్రాహ్మణసంజాతుఁడు తనసోదరుఁ డనధగిన యధమవర్ణము వానిపై గోడవిడిగి కూలినను సాయము చేయఁజూడక తాను మైలపడుదు నని యంటునొల్లకుండుటకు సిగ్గు పడుటకు మాటుగా గర్వపడుచుండుట రాక్షసకృత్యము గాక చుటి యేమగును? రాజసభలో నప్రమాణములుచేయుటకును కూటసాక్ష్యములు పలుకుటకును శంకింపనివాఁ డయినను తాను బ్రాహ్మణుఁడననియో వైశ్వదేవపరుఁడననియో గర్వపడుచు భోజననమయమునందు పాషభీతి కలవాడయి సత్యసంఘుఁ డయినయత్త మశూద్రుఁడు తనకంటె బడినంతమాత్రముచేత నాతని శపించుచు ముందరియన్నమును విడిచి లేచిపోవుటకంటె రాక్షసకృత్యము చుటి యే ముందును? అతిబాల్యవివాహములు, స్త్రీవిద్యాభావము, వితంతువివాహానిగోధము, దేశాంతరగమన నిషేధము, మొదలయిన సమస్తసాంఘిక దురాచారములకును పర్ణభేదమే పట్టకొమ్మ యైయున్నది. శాఖోపశాఖలుగాఁ బెరిగిన యీవర్ణవైషమ్యవిషవృక్షమును ప్రవృత్తోఁ బెల్లగించి వేసినం గాని దానిఛాయ వ్యాపించినంతదూరము మనదేశమునం దేసంస్కార బీజమును నాటుకొని మొలకయెత్తి వృద్ధినొండ నేరదు.

మన దేశమునందు వర్ణభేదము పూర్వకాలమునం దిప్పటివలె నుండినది కాదు. అప్పుడు మనపూర్వులు పుట్టుకచేతగాక నీతిచేతనే శారవపాత్రులగుచుండిరి. శ్రీ మహాభారతములో

శ్లో॥ నయోని ర్నాపి సంస్కారో నశృతం నచసంతతిః

కారణాని ద్విజత్వస్య పృత్యమేవతే కారణమ్.

“పుట్టుక, ఉపనయనాదిసంస్కారము, వేదాధ్యయనము, సంతతి, ద్విజత్వమునకు కారణములు కావు; ముంచినడత యొక్క టియే కారణము” అని యానుశాసనిక పర్వమునందుచు,

శ్లో॥ నకులేన సజాత్యావా క్రియాభి బ్రాహ్మణోభవేత్

చండాలోపిహి వృత్తస్థోబ్రాహ్మణస్య యుధిష్ఠిర॥

శూద్రోపి శీలసంపన్నో గుణవాన్ బ్రాహ్మణోభవేత్

బ్రాహ్మణోపి క్రియాహీనః శూద్రా త్పుత్ర్యచరోభవేత్॥

..కులము చేతను జాతిచేతనుగాక కార్యములచేతనే బ్రాహ్మణుఁ డగుచున్నాఁడు. ఓయుధిష్ఠిరా! ముంచినడవడి గలవాఁడు చండాలుఁ డయినను వాడే బ్రాహ్మణుఁడు. శూద్రుఁ డైనను సదాచార సంపన్నుఁ డయి గుణవంతుఁ డయినవాఁడు బ్రాహ్మణుఁ డగును; బ్రాహ్మణుఁ డయినను క్రియాహీనుఁడు శూద్రునికంటె తక్కువవాఁ డగును” అని యారణ్యవర్షమునందుచు, శ్రీమద్భాగవతములో

శ్లో॥ శమోదనుస్తపశ్శౌచం సంతోషః క్షాంతి రార్జవమ్

జ్ఞానం దయా మృతాత్మత్వం సత్యంచ బ్రహ్మలక్షణమ్.

.. శమము, దమము, తపస్సు, శౌచము, సంతోషము, క్షాంతి, అర్జవము, జ్ఞానము, దయ, స్వార్థపరిత్యాగము, సత్యము బ్రాహ్మణ లక్షణములు” అని సప్తమస్కంధమునందుచు, జెప్పబడి యున్నవి. ఓబ్రాహ్మణనామధారకులారా! ఈలక్షణములు మీయందుఁ గలిగిన

బ్రాహ్మణుల మనిషేష్వకోని గర్వపడెడు. ఈలక్షణములేవియు లేక
పుట్టుబ్రాహ్మణుల మనిచూత్రము వృథా గర్వపడఁ బోకుడు.
పూర్వోక్తలక్షణములుగల లభమవర్ణసంజాతులనయినను బ్రాహ్మణు
లనుగాను సహజస్థులనుగాను భావించి శౌరవింపుడు. నిజమైన బ్రాహ్మ
ణత్వము గుణములతో నున్నదిగాని పొట్టలోనుపుట్టుకలోనులేదు. పుట్టు
కనుబట్టి మేము వశిష్టాదిగోత్రజుల మని విట్టినిగెడు వెట్టులారా !
మీ పూర్వుల పుట్టుకను విచారించుడు.

శ్లో॥ గణికాగర్భసంభూతో వసిష్ఠశ్చమహామునిః॥

[బ్రహ్మర్షులలో నెల్ల నగ్రగణ్యుడయి శ్రీరామశ్రీముఖ సూర్యవంశ
రాజులకెల్ల బురోహితుఁ డయిన వసిష్ఠుఁడు వేశ్యకు పుట్టినవాఁడు.

శ్లో॥ జాతీవ్యాసస్తుకైవర్యా శ్వపాక్యాస్తు పరాశరః॥

అని భారతారణ్యపర్వమునఁ జెప్పఁబడియున్నది. వేదవిభాగముచేసి
వేదవ్యాసుఁ డని పేరొంది, పృథ్వునత్రయములో చోక్కటియయిన
బ్రహ్మసూత్రములను రచించిన సాత్యవతేయుఁడు పల్లెదానికొడుకు;
వ్యాసునితండ్రి యయి కలియుగమునకుఁ బరమశ్రమాణ మయిన
స్మృతిరత్నమును రచించిన పరాశరుఁడు మాలదానికొడుకు.
ఈమహానుభావులందఱును పుట్టుకచేతఁగాక గుణముచేతనే మహర్షు
లగు పూజనీయులయిరి. వారివలెనే మీరును గుణసంపదను గడించుట
కయి పాటుపడుడు. మనయాధిక్యమంతయు సద్వర్తనములోనున్నది
కాని భోజనములోను జన్మములోను లేదు. జాతికంటె గుణముశ్లాఘ్య
తరమని మీకెప్పుడు దృఢశిశ్మయము గలుగునో యప్పటినుండి
దేశాభివృద్ధి యారంభమగును.

ఓభ్రాతృవరులారా! మీరు తోడివారి హీనస్థితికి దిగక వారి
నున్నస్థితిని కెక్కించుటకయి శ్రయత్నింపుడు. పూర్వోక్తములయిన

బ్రాహ్మణలక్షణములను విన్నారగుదా ! మీరు బ్రాహ్మణలక్షణములను విడువక బ్రాహ్మణేతగులయిన శూద్రాదులను బ్రాహ్మణపదముక్కించుటకు కృషిచేయుడు. శుష్కపదేశములచేతగాక కార్యములచేత “మేము నడుచుచున్న నడువు” డని లోకమునకు బోధింపుడు. అప్పుడు మాత్రమే మీముజాత్యము లోకమునకు దెలిసి మీమాటలయందువిశ్వాసము కుడుకును. మన యీశ్వరునకును మన యాత్మలకును గర్భశత్రువు లయినవిగ్రహారాధనమును వర్జింపవలయుమును నశించునటును పోరాటమును మానక యీశ్వరభటులై నిలుపుడు. ఈశ్వరుడు మీకు తెగిన యుత్సాహమును బలమును ప్రసాదించునుగాక !

పరి శుద్ధాస్తిక మతము.*



భ్రాతృవరులారా !

నే డీపట్టణమున జరగు చున్న యాయాంధ్రదేశాస్తికమహాసభకు నన్నధ్యక్షునిగా నియమింపినందున కయి మీకుఁ గృతజ్ఞతాపూర్వకములై నవందనముల సమర్పించు చున్నాఁడను. మీరు నన్నుంచినయీఘనపదమునకు నేనర్హుఁడనుగాననియెఱిగిచి వాఁడనయ్యెను, నామీఁదియాదరముచేత న న్నీసభాధ్యక్షతవహింపవలసినదని యాహ్వానసభాకార్యదర్శిగాగు పునరుక్తముగాఁ గోరినప్పుడు నేనాయనమాటనతిక్రమింపఁజాలక యంగీకరింప వలసినవాఁడ నయితిని.

* ఇది 1906వ సంవత్సరము ఏప్రియల్ నెల 15వ తేదీని గుంటూరులో జరగిన యాంధ్రదేశాస్తిక సభలోఁ జరువఁబడినది.

సభారంజకముగాఁ బ్రపంచగింపవలసిన యిట్టిసమయమునందుఁ గొప్ప పరీక్షలయందుఁ గృతార్థుఁడయి నాకంటె సమర్థులకుఁడైన మంచి వక్తను సభాధ్యక్షునిగా నేర్పఱచుకొని యుండినయెడల సభోద్దేశము లధికజయప్రదముగా నెఱవేఱుట కవకాశము కలిగియుండును. నేటి సభ కట్టిభాగ్యము పట్టినదికాదు. కార్యము మించినతరువాత వగచిన ప్రయోజనము లేదు. మీరు పొందిన ప్రమాదముయొక్క ఫలము నేర్పుతోను తృప్తితోను మీరనుభవించితిమి. కాబట్టి కేనేమో హృదయాహ్లాసకర మైనగొప్పధర్మోపదేశమును జేయుదు ననిభ్రమ పెట్టుకొనక యాశాభంగమునకె మీరందఱు సుసిద్ధులయి యుండువలెను. సభాధ్యక్షుల వహించినవా రేవో కొంతసంభాషించుట యాచారముయి యుండుటచేత నే నిప్పు డాస్తికసమాజ ధర్మములను గూర్చి నామప్రాధికారములతోనే యిందుక సంభాషించి మీ శ్రమకలిగించుచున్నాను. నాయుపదేశ కాశలమునుబట్టి కాకపోయినను నావృద్ధత్వమున దయనీయమైన శరీరదౌర్బల్యమును విచారించి యెనను సహించి నే జెప్పఁబోవుదానిని దయతో నాలకింపుడు.

పరిశుద్ధాస్తికమతము నాంధ్రదేశములో నెట్లు వ్యాపింపఁ జేయ వలయునో యాలోచించుటకును తిన్నతసిద్ధాంతములనుగూర్చి సంభాషించుటకును తెలుగు దేశముయొక్క బహు భాగములనుండి పరిశుద్ధాస్తిక మతావలంబులను తడభిమానులు నైన సోదరు లిప్పు డింతమంది వచ్చి యిచ్చట సమావేశమగుట దేశముయొక్క పురోవృద్ధికి శుభసూచకముగా నున్నది. పరిశుద్ధాస్తికమతము మన భరతఖండమునందుఁ గొన్నిచోట్ల బ్రహ్మసమాజ మనియుఁ గొన్నిచోట్లఁ బౌర్ణనసమాజ మనియు నామద్వయముతో వ్యవహరింపఁ బడుచున్నది. దేవుఁ డున్నాడని యంగీకరించు నవి యెల్లను ఆస్తికమత

ములే యమునను, జనుల యజ్ఞానము మొదలయిన కారణములచేత బహుమతములయందు దేవునిగూర్చియు, దేవునకును మనుష్యునకును గల సంబంధమును గూర్చియు దేవుని విషయమున మనుష్యుఁడు నడుచుకోవలసిన ధర్మములను గూర్చియు నపరిశుద్ధములైన యభిప్రాయములును దురాచారములును వ్యాపించియున్నవి. ఇహపరసుఖభంజకములైన యట్టియపరిశుద్ధతలనెల్ల దొలగించుకొని మతమును నిర్మలమైనదానిగాఁ జేయుటచే దీనికి పరిశుద్ధాస్తిక మతమని పేరు వచ్చినది. ఆర్యులపవిత్రగ్రంథము లయినయుపనిషత్తులయందు దీక్ష్యుఁడు బ్రహ్మ మనునామముతో వ్యవహరింపఁబడుటచేత శుద్ధపరబ్రహ్మము నుపాసించువారి యావతమునకు బ్రహ్మమత మనియు, వారి సంఘమునకు బ్రహ్మసమాజ మనియు, ఈసమాజమునకు మానసికప్రార్థనము ప్రధాన మయినందున ప్రార్థనసమాజ మనియు, పేరులు కలిగినవి. బ్రహ్మసమాజ మనుపేరుచేతనే యిది యార్యమత వృక్షమునుండి పుట్టిన పరిశుద్ధశాఖ యనిస్పష్టపడుచున్నది. పరబ్రహ్మ మనుగూర్చి

“యః సర్వజ్ఞః సర్వవిద్ యస్యైష మహిమా భువి దివ్యే

తద్విజ్ఞానేన పరిపశ్యన్తిధీరానందరూప మమృతం యద్విభాతి.”

ఎవ్వఁడు సర్వజ్ఞఁడో సర్వవిఁడో భువియందును దివియందును గలవి యెవ్వని మహిమలో యెవ్వఁ డానందరూపుఁడును నిత్యుఁడు నయి ప్రకాశించుచున్నాఁడో యతనిని పండితులు జ్ఞానముచేత సంతటఁ జూచుచున్నారని ముండకోపనిషత్తును,

“స పర్యగాచ్ఛక్ర మకాయ మవ్రణ

మన్నావిరగ్ శుద్ధ మపావవిగ్ధమ్.”

అతఁడు సర్వవ్యాపి, తేజోమయుఁడు, నిరాకారుఁడు, నిరామయుఁడు, అస్థానిరుఁడు, శుద్ధుఁడు, పాపరహితుఁడు, అని యీశావాస్యోపనిషత్తును చెప్పుచున్నది. ఇటువంటి వాక్యములే యితరవిశేషములతోడ పెక్కు లితహాసనిషత్తు లందును గానఁ బడుచున్నవి. ఇట్టి యుపనిషద్వాక్యములను బట్టి దేవుఁడు నిత్యుఁడు, నిరాకారుఁడు, సర్వవ్యాపి, సర్వజ్ఞుఁడు, సర్వశక్తుఁడు, సర్వకామణ్యుఁడు ఆనందస్వరూపుఁడు, పరిశుద్ధుఁడు, పాపరహితుఁడు, అని విస్పష్ట మగుచున్నది, పరిశుద్ధాస్తికులయిన మనవా రుపాసించు దేవుఁ డీ పరమాత్మయే.

„యతోవా ఇమానిభూతాని జాయంతే యేనజాతాని జీవంతి

యత్రప్రయం త్యభిసంవిశంతి తద్విజ్ఞానస్వ తద్రహ్మ”

దేనివలన నీచరాచరభూతములు పుట్లుచున్నవో, దేనివలన పుట్టినవి జీవించుచున్నవో, ఆత్మలు దేనిని గూర్చి పోయిపోందుచున్నవో, అది బ్రహ్మ మని తెలిసికొ న్నుచి తైత్తిరీయోపనిషత్తులోని భృగువల్లి యందుఁ జెప్పఁబడియున్నది. ఇత్యాదివాక్యములను బట్టి చరాచరములయిన సమస్త పదార్థములును దేవునివలననే కలుగుచున్న వనియు, సమస్త జీవకోటులును దేవునివలననే జీవించుచున్న వనియు, సమస్తాత్మలును మరణానంతరమున దేవునియొద్దనే పోయి చేరుచున్న వనియు విశద మగుచున్నది. పై వాక్యములవలన నీశ్వరుఁడు సృష్టిస్థితిలయములకు కారణుఁ డనుటయే గాక మనయాత్మలు సయితము నిత్యములయి మరణానంతరమున నుండు ననుటయుఁ దేలుచున్నది. ఈయుపనిషదర్థములే పరిశుద్ధాస్తిక మతముయొక్క సిద్ధాంతములు. ఈసిద్ధాంతములను బట్టి సృష్టికర్త మగుటచే నీశ్వరుఁడు లోకపిత యనియు, ఆయనచేఁ బుట్టించఁబడిన మానవుల మయిన మనమందఱమును తత్కుత్స సద్భక్తుల మనియు, అందుచేత పరస్పరభ్రాతృల మనియు, పితృభక్తి

కలవార మయి యీశ్వరుని సేవించుచు సర్వవిషయములలోను, తదాజ్ఞానుసారముగా వర్తించుటయు తోడిమానవులయెడల సోదర భావము కలవారమయి వారిని బ్రేమించుచు వారిమేలుకొఱకు పాటు పడుటయు మనకు ధర్మము లనియు, నేర్పడుచున్నది. ఇందువలన నీశ్వరపితృత్వమును, మనుష్యభ్రాతృత్వమును పరిశుద్ధాస్తికమతము నకు మూలతత్వములుగాఁ బరిగణింపఁబడినట్లు తెలిసికోవచ్చును. లోక ములో చునకు ప్రియతమము లయినపదార్థము లన్నిటికంటెను బ్రియ తరునిగా భావించి తదాజ్ఞ ననుమాత్రమును మూఱక యేపని చేసినను పరమేశ్వర ప్రీత్యర్థముగానే చేయుచు భక్తిచూపునపుడే మన కీశ్వరపితృత్వము లభించిన ట్లగును.

“తదేతత్ ప్రేయఃపుత్రాత్ ప్రేయోవిత్రాత్ ప్రేయోన్యస్తాత్ సర్వస్మాత్ అంతరంతరం యదయమాత్నా”
 ఏది యన్నిటికంటె సంతరంతరమో యట్టిపరమాత్మ పుత్రునికంటెను ప్రియతరమయినది, విత్తముకంటెను ప్రియతరమైనది, యితరములైన యన్నిటికంటెను ప్రియతర మైనది, అని బృహదారణ్యకోపనిషత్తు బోధించుచున్నది. ఈశ్వరునియందు పితృభావము కుదురుటకు భక్తి పూర్వకమున మానసికారాధన మావశ్యకము. కుమారుఁడు తండ్రిని సమీంచునట్లు నిర్దులూతఃకరణముతో పరమాత్మను సమీపించి తన లోపములను వాంఛలను నిష్కపటముగా నివేదించి, తన యపచార ములకు శ్చాస్త్రాపవడి క్షమింపవేడుచు, తనకు ధర్మమితను ధర్మా చరణధైర్యమును బ్రసాదంపఁ బ్రార్థించుటయేయీశ్వరారాధనము. ఇట్టి మానసికారాధనమే పరిశుద్ధాస్తికుల కీశ్వరసాంగత్య సంధాయక మగు సత్యవ్రతము. విగ్రహారాధన మీశ్వరపితృభావసిద్ధికి విఘ్న భూతము. ఈశ్వరసాంగత్య సాఖ్యాన్మతము ననుభవించ నపేక్షించు

ప్రతిపురుషుడును నోరుచెటిపి హృదయమును కలుషపఱచి భక్తిబీజమును చంపివేసెను ప్రతిమార్పనాత్మకవిషఫలమును రూపుమాప దీక్షవహింపవలెను. ప్రతిమారాధనము ను వేషించియెడల మన మసత్యసముద్రములోను, అజ్ఞానాంధకారములోను, మునిగి నిత్యపడవిని బోగొట్టకొందురు.

„అసతోమా సద్గమయ తమసోమా జ్యోతిర్గమయ మృత్యోర్గామృతంగమయః.”

అసత్యమునుండి నన్ను సత్యమును పొందిపుము, అంధకారమునుండి నన్ను తేజస్సును పొందిపుము. మృత్యువునుండి నన్ను నిత్యపడవిని పొందిపుము, అది బృహదాంశ్యాకోపనిషత్తుననున్నట్లు మనల నసత్యమునకును తమస్సునకును మృత్యువునకును సీచ్చేమవిగ్రహపూజాపిశాచహస్తములనుండి విడిపించి రక్షించుటకయి సత్యస్వరూపుడును, స్వప్రకాశుడును నిత్యుడును సయినయీశ్వరుని ప్రార్థించుము.

మన కీశ్వరపితృత్వసిద్ధి యెప్పుడుగురో యప్పుడే మానవసామాన్యభ్రాతృభావమును కలుగును. ఈశ్వరునిబిడ్డల మగుటచేత మన కెల్లపురుషులు నన్నదమ్ములును, ఎల్లస్త్రీలును అక్కచెల్లెండ్రును అగుదురు. అప్పుడు లోకమంతయు నేకమబుంబమయి, యందలివారందఱును స్వప్రయోజనపరత్వమును మాని, పరార్థపరత్వమును బూని యన్యోన్యశ్రేయోభివృద్ధికయి పాటుపడుచు రగుదురు. ఇట్టిస్థితిని గలిగించుటకై పాటుపడుట పరిశుద్ధాస్తికుల పరమధర్మము. పరస్పరసోదరభావమునకు మనదేశములో నిప్పుడు గర్భశత్రువయి యున్నది వైషమ్యము. ఈయస్వాభావికవైషమ్యము మనలో విశేషభాగము మానుషస్వభావమునే మార్చివేసి, మనుష్యులను మృగశుల్కులనుగాను మృగమలకంఠెను హినులనుగాను చేసినది. అధమ

వర్ణములవాడివిషయమున నగ్రవర్ణములవాడు చేసెడి యవ్యయములు
 ముటుడనిచ్చి యేకవర్ణమువారిలోనే నడచెనుపశుశ్రువు మైనవర్ణము
 యునును జూడుడు. ఏకవేదమునే నమ్ముచు నేకధర్మశాస్త్రమునే
 యంగీకరించుచు నేకదేశముననే వసించుచు బ్రాహ్మణోత్తములమని
 గొప్ప చెప్పుకొనువారిలోనే నైశ్వర్యదేవపగుడను శుక్లశ్రోత్రముః
 డయినస్మార్తుడు కాకి చూచుచున్నచు కుక్క చూచుచున్నచు
 భుజించుచుగాని వైష్ణవబ్రాహ్మణుఁడు చూచిపంతమాత్రముచేత తన
 యన్నము మైల పడినదని భుజింప నొల్లక విస్తరి విడిచి తేచిపోవును
 గదా? మేచుండఱును హిందూమతవలయులమేయని ప్రజలు
 పలుకుదు దురభిమానదూషితు లగుచున్నచుహంభావు లీద్విజులు
 మ్లేచ్ఛునియెడలఁ జేసెడిదాఁకంటె స్వగులజునియెడలఁ జేసెడునుకార్య
 మేమో చెప్పుఁడు. యాత్రాపరులైన బ్రాహ్మణులే చూర్ణమధ్యమున
 వ్యాధిబాధలచేత గ్రామము వీధులప్రక్కను బడియు డి కులగోత్ర
 ములు తెలియమిచే నెవ్వగు నంటిముట్టి తోడ్పడకుండుటచేత కృత్రిమ
 నక్కలచే జీవములతోనే యీడ్చుకొనిపోయెడు చూడుటయుఁ గలదని
 చూచినయన్యదేశీయులు వ్రాసి యున్నారు. హిందూమతమున కింత
 కంటె నవమానకరమయిన హీనకృత్యము మఱేమున్నది? పశుకృత్యము
 సహిత మింతకంటె నీచ మైన దురాచారా? పరస్పరభాతృత్వ కల్పతరు
 వును మూలచ్ఛేదము చేసెనువేరువునుగైన వర్ణవైషమ్యమును
 తాము విడుదుటయేకాక సకలవిధముల దాని స్వరూపనాశనమును
 నేయుటకయి పరిశుద్ధాస్తిగు లందఱును బద్ధకంఠులు కావలెను.
 ఓ భాతృవకులారా! దయాదాక్షిణ్యములు మాని మీ రీశ్వరకుటుంబ
 నాశనకారకుఁ డయినవర్ణవైషమ్యరాక్షసుని హతము చేయుటకయి
 కృతఃపతిజులగు కంఠు. ఈశ్వరశత్రునిరాసాభిలాషచేతి చక్రవ్యధర్మ

మార్గ మించుక తొలగి వర్తిచితిని. నున్నింపుడు. ఇక వ క్తవ్యాంశ మునకు వ త్తము.

ఈశ్వరసద్భావమును గూర్చియు నాతని కి భౌతికగుణములను గూర్చియు మనుష్యుల యన్యోన్యసోదరభావమును గూర్చియు మనుష్యాత్మల నిత్యత్వమును గూర్చియు నుపనిషత్వాక్యముల నుదాహరించుచుఁ బరిశుద్ధాస్తికమతసిద్ధాంతములను సత్తేషముగాఁ జెప్పియున్నాను. ఇక స్వధర్మములను గూర్చియు ధర్మనియమమునకుఁ గల ప్రమాణములను గూర్చియు పుణ్యపాపములను గూర్చియు స్వర్గ నరకములను గూర్చియుకూడ నించుక వచించి విరమించెదను.

శ్లో॥ మాతృవ త్పరదారాంచ పరద్రవ్యాణి లోప్యవత్

ఆత్మవత్స్వర్వ భూతాని యశశ్యతి సపశ్యతి.

పరదారను తల్లివలెను, పరద్రవ్యమును మట్టిగడ్డవలెను, సర్వభూతములను తనవలెను, ఎవఁడు చూచునో వాఁడే నిజముగాఁ జూచువాఁడని మనపూర్వులు చెప్పి యున్నారు. ఈయని మనుష్యధర్మములు. ఈవిషయమున నిట్లు చేయవలసిన దని విధించిన యీశ్వరాజ్ఞ లన్నియు మనకు ధర్మములు.

“సత్యంవద” “ధర్మంచర” అని తైత్తిరీయోపనిషత్తు శిక్షావల్లిలో గురువు శిష్యునకు ‘సత్యము పలుకుము’ ‘ధర్మము నాచరింపుము’ అని యుపదేశించు చున్నాఁడు. ఈరెండును పరిశుద్ధాస్తికుల పరమధర్మములు. లోకములో సత్యమును మించిన ధర్మము వేఱొకటి లేదు.

శ్లో॥ నాస్తి సత్యసమోధర్మః ససత్యా ద్విద్యతోవరం

సహితీవ్రతరం కీఢి దిదృశాదిహ విద్య తే.

సత్యముతో సమాన మయినధర్మము లేదు ; సత్యమునకంటె శ్రేష్ఠ మయినది లేదు ; అసత్యమునకంటె తీవ్రతర మయినది యీ లోకమున వేఱొకటి లేదు. — అని పంచమవేద మనఃబరగిన శ్రీమహాభారతము సత్యోత్కృష్టతను ఘోషించుచున్నది. ఈశ్వరుడే సత్యస్వరూపుఁ డగుటచే సత్యము ననుసరించుట యీశ్వరు నను రించుటయే. మన కెన్నికష్టములు వచ్చినను సత్యమును విడువరాదు “నాన్మతా త్పాతకంపర” మన్న మార్యోక్తి యసత్యమునకంటె నెక్కువ పాతకము లేదని చాటుచున్నది. సత్యాదరము లేకున్న లోకములో నభివృద్ధియే కలుగదు. సత్య మొదున్నను గ్రహింప వలెను.

మాది మాపూర్వులు చేసినవి యన్నదురభిమానమును విడిచి యసత్యము మన దయినను తెలియఁగానే త్యజించుచు సత్యము పగుల దయినను భజించు చుండవలెను. మనవన్న హేతువుచేత దురాచారములను మూఢనిశ్వాసములను హేత్వాభాసములను కల్పించి పొగడుచుండుటయు పగుల దన్న హేతువుచేత సదాచారములను నడువదేశములను యుక్త్యాభాసములు కల్పించి తెగడుచుండుటయు దేశమును పాడుచేసెను దురభిమాన మగునుగాని దేశమును బాగుచేసెను స్వదేశాభిమానము కాదు. తనవారియభివృద్ధి గాంక్షించెను ప్రతి దేశాభిమానియు తనవారిలోఁ గలలోపముల నెత్తి చూపి వానిని దిద్దుకొనునట్లు చేయుచు నితరులలోఁ గలగుణాంశముల నెత్తి చూపి వానిని గ్రహించునట్లు చేయుచు దేశాభివృద్ధ్యర్థము నిరంతరకృషి చేయుచుండవలెను. గుణాగుణనిచారము లేక తమలోఁ గలదురాచారదుగుపదేశములనుసహితము పామరజనరంజనముకొఱకు తమ విద్యాబుద్ధుల వినియోగించి భూషించుచు నభివృద్ధికి భంగమును సంస్కార

మునకు విఘాతమును గలిగించెడు తెలిసినమూఢులే మన దేశమునకు గర్భశత్రువులు. పామరదూషణములు పాటిచేయక చెవికి చేదుగా నుండినను హితమును జూపి దురాచారదుర్మీతులను రూపుమాపి సంస్కారము వ్యాపింపఁ జేయుట కయి తమకాలమును శక్తిని ధనమును వినియోగించువారుమాత్రమే దేశమునకు నిజ మైనప్రాణమిత్రులు. సత్యసమూహరమే సర్వదా పరిశుద్ధాస్తికుల నిత్యకృత్యమయి యుండవలెను. తొలుత నెన్నియంతరాయములు వచ్చినను కడపట సత్యమే జయించును. “సత్యమేవజయతే” యని యుండకోప నిషత్తు మొఱియిడుచున్నది.

శ్లో॥ ఏకఏవ సుహృద్ధరోనిధనే ప్యనుయూతి యః

శరీరేణ సహం నాశం నిర్వ మస్యద్ధి గచ్ఛతి ॥

తక్కినవి సమస్తమును శరీరనాశముతోనే పోవుచుండఁగా చురణా సంతరమున సహితము నెంటవచ్చుదుధర్మ మొకటియే నిజమైన మిత్రుడనియ.

శ్లో॥ ధర్మఏవ హతో హన్తిధర్మో గతుతి రక్షితః

తస్మా ధర్మో సహంతప్ర్యో మానో ధర్మో హతోవధీత్.

ధర్మము తన్ను హతము చేయువానిని హతముచేయుచు, తన్నురక్షించు వానిని రక్షించుచుండును గనుక ధర్మమునుజెడిచి తానుచెడకుండ వలెననియు పంచమకేదమైన భారతము ధర్మమును శ్లాఘించుచున్నది. ఈశ్వరాజ్ఞయే ధర్మమని యంతకుముందు చెప్పి యున్నానుగదా ? ధర్మాధర్మనిర్ణయ మెట్లు చేయనగును, ఇది యీశ్వరాజ్ఞయని మనకెల్లు తెలియవచ్చును, కృత్యాకృత్య నిర్ధారణమునకు ప్రమాణమేమి, యని సందేహముతోఁచవచ్చును. కార్యాకార్య నిర్ణయమునకు మన మంతరాత్మయే పరమ ప్రమాణము.

ఈశ్వరుడు మనహృదయఫలమునందే మనధర్మశాస్త్రమును దివ్యాత్మరములతోలిఖించి యున్నాడు. మనమంతరాత్మ మందిదని బోధించుదానిని జేయుచుఉటయే మనకు పరమధర్మము. అది యొక్కటియే పరమ కర్తవ్యము.

శ్లో॥ యత్కర్మ కుర్వతోస్య స్యాత్ పరితోషాంతరాత్మనః

తత్ప్రయత్నేన కుర్వీత విపరీతంతు వర్జయేత్॥

ఏమని చేయుటఃవలన సంతరాత్మకు సంతోషమగునో యాపనిని ప్రయత్నముతోఁ జేసి దానికి విరోధమైనదానిని వర్జింపవలసినదని మనధర్మశాస్త్రము విధించి చున్నది. అంతరాత్మ బోధించునట్లు సర్వదా చరించు వాఁడే యీశ్వరాజ్ఞను జెల్లించువాఁడును స్వధర్మానుష్ఠానపరుఁడును సుకృతియు నగును. మనకోరిక లెల్లున్నను మన యంతరాత్మయిదిమంచి యిదిచెడ్డ యిది చేయఁదగినది యిది చేయఁదగనిది యని నిరూపించి సదా కర్తవ్యము నుపదేశించుచుండును. తదాచరణమువలన లాభముకలుగునా నష్టము కలుగునా యన్ననిచారమునుమాని యీశ్వరాజ్ఞయు ధర్మమగుటచేత సంతరాత్మ విధించుదానిని ఫలనిరపేక్షముగా ననుష్ఠింపవలెను. అట్టిమనుష్ఠానపరుఁడే పయినుండి యసంతము లైన యాపదలు బాధించుచున్నను మన శ్మాంతిగలవాఁడయి యాత్మనందము ననుభవింపఁగలుగును. లోకము లోని తక్కిన సమస్త విషయములలో నెట్లో యట్లే మతఃపయము నందును వృద్ధి స్వాభావికము. జ్ఞానాభివృద్ధి మయి సూతసంతత్యములు బయలుబడుచుండు కొలఁదిని పానిని స్వీకరించుచుండవలయును. సత్యగ్రహణైకపరాయణున కపజయ మెప్పుడును కలుగదు. క్రమముగా నుపయోగింపక యుపేక్ష చేసినచో కరిచరణాద్యవయవము లేప్రకారముగా దుర్బలములగుచువచ్చునో యాప్రకారముగానే మన యంత

రాత్నయుఁ దన యుప దేశములను సిరాకరించుచు నుపేక్ష చేయుచు వచ్చిన కొలఁదిని దుర్బల మయి నిరుప యుక్త మగును. కాబట్టి మన యంతరాత్మ బోధనల ననాదరింపక యాచరణమునకుఁ దెచ్చుచు దానిని బలపఱచు చుండవలెను. అప్పు డది తానుబలపడి సత్కార్యాచరణమున కయి మనకు బలమునిచ్చి మనల నీశ్వరపుత్రులనుట కర్హు లయినవారినిగాఁ జేయును. నేను శృతిస్మృతులనుండి పలు మాట ప్రమాణవచనము లుదాహరించుచు వచ్చుటచేత నాయా గ్రంథములందున్నవన్నియు నాచరణీయములగునా యని కొందఱు అను గవచ్చును.

“యాన్యస్యాగ్ సుచరితాని తానిత్వ యోపాస్యాని నో ఇతరాణి”

ఏవి మానుచరితలో యవియే నీచేత ననుష్ఠింపఁదగినవికాని యితరములు కావనియు, తైత్తిరీయోపనిషత్తు నందు గురువు శిష్యున కుపదేశించి యున్నాడు గ్రంథములలోని యుపదేశములుగాని గొప్పవారియొక్క వాక్యములును పనులును గాని యెంతవఱకు మంచివిగానుండి యంతరాత్మ బోధలకు వ్యతిరేకము కాకుండునో యంత వఱకే గ్రాహ్యములును ననుష్ఠేయములు నగునుగాని యాపయిని గావు. అంతరాత్మబోధన మొక్కటియే మనకుఁ బరమప్రమాణము. దానిముందు తక్కిన వన్నియు సధమ ప్రమాణములు

ఈశ్వరాజ్ఞ ననఁగా ధర్మము నుల్లంఘించుట పాపము; ధర్మానుసరణము పుణ్యము. శారీరధర్మములను మీఱినప్పుడు దేహము నకు రోగాదకమగుబాధ కలుగునట్లే, ఆధ్యాత్మిక ధర్మములను మీఱినప్పుడు మనసునకు దుఃఖాదకమగు వ్యధకలుగును. ఏధర్మము సతికృమించినను, ఆపాపమున కర్హుడండన ముఁశ్యముగా కలగిన.

ఈదంశన మెప్పుడును మనలను పాపములనుండి మరలించి మనమేల నకుతోడు, పడువదిగా నుండును. శారీరధర్మముల ననుసరించినప్పుడు దేహమున కారోగ్యాదులకు మునుపాభ్యము కలుగునట్లే ఆధ్యాత్మికధర్మముల ననుసరించి నప్పుడు మనస్సునకు సంతోషాదులకు మునుపాభ్యము కలుగును. ఏధర్మము ననుసరించినను, ఆ పుణ్యమున కర్హబహుళాన మవశ్యముగా కలుగును. ఈబహుళాన మెప్పుడును మనలను పుణ్యమునకు పురికొల్పి మనమేలనకుతోడుపడువదిగా నుండును. పుణ్యము స్వాభావికము; పాప మస్వాభావికము. ఈశ్వరునకు పుణ్యము ప్రీతికరమయినది; పాప మప్రీతికరమయినది. మనకు పాపము పరమశత్రువు; పుణ్యము పరమమిత్రము. మన మెప్పుడును పాపముతో పోరాడి దానిని నాశముచేసి, హృదయ రాజ్యమున స్థిరముగా పుణ్యమును స్థాపింపఁ బ్రయత్నింపవలెను. మరణానంతరమున నాత్మసుఖస్థితియు దుండుట సర్లము; దుఃఖస్థితియందుండుట నరకము. ఆత్మ పాపముల నుండి విడిపింపఁబడుటయుక్తి. మరుష్యుడు తాను చేసినపాపమునను పరితాపపడి, యింకముండుట పాపము నెప్పుడును జేయునని కృతనిశ్చయఁడగుటచేత పాపవిముక్తి నొంది పవిత్రుఁ డగును.

శ్లో॥ కృత్వా పాపం హి సంతప్య తస్మాత్పాపాత్త్రయచ్యుతే

నైదం కుర్యాం పునరితి నివృత్త్యా పూయ తేతు సః॥

“పాపముచేసి సంతాపపడి యాపాపమునుండి విడిపింపఁ బడుచున్నాడు; దానిని మరల చేయనని మట్లకొని వాడు పూతుఁ డగుచున్నాడు” అని మనుస్మృతి చెప్పుచున్నది పరిశుద్ధాస్తిక మత సిద్ధాంతములలో ముఖ్యమయినవానిని బేర్కొంటిని గాన నిక మన సామాజికుల కొకచిన్న విన్నపము చేసి ముగించెదను.

సామాజికులగు నహోదరులార ! మీమూలమున సంస్కారమునొంది బాగుపడవలెనని మన దేశ మాతృపదుచున్నది. మీరాశాభంగమును కలిగింపక దేశాభివృద్ధిని గలిగించుటకయి శక్తివంచన చేయక నర్వోధముల పాటుపడుదు. సమాజప్రతిజ్ఞా పత్రముచందు చేవాలుచేయుటచేతను, వారమున కొకసారి సమాజమునకు వచ్చి ప్రార్థనచేసిపోవుటచేతను, ఆప్రభుత్వము ధర్మోపన్యాసములు చేయుచు వచ్చుటచేతను, కృతార్థుల మయితి మని తలచుకొనకుడు ఈపనుల వశ్యకములే యైనను, మీరు చేయవలసినవి యితరకంటెను సంఖ్యయు లయినవనేకము లున్నవి. ఇతరులను సంస్కరింపఁ జూర్చు త్తించుటకు ముందు మీరు మిమ్ము సంస్కరించుకొనవలెను. సంస్కార మెప్పుడును తనతో నారంభము కావలెను. తన్నుఁ దాను సంస్కరించుకో లేనివాఁడు లోకము నెట్లు సంస్కరింపఁ గలుగును? తన్ను సంస్కరించుకొనుట స్వాధీనమయినపని; ఇతరులను సంస్కరించుట పరాధీనమైనపని. పరాధీనమైనపని సాధ్యముకాక పోవచ్చును గాని స్వాధీనమైనపని యెప్పరికిని సాధ్యముకాకపోదు. సత్య మిట్లయ్యును మనదేశములో నిప్పుడు తమయువ దేశము తమ కక్కఱకు రాని సంస్కర్తల సంఖ్య యంతకంత కధిక మగుచున్నది. ఎక్కడఁ జూచినను ప్రసంగములే; ఎక్కడఁజూచినను ధర్మోపన్యాసములే ఉపదేశములతోఁ గూడితలేదు; కొంత యంతయు నొక్క యనుష్ఠానమునందు మాత్రమే కనఁబడు చున్నది. అందుచేతనే వీరు శుష్కవాచాటులేకాని క్రియాశూన్యులని యిప్పటికి విద్యాధికుల మాటలయందు జనులకు విశ్వాసము తగ్గిపోవుచున్నది. మాటలుతక్కువచేసి కార్యము లెక్కువ చేసి చూపినప్పుడే ప్రజలకు మన మాటలయందు విశ్వాసము పుట్టును. జనులు సాధారణముగా మనము చెప్పనట్లు

చేయక చేసినట్టు చేయఁజూతురు. కాబట్టి లోకమును ధర్మమువంక నాకర్షించి మనమార్గమునకుఁ దిప్పుఁ దలచిన పక్షమున మనము వాక్పూరితతోడ కార్యశూరతను గూడఁ గనఁబఱుప వలెను. మిత్రులారా! మీకు మీమాటలయందును సత్యమునందును నిజమైన విశ్వాస మున్నయెడల మీకుపదేశించు సత్యమును మొదట స్వాచరణమునందుఁ జూపుఁడు; తరువాత పరుల కుపదేశింపుఁడు. “సత్యంచ స్వాధ్యాయ ప్రవచనవేద” సత్యమును తాననుష్ఠించి యితరులకు ప్రవచనము చేయవలసినదని వేదము విధించుచున్నది. అట్లుచేసినచో లోకము మనయాచరణమును జూచి మనయట్ల తా నాచరించును. జనులకు ననుపదేశమును జేసి చేసిన యుపదేశమును స్వాచరణమునందుఁ బెట్టి తన్నూలమున వారి నందు నడపింపుఁడు. మీయుద్దయము సఫలము చేయవలసినదని నిర్ణయపూర్వకముతో వినయపూర్వకముగా నీశ్వరుని వేడుఁడు. ఈశ్వరబలముచేత ప్రతిపక్షులనడును సత్యద్వజ మెత్తుఁడు. ఈశ్వరభటులయి యజ్ఞానముతోను మూర్ఖత్వముతోను పోరాడి యంధకార బంధురములై యున్న హృదయ గుహలలో నీశ్వరతేజస్సును ప్రవేశ పెట్టుఁడు. ఈజ్ఞానాజ్ఞాన యుద్ధమునందు మేను కంజవేయక సదా ముందుకు నడుచుచు గాయములకు భయపడక మేనిలోఁ బ్రాణమున్నంత వఱకును జ్ఞానపక్షమునను సత్యపక్షమునను నిలిచి వీరభటులవలె విక్రమమును జూపుఁడు. శక్తియున్నంతవఱకును పోరాడి యలసి సామ్యునిల్లినప్పుడు మీకుతోడయినిలిచి యీశ్వరుఁడు మిమ్ములేవనెత్తి మీకు నూతనబలమును ప్రసాదించి గెలుపొనఁగును. నమస్తమునకును సర్వరక్షకుఁడైన సర్వేశ్వరునినే నమ్ని కృతార్థుల రగుఁడు.

ఓ దీనశరణ్యా! దీనులనుఱున మాపయి దయచూపి ధర్మాచర

ణమునకు మాకు ధైర్యమును బ్రసాదింపుము. నీవుతక్కు మాకు వేటుదిక్కులేదు. దురాచార పంకములోఁ దగులుకొని చానినుండి వెలువడటకు శక్తిచాలక దుష్టుల మయి యున్నమాకు బలము నొసఁగి మమ్ము గట్టెక్కింపుము. నీ ప్రేమజలముతో మాహృదయములను పరిశుద్ధముపుము. మాహృదయము లెప్పుడును సత్యము నే యభిలషించునట్లు చేసి సత్యమార్గానువర్తనమునందు మాకు నిరంతర తాపమును గలిగింపుము.

మ త థ ర్త మః.*



సకలచరాచరస్సృష్టికిని కర్త యైన పరమేశ్వరునకును సృష్టి వర్గములోనివార మైన మనుకును గలసంబంధమును స్పృశన యభిప్రాయము మతః మనఃబడును. అట్టి మనివార్యసంబంధమునుబట్టి ఈశ్వరుని యెడలను మానవకోటియెడలను మన మాచరింపవలసిన కర్తవ్యములు ధర్మములఁబడును. మఱియు సృజించి రక్షించి శాసించు వాఁ డగుటచేత నీశ్వరుఁడు మనకు పరమపితః, అష్టతీయుఁడనున యీశ్వరునిచే సృజింపఁబడి సంరక్షింపఁబడు వారగుటచే సమస్తమానవులును పరస్పరభ్రాతృలు. కాఁబట్టి యీశ్వరుని పితృభావమును మనుష్యుల భ్రాతృభావమును మతిమునకు ప్రధానాంగములు. ఈ రెండంగములనుబట్టియే సమస్తధర్మములు నేర్పడుచున్నవి. లోకములో వేటువేటునానుములతో వ్యవహరింపఁబడుచున్నను మనుష్యున కను

* ఇది 1908-వ సంవత్సరము ఏప్రిల్ నెల 18-వ తేదీని బందరుపురమున జరిగిన యాంధ్రవిశిష్టాస్తిక మహాసభలోఁ జదువఁబడినది.

క్షేయము లయినసమస్తధర్మములును మతధర్మము లనియే చెప్పవలసి యున్నది. మన మేషని చేసినను పరమేశ్వరప్రీత్యర్థముగానే చేయుచుండవలెను. అట్లు చేయువాఁ డొక్కఁడే యీశ్వరపుత్రుఁడను భక్తుఁడు నన దగివాఁడు; ఈశ్వర ప్రీత్యర్థముగా చేయక యన్యచింతతోఁ జేయువాఁ డీశ్వరశత్రుఁడును వంచకుఁడు నగును. తోడి మానవులయెడల భ్రాతృభావమును నహించి యన్యోన్య క్షేమాభివృద్ధిల కయి పాటుపడుచు నెవ్వరిని ద్వేషింపక యెవ్వరిని వంచింపక యెవ్వరికి నన్యాయము చేయక వర్తించుటయే యీశ్వరునకు స్రీతికరము. ఈప్రకారముగా స్వార్థపరత్వము మాని పరోపకారపరాయణత్వమును పూని యీశ్వరప్రీతికరముగా వర్తించుట కయి సత్యము న్యాయము ప్రేమము మొదలయినవి మన కీశ్వరుఁడు ప్రసాదించినపవిత్రపరమ సాధనములు. ఈ దివ్యసాధనముల నాదరింపక యసత్యములాడుచు నన్యాయములుచేయుచు ద్వేషమును జూపుచు వర్తించువాఁ డీశ్వరప్రార్థన లెన్నిసారులు చేయువాఁడయినను ధర్మోపదేశము లెంత యెక్కువగా నొనరించువాఁడయినను ఉపాసనమందిరముల కెంత తఱునుగా నరుగువాఁడయినను భక్తుఁడు గాక యీశ్వరద్రోహి యగును. కాబట్టి నిజముగా నీశ్వరభక్తుఁడు కావలె నన్నవాఁడు మొట్టమొదట సత్యమునం దాదరము గలవాఁడును న్యాయమార్గము ననువర్తించువాఁడును భూతదయా పరుఁడును కావలెను. అట్లయినవాఁడే యీశ్వరాజ్ఞానువర్తియు ధర్మరతుఁడు నయినభక్తుఁడు. లోకములో ధర్మబలమును మించిన బలము వేటొకటి లేదు. “యతోధర్మస్తతోజయః” యని మన పెద్దలు పలికియున్నారు. జనుల సత్యసంఘులయ్యదయాపరులయిన్యాయావలంబులయి ధర్మబలము గలవారయినంగాని యేదేశమును ముందుకురాదు.

చేతనును సృష్టికిఁ దీసికొనిరావలె నన్నచో జనులను నీతిపరులనుగాఁ జేయవలెను. నీతిపరులు గానివా రీశ్వరభక్తులు కాఁజాలదు. నీతి యీశ్వరునకు పరమప్రీతికరము; నీతి మతధర్మములలో సుత్తమ ధర్మము. మనుష్యులను సత్కార్యనిష్ఠులనుజేసి నీతిపరత్వమునందును సాంఘికసదాచారవర్తనమునందును ధైర్యవంతులనుగాఁ జేసెడిశక్తి ధర్మమునందే యున్నది; ఈశ్వరభక్తిలేనివానిని విభాగజ్ఞానముగాని కీర్తికామత్వముగాని దేశోపకారకృత్యములలో కష్టకాలమునందు ధైర్యోత్సాహములతో నడుచునట్లు చేయుటకు సమర్థము కాదు; ఈశ్వరభక్తిలేక యంతరాన్ని దుర్బల మగును; ఈశ్వరబలవిశ్వాసము లేక సాంఘికదురాచారనివర్తనప్రయత్నము తలయెత్తదు. జనులలో మతధర్మము దుర్బల మయినపక్షమున చాపభీతి యడుగంటి నమస్తా నర్థములును సంభవించును. మతధర్మము పరిశుద్ధము, కానియెడల సమస్తస్వాతంత్ర్యములును చెడును. ఎవరిస్వాతంత్ర్యములు వారికుండు నట్లుచెసియండఱిని సౌఖ్యసంతోషములను పొందునట్లు చేయుటయేమత ధర్మముయొక్కముఖ్యకార్యము. శరోపకారము, న్యాయము మొనలైన వన్నియు స్వాతంత్ర్యసంరక్షణముయొక్కఫలములే. మన స్వాతంత్ర్య ములనిమిత్తము మనముపోరాడి యితరులస్వాతంత్ర్యములను మన్నింప కుండుట నిజమైనస్వాతంత్ర్యసంపాదనముకాదు. నిజమైన స్వాతంత్ర్యా భిలాషమనుష్యప్రకృతియందు గౌరవము కలిగించి యెంతయల్పునికి నన్యాయము సంభవించినను దానినిమాన్యుటక పేక్షించును. అన్యాయ నివారణమునకు మతధర్మ మమోఘసాధనము. అట్టిధర్మబలము లేక పోయినపక్షమున స్వప్రయోజనపరత్వము ప్రబలి పరార్థపరత్వము క్షీణించి జనులను మృగతుల్యులనుగా మార్చును. మతధర్మబలము చేతననగా నీశ్వరభక్తివిశ్వాసముచేతనే దేశాభిమానబీజముంకురించి

యొల్లెడల నల్లుకొనును. ఈభక్తివిశ్వాసముచేతనే వివేకియైనవాడెల్ల
తాను తనయొక్కయు తనకుటుంబముయొక్కయు మేలుకొఱకే సృజిం
పబడ లేదనియు లోకముకొఱకుఁగూడ సృజింపఁ బడితి ననియుఁ
దెలిసికొని పరోపకారార్థముగా పాటుపడఁ గడఁగును. అట్టివాఁడు
లోకమంతయు నేకకుటుంబ మని భావించి యీలోకకుటుంబములో
నెక్కడ నెవ్వరి కాపద వచ్చినను తన దానినిగా భావించుకొని నిజ
మైనదేశాభిమాని యయి దానిని వారిందుటకయి తన సుఖమును
సహితము త్యజించును. పరోపకారరూపమైన యీ దేశాభిమానమును
మనము బాల్యమునుండియు నభ్యాసము చేయులెను. దేశాభివృద్ధిని
గోరెడు నిజమైన దేశాభిమాని తన దేశమునం దేమి చెడు గున్నను
దానిని రూపుమాపి దేశముచుపరిశుద్ధుఁడగుటకయి ప్రయత్నింప
వలెను. అట్లుచేసింపగాని దేశము సుఖవంతమయి స్వాతంత్ర్యలాభము
ననుభవించుటకు శక్తుఁగాకాదు. నిజమైన దేశాభిమానమునకు
మాఱుగా ననేకులలో మన దేశమునం దిప్పు డొక విధమైన దురభి
మానము వ్యాపించుచున్నది ఈదురభిమానబలముచేత మన దేశము
నందలి దురాచారములు సహితము సదాచారములుగా పొగడఁబడు
చుండుటయు నితర దేశములవారి సదాచారములుకూడ దురాచారము
లుగా తెగడఁబడుచుండుటయుసంభవించినజమైన దేశాభివృద్ధికిభంగము
గలుగుచున్నది. ఈదురభిమానము పరదూషణమునకును ద్వేషమునకును
గాఢము మితఘర్షణమునకు శక్తమయి దేశాభివృద్ధికి భంగకర
మయి యనర్థదాయక మగుచున్నది. ఈయపూర్వదేశాభిమానులు
మూఢజనుల మెప్పునకయి స్వదేశీయ మైనదానినెల్ల బట్టువలె
భూషించుచు విదేశీయ మైన దానినెల్ల ద్వేషించుచు, దేశాభివృద్ధి
కయి యాత్మశ్లాఘనలు గాక సత్యమును న్యాయమును ప్రేమమును

గావలెనని పలుకువారిని దేశవ్యోచులని యు సత్కార్యభీషువులనియు
 దూషించుచున్నారు. ఇట్టివారు సత్యచుతస్కరులునకు విరోధులు.
 ఇట్టి దురభిమానులవాగాడంబరమువలన మనదేశ మభివృద్ధి పొంది
 స్వస్వాతంత్ర్యలాభముల నొందఁజాలదు. దేశాభివృద్ధికి నిజ మైన
 యీశ్వరభక్తులు కావలెను. పరిశుద్ధ మెయిశ్వరభక్తి గలవారు
 మాత్రమే స్వార్థపరిత్యాగులయి కార్యశూరులయి సత్యన్యాయకారు
 లైనయి మోక్షసాధనములను గొని యీశ్వరభక్తధ్వజమును
 చాల్చి పోరాడఁగలుగుదురు. ఈశ్వరభక్తుల మన్నననుగ్రహము లేక
 దురభిమానపూరితు లైనవాక్కురులు స్వార్థత్యాగము కావలసి
 నప్పుడు మూలముగాల నొందుదురు తమ పరమాపణసాంక్షిక్యము కష్ట
 సమయములయందు తమకు తోడుపడకపోగా భీషువులయి యన్యశృ
 లగుదురు. ఇట్టివాఁ కార్యసాధకత్వ మంతయు పరమాపణములతోను
 దంభోక్తులతోను స్వల్లాఘవలతోను ద్వేషప్రధానము లైనపాటల
 తోను ధ్వజపటములతోడ యూరేగింపులతోను నిండి యుండుముల
 తోను మెండుములతోను పూర్ణముని చిరుకు లేలశుష్కమేఘావంబ
 రమువలె క్రియాశూన్యమయి పర్యవసించును. నిజ మైన దేశాభి
 మానమును భక్తియుఁ గలవాఁడు జనులు తన్ను మెత్తురా యనున
 రింతురా యన్నచింతను మనస్సునందుఁ జొరనీక యిది దేశోపకార
 కమా యీశ్వరసమృతమా న్యాయాయుకూలమా యనిమాత్రము
 విచారించి యీశ్వరప్రీతికరమును, ధర్మానుకూలమును, దేశక్షేమ
 కరమునని ధృఢపడినతోడనే జనులు దూషించినను భూషించినను
 త్యజించినను భజించినను గణన చేయక న్యాయమార్గమున నడుచుచు
 దేశోపకారముకొఱచు తనధనమును దేహమును కావలసినచో పాక్ష
 మునుసహిత మర్పింప వెనుకలేరు కుండును. స్వార్థపరిత్యాగము లేని

వాక్కుగతను జూపువాడు నిజ మైనదేశాభిమాని కానేరడు. తనకు సోదరితుల్య మైనజనసామాన్యముయొక్కమేలుఁ గోరెదదేశాభిమాన మానసీయుఁడు సమయము వచ్చినప్పుడు జనసామాన్యక్షేయముకొఱకు సంశయింపక తనదేహము నైనను సంతోషపూర్వకముగా ధార పోయుటకు సంసిద్ధుఁ డయి యుండవలెను. ఇట్టినిర్వాప్తదేశాభిమాన మునకు దృష్టాంతముగా నొకచరిత్రాంశము నుదాహరింప ననుజ్ఞ వేఁడెదను.

ఇంగ్లండుదేశమునను రాజైన మూడవయెడ్వర్డు పూర్వము ప్లాన్సుదేశముమీఁద సంజ్ఞాత్తి యనేకయుద్ధములు చేసి కడపట కేలే నగరమును ముట్టడించిను. ఆపురవాసులు సాధనమునంతవఱకు స్వపురరక్షణార్థము బహుదీరములు ధైర్యోత్సాహములతో పోరాడి తుద కాహారపదార్థాభావమువలనఁ జేయునది లేక తమపట్టణమును శత్రురాజునకుఁ లోబడుపవలసినంత దుస్థితికి వచ్చినవారయి కొన్ని పద్ధతుల కంగీకరించినయెడల పురమును స్వాధీనము చేసెనమని రాజునకు సందేశము సంపిరి. పురజనులు చూపినయసాధారణపౌరుష మునుబట్టి తనసేనలకుఁ గలిగిన వినాశమువలనను దనకుఁ గలిగిన యత్యంత వ్యయప్రయాసములవలనను రాజు దుర్మాగహావేశపరవశుఁ డయి పురజనులయెడల దయ దలఁపక యెల్లవారిని తుదముట్టింప నిశ్చయించుకొని యుండెను. అట్లు సర్వజనసంహారము చేయఁజూచుట క్రూరకృత్యమని మంత్రులు మొనరైనవారు ప్రార్థించివాదించినప్పటి పురజనులలో ప్రముఖులుగా నున్నవా రాజుగారు తమప్రాణముల నిచ్చుట కొప్పకొని వచ్చి కోటతాళములు తనకు తెచ్చియిచ్చినపక్ష మున తక్కినవారిప్రాణములను గాపాడెదనని రాజు పౌరులకు వర్త మాన ముంపెను. పిగుగువంటి యాయశుభవార్త రాఁగానే కోటలో

నున్న పౌరబృందములో గొప్పసంక్షోభ మారంభమయ్యెను. మా పాగ్రాసంరక్షణార్థమయి పూర్వాగ్రములు విడువఁదని పౌరులు తమ లోనివారి నెవ్వరి నాఱుగర సమగ్రులుగుదురు? తోడిపౌరులపాగ్రాములను కాపాడుటకయి తమచేగ్రాముల నిచ్చెదమని తమంత బైలు దేతెఱుపఁజూపకారు తెవ్వగుందురు? ఇట్లు ఊకాలము దిగ్భను నొంది యేమిచేయుటకును పాలుపోక చింతించుచుండగా నాగుంపులో నుండి యొక మహానుభావుఁడు వెలువడి వచ్చి పౌరసంరక్షణార్థము తన పాగ్రాముల నిచ్చెదనని సంతోషపూర్వకముగా పలికెను. పరిశుద్ధ చింతతో పరోపకారార్థము స్వార్థపరిత్యాగమునకు పూనిన పుణ్య పురుషుఁడు చూపిన నిదర్శనము లోకములో నెప్పుడును నితరులను దనవంక కార్పింపక వ్యర్థముగా పోదు. అట్లు వెడలివచ్చి ముందు నిలిచిన యామహాత్ముని యనాధారణ దేశాభిమానమును జూచి తత్క్షణమే యింకొక కార్యశూరుఁడు తనచేగ్రాముల నిచ్చెదనని ముందుకు వచ్చెను. అతనిని జూచి వెంటనే యింకొకఁడును, అనంతర మింకొకఁడును, ఇంకొకఁడును, ఈప్రకారముగా పరోపకారార్థము యాత్మపాగ్రాత్యాగమున కంగీకరించినవా రాఱుగురును నిమిషకాలములో సంసిద్ధులయిరి. అప్పు డాపౌరులలో ననేకులు తామే ముందుగా వచ్చి పరోపకారార్థ పరిత్యక్తదేశముల మయ్యెనుభాగ్యమును బొందలేకపోయితిమిగదాయని సిగ్గును విపాదమును గొంచు సాగిరి. దేశాభిమాన మన్న నిట్లుగదా యుండవలెను. ఇట్లాయాఱుగురు పుణ్యపురుషులను వినయవేషములతో రాజకడకు వచ్చి తమ మగ్గులు యొక్క-తాళముల నర్పించిరి. తాను మొదట నుద్దేశించినట్లు రాజు వారిపాగ్రాములు తీయుటకు కృతనిశ్చయముఁడయి యుండెను; ఇట్లుచేయుట తగవు కాదని మంత్రులును యువరాజును జేసినహిత

బోధలన్నియు రాజుముందట బూడిదలో వేల్చిన హోమములమ్యేను; ఇట్టి యవస్థలో గృహవతియైయుండిన రాణి యిగ్గంపునుండి భర్త వద్దకు వచ్చుట తటస్థించెను.

ఆమె స్త్రీజనస్వభావికమైన జాలిగుండెతో రాజు పాదముల మీఁదఁబడి, ఎవ్వరెన్ని విధములఁ జెప్పినను వినక తనపట్టును విడువ కున్న యారాజుయొక్క కఠినచిత్తము కరఁగునట్లుగా సజ్జవాగ్రగణ్యులైన యాపౌరజన పట్టుముయొక్క ప్రాణప్రవానము నిమిత్తమయి దీపవచనములతో భర్తనువేడుచు నభయహస్త మిచ్చువచకును పాదములపైనుండి లేవకుండెను. వజ్రకఠినహృదయుఁ డయి పౌరపట్టు ప్రాణాపహరణదీక్ష వహించిన రాజునహితము ప్రియకౌతా ప్రార్థనమువలన తన తొటినిశ్చయమును విడువవలసినవాఁ డయి యాయాగురను భార్యవశయిన నప్పగించెను. ఆసాధ్యమణి తత్త్వణమే వారిని బాధమునుండి విముక్తులను చేసి వారికి నూతనవస్త్రములను కట్టించి తనపంక్తిని విందుపెట్టి వారి నభినందించి పంపివేసెను. ఇందాపౌరజనపట్టుముయొక్కచరిత్ర మొత్త శ్లాఘాపాత్ర మైనదో రాణి యొక్కనదయచరిత్ర మొత్త శ్లాఘాపాత్ర మైనదే. నిజ మైనయీశ్వరభక్తి గలవా రందఱును శత్రుపక్షమువారినినహితము ద్వేషింపక ప్రేమింపవలయును. అట్టి ప్రేమతోఁ గూడినపరోపకారచింత గలవాఁడే నిజ మైనభక్తుఁడను దేశాభిమానియు నగును.

ఇప్పు డీదేశములో పరద్వేషసహిత మైనదురభిమానమే కొందఱు అనే దేశాభిమానముగా పరిగణింపఁబడుచున్న దని యీవఱకే సూచించి యున్నాను. ఈదురభిమానప్రభావముచేతనే తమ దంతయు సర్వోత్తమ మైనదని గర్వింపు చుండుటయు సత్యుల దంతయు హేయమైనదని గర్వింపు చుండుటయు సంభవించుచున్నది. మనతప్పులను

మనము తెలిసికొని సంస్కరించుకొనుచున్నంగాని మన కభివృద్ధి కలుగదు. దేశాభివృద్ధికి గర్వమును మించిన గర్వశక్తియు వేతాకటి లేదు. దేశాభివృద్ధి కలుగవలె నన్నచో మనదోషముల నెఱిగి సంస్కరించుకొనుచు నితరులగుణముల నెఱిగి గ్రహించుచు నుండవలెను. పరిశుద్ధాస్తికమతావలంబుల మన చెప్పకొనెను మన మెప్పుడును దేశాభిమానము పేరు చెప్పికాని మఱి యేచత్త్రియపేరు చెప్పికాని యన్యులను ద్వేషింపఁగూడదు. మనము ద్వేషింపవలసిన దొక్క సాపము మాత్రమే. పరిశుద్ధాస్తికమతానుసారముగా స్వదేశీయుని నైనను పరదేశీయు నైనను సోదరతుల్యునిగా భావించి యెల్లవారిని నమబుద్ధితో ప్రేమించి మనమాదరము చూపవలెను. తనవారనియు పరులనియు భేదభావమునువహించి సౌభ్రాతృమును చూపకుండుట మనస్వభావమునకును మతసిద్ధాంతములకును భగవదాజ్ఞకును విరోధము. కాబట్టి సౌభ్రాతృమునకు భంగముకలిగించెను ప్రతి ప్రతిబంధమును రూపునూపుటకయి ప్రమత్నించుట సర్వవిధముల చేతను మనకు ఎరమకర్తవ్యము. ఏకమత్యమును చెఱిచి, వైషమ్యమును వృద్ధిపఱిచి, ద్వేషమును కలిగించి, సౌభ్రాతృమును తొలఁగించెడి మహానర్థము మన దేశములోఁగల వర్ణభేదపిశాచము. ఈకూర్మపిశాచము మన దేశములో నిరంకుశముగా రాజ్యము చేయుచున్నంతకాలము స్వరాజ్యముగాని, ఈశ్వరరాజ్యముగాని, మఱి యేరాజ్యముగాని తలయెత్తదు. ఈపిశాచావేళబలముచేత మన దేశములో నైకమత్యము చచ్చినది; పరస్పర ద్వేషము హెచ్చినది; సుగుణవంపద విచ్చినది ; అనర్థపరంపర ఎచ్చినది. ఇట్లన్ని యవగుణములు ప్రబలినప్పుడు మన దేశములో నీశ్వరరాజ్య మెట్లు వ్యాపించును? అమృత తుల్యము లైనపరిశుద్ధాస్తిక మత

దివ్యఫలము లెట్లు పొందుచును ? ఈ పితౄచరణము చేత మత
నిష్ఠుడు హృదయమును విడిచి పొట్టను దిగినది. అందుచేత
మతధర్మము లైన కారుణ్యము మొదలైనవి హృదయమునుండి
తొలగి పోయినవి ; మతధర్మము లని పేరు పెట్టుకొని వచ్చి యెండా
కులతో భుజింపఁగూడ దనెడు సోదరభావ భంజకము లైన విషకీటక
ములు పొట్టకడ్డముగాఁ జొచ్చి కలఁగించుచున్నవి. కడుపే కైలాస
మనెడు మహానుభావులు మత మంతయు భోజనముతోనే యున్నదని
చెప్పి మానవకోటిలోని పరస్పరభ్రాతృభావమును నామమాత్రావ
శేషము చేయఁ జూచుచున్నారు. సర్వమహావృక్షమును మూలచ్ఛే
దము చేయఁజాలిన యాయపసిద్ధాంతవిషబీజము తమతో మొలక
యెత్తకుండ జ్ఞానజ్యోతిచేత చూడ్చివేయుట పరిశుద్ధాస్తిక మతావి
లంబులకు ధర్మ ధర్మము. వర్ణభేద పితౄచరణ మనదేశమత
కాచరించని చెడుగులేదు. భారతపుత్రుల సమస్తవిషయములలోను
దాసులనుగాఁ జేసి సమస్తస్వాతంత్ర్యములను గోలుపోఁగొట్టినది
యీమొండిపితౄచరణ. అన్యదేశప్రభుజాతివారు మనలను తిన్నగాఁ
జూచుచుండలేదని మనవారు మొట్టపెట్టుచున్నారు. రాజ్యాధికార
గర్విష్టులయి వారిలో సనేకులు మనయెడల వర్మగౌరవము చూప
కుండుట సత్యమే. అయినను వర్ణపితౄచరణముచేత సగ్రవర్ణముల
వార మనుకొని విట్టివీరైపనున వారధమవర్ణములవార నెఱవడెడి
స్వమతమువారివిషయమునఁ జూపెడి యగౌరవమునుబట్టి చూడఁగా
సన్యమతస్థులుచూపెడిదిపర్వతములో పరమాణువంత యైననుండునా
యని సంశయింపవలసియున్నది. మనవారు స్వమతస్థులై సమూలమాది
గలయెడలఁ జూపెడి యన్యాయము మానవనామధారకులకెల్ల నవ
మానకరముగా నున్నది. వాంఛి మనవీధులలో నడవఁగూడదు ;

వాండ్రబిడ్డలు మనబడులలో చదువఁగూడదు. గావీదయైనను పంది
యైనను మనదాపుననుండి సోపచ్చునుగాని మాలవాఁడుమాత్రము
బాతెడుదూరమునుండియైనను పోఁగూడదు మనమతములో నున్నంత
కాలము వానికెప్పుడును ముక్తికలుగదు; గౌరవముకలుగదు. హిందు
వైనమాలవాఁడు స్వమతమును విడిచిబై లఁబడినఁగాని గౌరవపాత్రుఁడు
కాఁడు. హిందువుగా నున్నమాలసేనఁడు మాత్రమే ముస్సల్మానును
అవాహ్యుఁడును నగునుగాని యాచెప్పఁరారివాఁడే క్రైస్తవమతమునో
మహమ్మదీయమతమునో మఱలంబించి జానో ఖానో కాఁగానే
తాఁడఁదగినవాఁడును మాటలాడఁదగినవాఁడును నగుచున్నాఁడు. మత
ములలో నెల్లఁ దమదే సర్వోత్కృష్ట మయిన దనిపొగడుకొనెడు
హిందూమతస్థులకు స్వమతస్థు లయినమాలమాదిగల యెడలఁ దాము
చూసెడియనాదరమును దలఁచుకొన్నప్పటికంటె నెక్కువ సిగ్గుపడవల
సిన యవసరము మఱియొప్పుడు తటస్థిమను? కోట్లకొలదిగా మన
దేశమునం దంతటను వ్యాపించియున్న యీమాలమాదిగలే మన
పూర్వు లయినయూదులచే జయింపఁబడి దాసులుగాఁ జేయఁబడిన
మనదేశపు మొదటికాపు లనితెలిసినవారు చెప్పుచున్నారు. అదియే
నిజ మయినచో నిజమయినహిందూ దేశస్వాములు వారే యనియు
ఆర్యసంతతివార మయిన మనము వారిదేశము నపహరించి చిర
కాలమునుండి యనుభవించుచున్న యహహర్తలు మనియు స్పష్ట మగు
చున్నది. పంచముల నిట్లు పలుతెఱఁగుల బాధించు మన మేన్యాయ
మును జెప్పి జేతలగువరదేశీయుల నధికస్వాతంత్ర్యముల నిడనివేడఁ
గలము? జతులయినవారియెడల న్యాయముగా క్రిందికదా విజితుల
మయిన మనము మాయెడ న్యాయముగాఁ బ్రవర్తింపుఁడని యడుగఁ
గలము? ఇట్లు చెప్పటచేత మనకర్హమైనస్వాతంత్ర్యములను మనము

పొందఁ బ్రయత్నింపరా దని నాయభిప్రాయ మెంతమాత్రమును గాదు. మనస్వాతంత్ర్యముల నిమిత్తమై పోరాడెను మన మితరుల స్వాతంత్ర్యములను గూడ మన్నించి యితరులయెడ సన్ధ్యాయము చేసుకుండుట ధర్మ మని చూపుటకొఱకై యితనొక్కి చెప్పితినిగాని వేటొకందునకుఁ గాదు. మన కర్తవ్యము లయినస్వాతంత్ర్యములను మనము పొందఁ గోరినను మనకు యోగ్య మగుకౌరవమును మనము పొంద నవేక్షించినను పురుషులకుఁ గాని స్త్రులకుఁ గాని యన్యులకుఁ గాని యగ్రజాతులవారికి గాని యధమజాతులవారికి గాని మన మియ్యవలసిన స్వాతంత్ర్యములను మనము చూపవలసిన కౌరవము లను మనము చేయవలసిన న్యాయములను మన మిచ్చి చూపి చేయ వలెను. అందఱిని సోదరభావముతోఁ జూచుచు నెవ్వరియెడల సన్ధ్యాయము చేయక సర్వసమభావముతోఁ పరిత్యజింపట పరిశుద్ధాస్తికమతావ లంబుల మైకమన క్షీరాజ్ఞారూప మైకమధర్మము ; జ్ఞానవిషయ మునఁ గాని సాంఘికవిషయమునఁ గాని నీతివిషయమునఁ గాని కళల విషయమున గాని కర్మవిషయమునఁ గాని రాజ్యాంగవిషయములఁ గాని మానవకోటియొక్క సౌఖ్యాభివృద్ధులకు సహకారు లయిన సమస్తకృత్యములును మన కీశ్వరప్రీతికరము లయిన మతధర్మములే. మన మిది యది యరక మానవకోటి కేదేని యిహపరసుఖసాధకమో దానినెల్ల సభివృద్ధి చేయుటకయి యీశ్వరప్రీత్యర్థము పాటుపడ వలెను. కార్యములచేతనే కాని క్రియ లేనిశుష్క వాక్యములచేత దేశ మెప్పుడును బాగుపడదు. ఉపన్యాసము లావశ్యకములే యయినను మన దేశాభివృద్ధి కయి యిప్పుడుపన్యాసములకంటె కార్యపథ లభిక ముగా కావలెను. సభాభవనములలో ప్రసంగములను ప్రతిజ్ఞలనుచేసి శపథములు పలుకువారు మాత్రమేకారు—కొందఱు సమస్తవిషయ

ములలోను సామాన్యజనులలో జ్ఞానాధిక్యము కలిగించుటకు బద్ధ
 కంక్షలు కావలెను ; కొందఱు సాంఘికదురాచారములను
 వెల్లడించి సంఘసంస్కరణదీక్ష వహించినవారు కావలెను ;
 కొందఱు సత్యసంధత్వాదులు బోధించుచు పనుల సధికనీతి
 పరులనుగాఁ జేయ ప్రోత్సహింపఁజూచు కావలెను ; కొందఱు అన్యదేశ
 విద్యాశీల్యులంత్రనిర్మాణములను నేర్చుకొని దేశములో నెలకొల్పి
 పాటుపడువారు కావలెను ; కొందఱు మతభ్రష్ఠదేశములుచేయుచు
 జనులలో పరిశుద్ధమతభర్తవ్యాపనముచేయ కృషిచేయువారు కావ
 లెను. ఈవిధముగా నానాముఖములఁ బరిచేసిన గాని యొక్క విష
 యమునమాత్రమే కృషి చేసితిక్కినవిషయములయందశృద్ధచూపినవిజ
 మునజేనులాభములుకలుగఁజాలవు. ముట్ట మొదట సమస్తధర్మము
 లకును సన్నిభారమైనమతమునుపరిశుద్ధమైనదానినిగాఁ జేయవలెను మత
 ముపరిశుద్ధమైనచో జనులునీతిపరులును సాంఘికదురాచారదూరులును
 నగుదురు. ఈవిషయములయందభివృద్ధిపొందినఁగాని ప్రజలు రాజ్యాంగ
 స్వాతంత్ర్యఫలములను పూర్ణముగా ననుభవింప శక్తులుకారు. సంఘ
 సంస్కరణాదులు మనచేతిలో నున్నవి ; రాజ్యాంగసంస్కరణాదులు
 పరులచేతిలో నున్నవి ; కృషిచేసినచో స్వాశ్రయము లమున మొరటి
 వానిలో జను మొదఁగలుగుట సీత్యము ; పరాధీన మైనకడఁగటి
 వానిలో జను మొదఁగలుగుట సంతయము. కాబట్టి మతసంఘ
 సంస్కరణాదులయందుఁ గూడ శ్రద్ధవహించి పనిచేయ మన విద్యాధి
 కుల సత్యంతవినయముతో వేడుచున్నాను. స్వభావముచేత మన
 భరతఖండమునమస్తనస్తుసంపూర్ణ మయినది. ఆనస్తువులయుపయోగ
 మొఱిగి వానినివృద్ధిజతీది లాభకరములుగాఁ జేయుటకు మన వారిలో
 నేర్చుకావలెను ; కష్టముకావలెను ; ధైర్యసాహసములు కావలెను ; నీతి

పరత్వము కావలెను; సకలవస్తుసమృద్ధి గలచునదేశములో పయి సాధనములు వృద్ధి.దుయి జరులు కార్యనిర్వాహణకుశలులు కాఁగానే స్వదేశవస్తు సమాదరమును విదేశవస్తునిరాదరమును తమంతనే కలుగును. ఇట్టి కృషి జరుగక స్వదేశి విదేశి యని ఘోష మిడుచున్నంత మాత్రముచేత దేశమునకు నిజమయిన లాభము కలుగ నేరదు. జాతి మత ద్వేషములను నూని దురభిమానమును త్యజించి పరదేశ యాత్రలు చేసి పశ్చిమఖండవాసులలోఁ గలగుశాంతములనుగ్రహించి యంత్రనిర్మాణాదికాశలమును సంగ్రహించి స్వదేశమున నెలకొల్పఁ గలిగినప్పుడే దేశమున కమూల్యప్రయోజనము కలుగఁగలదు. పరమ దయాపరుఁ డయినయీశ్వరుఁడు మనహరిని కార్యశూరులనుగాఁ జేయును గాక! ఓభక్త వత్సలా! భక్తుల మయిన మాప్రార్థనలాలించి మాకు దేశోద్ధారణనిషయమున కృషిచేయ ధైర్యోత్సాహములను గలిగించుము. మే మెప్పుడు నీధిక్తిని విడువకుండు నట్లును నీకు ప్రీతి కరము లయినసత్క్రియలయందే సదా మాకాలమును ధనమును దేహములను వినియోగించుచుండునట్లును సమృద్ధిని శక్తిని మాకు ప్రసాదించుము.

రాజను హేంద్రవర ప్రార్థనసమాజము.

— 0 —

ఈసమాజ మిక్కడ దాదాపుగా ముప్పుదలవత్సరములనుండి యుండియున్నది. అంతకాలమునుండి యుండఁగా నేటికాలమున కాసామాజికులలోఁ గొందఱు అనుష్ఠానపరు లగుట తటస్థించినది. అనుష్ఠానపరు లగుట యనఁగా తాము పరమప్రమాణము లని నమ్మిన

సిద్ధాంతముల ననుసరించి ప్రసరించువారగుట. అట్లయిన యనుష్ఠాన పనులలో నే నొకఁడను చెప్పపురిరాజధానియందుఁ గాని బాంబయి రాజధానియందుఁ గాని కాలీఘట్టరాజధానియందుఁ గాని భరత ఖండము నందలి మఱి యేయితర దేశమునందుఁగాని బ్రహ్మసమాజము లనునామమునను ప్రార్థనసమాజము లనునామమునను బరఁగుచున్న సమస్త సమాజముల యొక్కయు ముఖ్యసిద్ధాంతములు రెండని చెప్పవచ్చును. అందొకటి సర్వ లోకాధిపతి యైన యీశ్వరుఁడు లోకైకపిత యున్నవిశ్వాసము; రెండవది జాతివర్ణ మతభేదములులేక యీశ్వర సృష్టిలోనివారయిన స్వమానవులును సోదరతుల్యులన్న విశ్వాసము. ఈ రెండును దా సనుష్ఠానపరఁగు కాఁగలిగినను కాఁజాలకపోయినను పూర్వోక్తము లయినసమాజములలోఁ జేసిన ప్రతి సామాజకునియొక్కయు పరమభావనలు. కేవలశుష్కపదేశమున కంటఁ గార్యాచరణము శ్లాఘ్యతరమనుట నిర్వివాదాంశముగదా ? తానుజేసిన యుపదేశము తనకే యాచరణమునకుఁ బనికిరాని పక్షమున మఱియెవ్వరికీఁ బనికివచ్చును? అట్టిపంచకునిమాటలయందు దెవ్వరికి విశ్వాసము కలుగును? పరోపదేశసమయమునం దెల్లవారును పండితులేయయి యనుష్ఠానసమయము వచ్చినప్పు డాపాండిత్యమును మూలఁబెట్టెడియీకాలములో చెప్పినట్లు నడుచుకొనెను సాహసికుఁ డొక్కఁడు కలిగినను తదితరులు కాకపోయినప్పటికిని సామాజికులందఱైన నాతనిగౌరవించి యాదరింపవలయునుగదా ? అట్లుచేయక వాక్కురులైన కొందఱు బుద్ధిమంతు లాకార్యశూరులపై వేగిరపాటు గలవారనియు దూరాలోచన లేనివారనియు దోషాలోపణలుచేయుచు సౌభ్రాత్రమును విడువఁజూచుట శోచనీయముగదా? ఒకవేళ వృద్ధత్వ దోషమున మతితప్పి యన్నిటికి సాహసించి పగలోకమునకుఁ బ్రయా

ణముకట్టుకొని యున్న ట్టూహింపఁదగిన నావంటివాని విషయమున నట్టి దోషాగోపణము లొకవేళ సంతగా నింద్యములు కాకపోయినను బుద్ధిపటుత్వము గలనిండువయస్సుగో నుండి విద్యాధిక్యముచే దూరా లోచన గలవా రనఁదగి యీలోకములో చిరకాలము వర్ధిల్ల నపే ఱించియున్న క్రియాపకుల విషయమున నట్టి యాగోపణములు గర్హ ములు కాకపోవురా? ఓసోదరులారా! మీలో నెవ్వరై న నట్టి యాగో పణములు చేసెడివా రున్న పక్షమున, ఈశ్వరునొక్కసారి హృదయపూ ర్వకముగాఁ జూర్చించి మీపూర్వసిద్ధాంతములను స్మరణకుఁ దెచ్చు కొని మీసోదరులయెడలఁ బూర్ణస్నేహమును గనఁబఱపుఁడు. వ్యాధి బాధచేతఁ గడలలేనివాఁడ నను కూరుచుండి వ్రాయుటకుసహితము శక్తుఁడనుగాక పగుండియే యీపంక్తులనువ్రాసి మిమ్మువేఁడు చున్నాను. మమ్మనివేకు లగువేగిరపాటుగలవారినిగా భావింపక సదయదృష్టితోఁ జూడుఁడు. సత్కార్యమునకుఁ బూనుటలోను సత్యము సనుష్ఠించుటలోను వేగిరపాటున నెట్టిది? కాలముకొఱకు వేచుటయన నెట్టిది? ఎప్పుడు సత్కార్యము తేటపడునో దానికిఁ బూనుట కిప్పుడే యుక్తసమయము; ఎప్పుడు సత్యము స్పష్టపడునో దాని సనుష్ఠించుట కిప్పుడే యుక్తకాలము. తమతప్పును కాలమువై ద్రోయుట యీశ్వరుని మందును సత్యమునందును దమకుఁ గల భక్తి హీనతను గౌరవాభావమునకును గుఱుతు. నిజమయిన భక్తిపక్షుఁ డెప్పుడు నిట్టిమాటలనఁడు. కొందఱుమహానుభావులు సమయమునచ్చు వఱకును తామేమో లోకోపకార ధురీణు లయినట్టును భక్తాగ్ర గణ్యులయినట్టును నటించుచు లోకముచుభ్రమింపఁజేయుచు శోధన వచ్చినప్పుడు తెర వెదలివచ్చి ప్రాపంచికనాట్యరంగమున తమన్యాభా వికవికృతవేషములతోఁ గనుపట్టుదురు పయిచూటలు కార్యభీను

లయిన యిట్టి వేషధారులనోట వెడలవలసినదిగాని భక్తిరేఖభూషితులైన నిష్కలపటహృదయులనోట వెడలవలసినది కావు. భక్తిగోకాభీష్టప్రదాత యైన యీశ్వరుడు పరిశుద్ధాస్తిను లయినభక్తుల హృదయములయందు దట్టితలపులు పొడమగుడుజేసి, మానవదౌర్బల్యము చేతతాము ధర్మచరులు కాలేకపోయినను ధర్మచరుల నాచరించునట్టి సద్బుద్ధి వారి కండఱికిని పుట్టించునుగాక!

నేను వర్ణభేదమును పాటింపక సర్వవర్ణసమభావమును పూనుటచే సామాన్యముగా చెండుసంస్కారమునకును ముఖ్యముగా వితంతు వివాహ సంస్కారమునకును నష్టము కలిగెనని కొందఱు భావించుచున్నారు. అది యెంతమాత్రమును సరికాదు. ఎప్పుడును లోకములో నేనసంస్కారమును తనయొక్క న్యామబలమునుబట్టి నిలిచియుండునుగాని యొక్కమానవమాత్రుని జీవితమునుబట్టి ప్రబలమగు ఈశ్వరేచ్ఛచేత నావంటదుర్బలుడు సహిత మొకాచొకప్పుడు సంస్కార ప్రాబల్యమున కొకపనిముట్టుగా నుండవచ్చునుగాని యాతని తోడనే యా సంస్కారము నశింపదు. ఎప్పుడును బ్రతిష్ఠింపని స్థలములనుండి ప్రబలులైన సంస్కారపక్షావలంబు లనేకులు బైలుదేటి సహస్రగుణము లధికముగా దానిని కొనసాగింపవచ్చును ఈశ్వరముటనలు దురూహ్యములుగదా! ఇంతకును వర్ణవైషమ్యమును విడుచుటచేత నేను సంస్కారపరామృణత్వము నొంతమాత్రమును విడిచినవాడనుగాను. ఈశ్వరపుత్రిక లయినహిందూనుండదు లందరును నా మాతన సంబంధమునుబట్టి నాకు మఱితడగ్గరవా రయిన తోడఁబుట్టవు లగుటచేత వాఁనిని బాగుచేయుటకయి మఱిత యొక్కవ పూనికతో పాటుపడుట నాకు బరమకర్తవ్యముగా నేర్పడియున్నది. సామాన్యముగా స్త్రీలస్థితిని ముఖ్యముగా వితంతువులస్థితిని బాగు

పఱచు పృథ్వీమణిలో నికముందును నాశక్తినియుక్తిని నాకాయ
మును ధనాదాయమును వలసినచో నాజీవితమును ధారపోయుట
కయి నేను సంసిద్ధుడ నయియున్నాను. వివాహమాడ నవేక్షించు
వారుగాని విద్యాలాభము పొందఁగోరువారుగాని యథాపూర్వక
ముగా నేను గట్టిందిన గృహమునందు వసింది స్వాభీష్టముచు బడయు
చుండ వచ్చును. అట్టివారు నాతోఁగలసి భోజనము చేయక వంతుల
వరుసను స్వయంసాకముచు గావించుకొని సుఖించుచు నాయాతిధ్య
సత్కారమును యథేచ్ఛముగా ననుభవించవచ్చును. ఏకేశ్వరాధా
నము నంగీకరించి విగ్రహారాధనమును త్యజించి జాతివైషమ్యాభావ
మును భజించుటచే సంస్కారపక్షమునఁ బనిచేయుటకే నాకర్తవ్యతే
దని యాస్తికశిఖామణి లయిన యపూర్వసంఘసంస్కారప్రియులు
కొందఱు ఘోషించుచున్నారట! వారు ఘోషించునట్లు వారియూద
రణము క్రిందఁ బని చేయుటకును నాసిసాగత్యభాగ్యము ననుభ
వించుటకును నేనర్హుడను కాఁకపోవచ్చును. ఇటువంటి పరార్థపరులు
లక్షమంది నన్ను త్యజించినను నాసేవ యంగీకరించుట తమ గౌరవ
మున కర్తవ్యముకా దని భావించినను, ప్రభువులకెల్లను ప్రభువయిన
నరేశ్వరుఁడు నన్ను త్యజింపక నాకథయహస్తమిచ్చి స్వదేశక్షేమా
ర్థముగా నాసేవ నర్పించుటకుఁ బురికొల్పుచు నాకుఁ బ్రాప్తయి
చెంతనిలిచియుండఁగా నాధర్మమును నిర్వహించుటకు నేనిట్లర్హు
డను గాకపోదును? ఈశ్వరబలము లేక లోకములో నే సత్కార్య
మును సంపూర్ణసాఫల్యము నొందనేరదు. సర్వశక్తుఁ డయినయీశ్వ
రుఁడే నాకు ముఖ్యబల మయి యుండఁగా నశక్తమానవులతోఁబాటు
కొండఱిది లేకపోవుటవలన నాపని కేలభంగము వచ్చును? ఇప్పుడు
వృతాపోక్తులు పలికెడి యీయనహయవాక్కుగలసరిటి వారియొక్క

యోదార్యమును భైర్యమును కేనుముప్పదిసంవత్సరములనుండిచూచుచున్నాను. బూటకపుమాటలబుగలైనమహావాక్యశూరులు పలువురు ప్రసంగములు కావలసివచ్చినప్పుడు సభాభవనములు మాటుమోయునట్లు మేఘగంభీరభాషణములతో మహాఘోషముచేసినను కార్యములు కావలసివచ్చినప్పుడు యీటను గానబడకున్నారు. ఇట్టివాక్కులు కార్యశూరులయి సంస్కారదీక్ష వహించి దేశమును శతాబ్దములనాటి యగాధదురాచారపంకమునుండి యుద్ధరించుచు దమవీరత్వమును గనబఱచుచున్నప్పుడు వైనుండిచూచును నాకంటె నెక్కువయానందమును బొందువా రింకొకరుడను. ఈమహనీయుల కొకవేళ నాచేసెనియల్పసేవకూడ సంగీకార్యమునయెడల వృద్ధుడను దుర్బుడను నైన నేనును నాకీశ్వరుడనుప్రసాదించినయల్పబలమును శక్తివంచనలేక వినియోగింప సంసిద్ధుడనయియున్నాడను. మాటలకేమి? మూఢులముందఱునుదురభిమానదూషితులముందఱును పోటుమాట లెన్నియైనను బలుకవచ్చును. ఈశూరాలాపములసత్యమును కార్యమువచ్చినప్పుడు కనబఱచినప్పుడుగదా యీవాగ్దేశ శూరులమగతనము లేటల్లె మగును! మూఢజనసమ్మతముగాని యొకసంస్కారమునకుఁ బూనినచో భూషించుమిత్రులు దూషించునప్పుడును, సేవించుసేవకులు బాధలు గావించునప్పుడును, ఆహ్వానపత్రికలు పంపు మతాచార్యులు బహిష్కారపత్రికలు పంపునప్పుడును, ఈశ్వరభక్తివలనఁ గలిగెడియనమానబల మొక్కటియేతోడువడును గాని యదిలేనినాస్తికత్వాను లేవయుతోడుపడవు. సంఘసంస్కారుల మయితమని సంతోషపడిడి యొమ్మితులారా! వృధాగర్వాలాపములు పలుకక కార్యపగులయెడల సిందికి సహనము వహింపుడు. తమ సంస్కారములేక సంఘసంస్కారముగాని మఱియే యితరసంస్కా

రముగాని జయవృద్ధముగా సాగ దని చిరకాలానుభవము వలన నేను
దృఢముగా వలచుచున్నాను. మీరు పడుచున్నభయలోనే నేనును
దగులుకొని యుండి మతవిషయకము లయిననావిశ్వాసములను గొన్ని
టిని గార్యములలోఁ జూపక యాత్మవంచకుడనయి వితంతువివాహ
సంస్కారము చేసు నని కడచిన యిరువదియయిదు సంవత్సరముల
నుండి యీశ్వరపంచకుడ సముప్రసరించినాఁడను. ఇట్లు చేసినను
వితంతువివాహసంస్కార మిచ్చు డించుమించుగా నారంభదశలో
నున్నట్లే యున్నదిగాని యెక్కువవృద్ధిని బొందఁ గలిగినది గాదు.
ఇప్పుడును పట్టపరీక్షలం గృతార్థు లయినవిద్యాలివేక సంపన్నులు
వితంతువివాహములను సంస్కారకార్యపట్టికలో నుండి తీసివేయ
వలయు ననుచున్నారు; వితంతువివాహము లాసినవారిలో భోజనము
చేసినవారికి స్వాము లిప్పుడును బహిష్కారపత్రికల సంపుచున్నారు.
శూరాలాపము లాడుసంస్కారప్రియు లిప్పుడును వెనుకటివలెనే
భయపడుచున్నారు. ఇంతకాలము నా యావ్వనమును బలమును ధన
మును విద్యను బుద్ధిని వితంతువివాహపక్షమునఁ గొంత యుపయో
గించియున్నాను. ఇకముందును నా దేహములో నూపిరియున్నంత కాల
మీఁదనిని విడువను నా కంత్యదినములు సమీపించుచున్నవి. దక్షిణ
హిందూస్థానబ్రహ్మసమాజమునకుఁ బ్రధానాధ్యక్షుడగా నుండి
యీశ్వరునియొక్క పరస్పరభ్రాతృభావమును ఘోషించుచు నాత్మ
వంచకుడను లోకవంచకుడను భగవద్వంచకుడను నయి దేహము
త్యజించుట కిష్టము లేనివాఁడ నయి యీ లోక సామాన్యసౌభ్రాతృ
మున కీవృద్ధదశలో సాహసించినాఁడను! ఇహలోకయాత్ర నాకు నేటి
తోనే ముగియవలసియున్నను పరపంచకత్వము విడిచి సత్యము నను
ష్ఠించి యీశ్వరసామీప్యమును గొంత యెక్కువగాఁ బొందఁగలిగితిని

గదా యన్నసంతోషముతోను తృప్తితోను దేహమును చాలించె
దను. ఈశ్వరుడు నాకు సంపూర్ణమనశ్శాంతిని గలిగించునుగాక !
నావంటివారి నిదర్శనమువలన లోకమునకు మేలుకలుగునట్లు చేయు
నుగాక ! నామిత్రులు నన్ను మన్నించి నామిత్రులతోపాటుగా ద్వా
వమునే చూపుదుర గాక !

కం - వీరేశలింగము.

సంకతము.

1-4-08.



ఎల్లవారును తామవలంబించినమతమే యుత్తమ మనున
దనియు దానివలననే ముక్తి గలుగుననియు చెప్పుచున్నారు; ఎల్ల
వారును తామనుసరించెడుమతము గాక యితరమతము లన్నియు
హేతుము లనియు సరికహేతువులనియు ఘోషించుచున్నారు.
గ్రామదేవతలయెదుట కోళ్ళయొక్కయు మేకలయొక్కయు గొర్రు
కలు కోసి యానందించు జీవహింసాపరులను తనమూఢమతమే
సన్నతి మనుచున్నాడు; తులసిపూసలతాపశయులు ధరించి లలాటము
నిండ తరుమణినామములు తీర్చి శ్రీశుభక్రముద్రలతో బుజములు
కాల్చుకొను వీరవైష్ణవులను తనదే యుత్తమమత మనుచున్నాడు;
రుద్రాక్షమాలలు దాల్చి మొగమునిండ విభూతి పూసికొని నాలుక
కును బుజములకును శూలములు గుచ్చుకొని నిప్పులుత్రొక్కు వీర
వైష్ణవులను తనదే సర్వోత్కృష్టమత మనుచున్నాడు; సూర్యోద
యము మొదలుకొని సూర్యాస్తమానమువఱకును కర్ణులలో మునిగి
తేలుచు నుపవాసాదులచే బాధపడు పరిమళాండనుడును తనదే

శ్రేష్ఠతను చూచుచున్నాడు. ఇంద్రజీతాసున నవరిది వారే సన్నతమని సంస్తుతించుకొను చున్నప్పుడు సత్యమైనసన్నత మేదో తెలిసే కొనుసాధన మేమున్నది? ఒకవృక్షము మంచిదో చెడ్డదో దానిఫలములవలననే తెలిసికొనవలసివచ్చును. మతమహావృక్షమును సయితము దాని ఫలములవలననే సంశోధించి నిశ్చయింపవలసి యుండును. వృక్షము యొక్క శ్రేష్ఠతను నిర్ణయించుట ఫలములయొక్క రంగును బట్టియు గొప్పతనమును బట్టియు మాత్రమే కాక వానివలన దేహమునకుఁ గలిగెడి యారోగ్యసౌఖ్యములనుబట్టి నిర్ధారణ చేయవలసి యుండును. పండు మంచిరంగును స్థూల్యమును గలదయినను దేహమున కనారోగ్యకరమయి బాధను కలిగించునది యగుచేసి, అట్టిపండులముల నిచ్చువృక్షమును వివేకింపవలయునని నద్వైతమును చెప్పజాలడు గదా? ఆప్రకారముగానే మతమహావృక్షముయొక్క ఫలము లింద్రియాక్షరకములును బహుజనావృత్తియును సమంతమాత్రముచేత నాత్మకానందదాయకములును పుష్టికరములును గానియెడల సన్నతమును సన్నతమని వివేకింపకము పరిగణింప నేర్చునా? సన్నతకల్పతరు వెప్పుడును సర్వజనసంతతానందదాయకము లైనసత్ఫలముల నిచ్చునది యిది యుండును. సర్వజనానందకరము లగునసత్ఫలములు సత్యము న్యాయము ప్రేమయు మొదలయినవి. ఇట్టి యమూల్యసత్ఫలములను లోకమునకు వెదచల్లు మతమహాకల్పచూపీరుహమునకు మూలము సత్యన్యాయవియాప్వరూపుఁడైన పరమేశ్వరుఁడు. మధుర ఫలభరిత మయినమహావృక్షము నాశ్రయించి సుఖమపజ్ఞులవలె సమస్తకల్యాణగుణపరిపూర్ణుఁడైన పరమేశ్వరుని కానుభూతిశేయము చేత సంతోషింపవలయునని నొనఁగి సన్నతకల్పభూషణము నాశ్రయించి నిత్యానందామృతరసపానసౌఖ్యము ననుభవించుచు కృతార్థులు

కావలసినవా రీశ్వరసంతతి యనఁదగిన మానవకోటి. సకలజనులను ప్రేమించుచు రక్షించుచు సమభాషమున సౌఖ్యానందములఁ బ్రసాదించు పరమేశ్వరుఁడు మన పరమపితః తదీయసంతతియైన మానవకోటి పరస్పరభ్రాతృభావముతో నన్యోన్యసౌఖ్యభివృద్ధులకయి పోటుపడుచు సమస్తవిషయములలోను లోకపితయొక్కయూర్జ ననువర్తించుచు తదనుగ్రహమువలననే యానందము నొందవలసినసోదరీ సోదరబృందము. పరమపిత యైనయీశ్వరునితోడ తత్సంతతియైన మానవసంతతిని ద్విధముగా బంధించెను భర్తామబంధమే మతము కాబట్టి సత్యమతావల బగులైనవారికి లోకమంతయు నేకకుటుంబము; పురుషు లందఱును సోదరరత్నములు; స్త్రీ లందఱును సోదరీమణులు. జాతివర్ణ ద్వేషములను. బూసక యెల్ల వారియెడలను సౌభ్రాత్రము వహించి పరులను తనవలె భావించి ప్రేమించి స్వప్రయోజనపరత్వమును విడిచి పరార్థపరుఁడయి వర్తించుట మూలపథము. అదియే యీశ్వరప్రీతికరము; అదియే పుణ్యము; అదియే శాశ్వతసౌఖ్యదాయకము. దేశభేదమతభేదములనుబట్టి జాతివర్ణ ద్వేషములను వహించి జనులను పగవారివలె భావించి గర్హించుచు పరోపకారచింతను విడిచి స్వార్థపరుఁడయి వర్తించుట మనుష్యప్రకృతి కనర్హమైనయధర్మము; అదియే యీశ్వరద్రోహము; అదియే పాపము; అదియే శాశ్వత దుఃఖదాయకము. ఈశ్వరేచ్ఛనే తనయిచ్ఛనుగాఁ గైకొని భగవత్ప్రీతి కర మగునట్లుగానే సమస్తకార్యముల నాచరించుచు స్వప్రయత్నములచేతను పాపమార్గమును పరిహరించుచు పుణ్యమార్గముననే సంచరించుచు తాను సుఖించుచు లోకమును సుఖింపఁజేయునట్లు మనుష్యుని సమపుటయే మతమువలనఁ గలుగవలసిన ప్రయోజనము. తాను సుఖించుటకును పరులను సుఖింపఁజేయుటకును సత్యము

న్యాయము కాకుణ్యము మొదలయిననుగుణరాజములే పరమసాధనములు ఈసాధనకలాపమును ననవరతము ధరించి తననుగుణముగా వర్తించు మహానుభావులే నిత్యసత్యవ్రతులును న్యాయైకావలంబులును భూతదయాపరులును నయి నీతిమంతు లనబడుదురు. నీతిని ప్రోత్సహింపనిమతము సత్యమతము కాదు; నీతిభావ్యా మయిన మతము సర్వానర్థదాయక మయినదుర్మతము. నీతిబలముచేతనే దేశమభివృద్ధి చెందివలెను; ఎప్పుడేదేశ మున్నతస్థితికి వచ్చినను దేశవాసులనీతిసంపద చేతనేకాని వేఱుకారణముచేతఁ గాదు. నీతిమంతుఁడొక్కఁడే నిక్కమైనయాశ్వరభక్తుఁడు; అనందభాష్యములు విచుచు దినమునకు వేయిప్రార్థనలు చేయువాఁడయినను నీతిమాలిన వర్తనము గలవాఁ డగునేని, ఆయాశ్వరవంచకుఁడు భక్తుఁడు గాక భ్రష్టుఁ డగును. నీతియే యీశ్వరగుణభూషణము; ఈగుణభూషణములలో కాకుణ్యము శీరోభూషణము. వైనిశెప్పివదానివలన సస్మతమునకు ప్రధానాంగములు రెండని యేర్పడు చున్నవి. అందు మొదటిది యీశ్వరపితృభావనయు తద్భక్తియునయి యున్నది; రెండవది సర్వజనభ్రాతృభావనయు తదుపకారమునయి యున్నది.

సర్వాభివృద్ధులకును మతమే మూలాధారము. ఈశ్వరభక్తిలేక సత్కార్యాచరణబుద్ధి పుట్టదు; సర్వజనసౌభ్రాతృత్వములేక సత్కార్యాచరణము కలుగదు. నిక్కమైన జనసౌఖ్యమునకు మొట్టమొదట మతము పరిశుద్ధమయి శుభదాయకము కావలెను. అది నీతిభావ్యామయి కలుష మయినయెడల సమస్తాభివృద్ధిభంజక మయి యశుభదాయక మగును. కాబట్టి స్వాభివృద్ధిని దేశాభివృద్ధిని గాఢీంచెను పుణ్యపురుషులు మతమునందుఁ బ్రవేశించిన యపరిశుద్ధతలను దొలగించి దానిని నిష్కళంకముగాఁ జేసి పాలుపడవలెను. జనులందఱు

ఋను సత్యాదరిము కలవాడు కావలెను ; ధర్మపరులు కావలెను ; దయాళువులు కావలెను ; సత్కార్యశూరులు కావలెను. మనము చేసెడి ప్రతసత్కీర్తనను ఫలనిరపేక్షముగా ననగా ధర్మమనియు నీశ్వరిప్రీతికరి మనియుఁ జేయవలెనే కాని దానివలనఁ గలుగఁబోయెడు లాభనష్టముల నాలోచించి కాదు. మనకు ధర్మమును కర్తవ్యమును నగుపనిని బాధలెన్నవచ్చినను గణించక పరమేశ్వరప్రీతిర్థముగా చేసి తీరవలెను. అట్లు చేసెడిమనుష్యుడే నిజ మయినయాత్మగౌరవమును భగవద్భక్తియుఁ గలవాఁడగాని తదితరులు గారు.

సత్యమునం దాదరి మెట్లొ యట్లే భగవద్భక్తి గలవారెల్ల న్యాయమునందుసహిత మాదరిముగలవారయియుండవలెను. మన దేశమునందగ్రవర్ణములవారిభిక్షువర్ణములవారియెడలను, పురుషులు స్త్రీలయెడలను, ఎన్నెన్నియో యన్యాయములను చేయుచున్నారు. మాలమాదిగ లయినపంచములవిషయ మటుండఁగా శూద్రులవిషయమున నడచు చున్నయన్యాయములను దలఁచుకొన్నను న్యాయదృష్టిగలభగవద్భక్తులకు తలవంపులుగా నుండును. సోదరులుగా నుండవలసిన మానవజాతిలో కొందఱు మఱికొందఱిని మృగములకంటెచు హీనముగాఁ జూచుచునపమానించుచుండుట మతమునకంతకు నవమానకరము. మానవజాతికంతకు నపకీర్తికర మయినవర్ణవైపర్యమహాకళంకము మతమునుండి తొలగింపఁబడవలెను మన దేశము బాగుపడ నేరదు; మన దేశస్థులు స్వాతంత్ర్యలాభముల ననుభవించఁ జాలరు. మన దేశమందు స్త్రీలవిషయ మయి నడచెడి యన్యాయము లింతకంటెను ఘోరతరము లయి యున్నవి. పురుషుల కర్థాంగులనఁబడెడియబలము విద్యాహీనులనుగా జేసి, ఆడుకొనెడి దినములలోనే వివాహమునడిచేర దాన్యముపాలుపఱచి బాలవీతుతువులనామరణమును దీఱనివ్యధ

కప్పించి, పెట్టెడు కడగండ్లను దలచుకొన్న న్యాయబుద్ధియు నీశ్వర భక్తియుగల వివేకల హృదయములు కంపమొందవా? వారికంటె పెడలెడి యశ్రుజలము లొక్కచోట జేర్పఁగలిగితినా యెన్నియో మహాసముద్రము లేర్పకపోవు. స్త్రీలను తరుస్థితిఁ దీసికొనిరాక యజ్ఞానాంధకారమున ముంచి దుస్థితిసాలు చేసెడి యవయశమును మోలఁగించుకొన్నంగాని మనవారెప్పటికిని నాగరికులనఁదగినవారను భవించుచున్న శుభస్థితిని బొంద శక్తులుకారు. అబలలయిన! యాడు వారి నేడిపించి సుఖంఁగఁ గోరువీరులు తాము బాగుపడనేర్తురా? ఈశ్వరభక్తిలేశయిగల పురుషనామధారు లుదఱును శోచనీయమైన యీపాపపంక మింకువఱకును నిదురపోకుందురుగాక!

ఇటువంటి యనంతములైన యన్యాయములను రూపుమాపుటకును ప్రజలయభివృద్ధిని వెంపు చెందించి వారిని సుఖులనుగాఁ జేయుటకును కారణ్య మమోఘసాధనము. ఈ కారణ్యమును వృద్ధి పొందించుకొనుచు పరోపకారకృత్యములయం దెంతయెక్కువగా వర్తించుచుండునో భక్తుఁ డెంతయెక్కువగా నీశ్వర సామీప్యమును బొందుచు దేశమును పాపపంకమానుండి యుద్ధరించి విముక్తిమార్గమున నడపింప శక్తుఁ డగును. దేశావృత్తరములైన యిట్టికళంకముల వారింఁగలిగినఁగాని మతయు పరిశుద్ధమయి సన్మతమని పేరుపడయ నర్హముకాదు. పరమదయాళుఁ డైనపరమేశ్వరుఁడు నిర్దుష్టమయిన సన్మతయును దేశమునం దంతటను వ్యాపింపఁజేయునుగాక!

గృహము—భూతలస్వర్గము. 1-4-08



ఆదికాలమునందు మనుష్యులు మృగప్రాయములు, మృగముల
తోడిపాటుగా నరణ్యములయందు వసించుచు, కండమూల పర్వతభద్ర
ణము చేయుచు, చెట్లనీడలో గుహలలోనో విశ్రమించుచు, భార్యాది
బంధము లేక యిచ్చవచ్చినవారితోఁ గలియుచు, అనాగరికులయి
యుండెడివారు. కాలక్రమమున మృగప్రాయతతోఁగి, సభ్యతకొంత
గలిగి, వివాహానుబంధసంసారభారము మీఁద పడినతోడనే సుఖా
వాసమునకు గృహము కావలసిన యావశ్యకత సంభవించెను. గృహ
మేర్పడి గృహస్వామ్యము కలిగి నప్పుడు గృహము గలపురుషుఁడు
గృహియు, స్త్రీగృహిణియు నయిరి; అప్పుడాపురుషుఁడు భరింపవలసిన వాఁ
డగుటచేత భర్తయు, స్త్రీ భరింపఁ బడఁదగిన దగుటచేత భార్యయు
నయిరి. అట్లు గృహయాజమాన్యము భార్యాభర్తలయందు సంక్ర
మించినందున పురుషుఁడు గృహస్థియు, స్త్రీ గృహపత్నియునయి
సంసారచక్రమున కుటుంబపాలనమునందు గృహమునకు వారిరువురును
రాజును రాణియు నయి సంసారసుఖము ననుభవించుచు నానందింపఁ
గలవారయిరి. స్త్రీపురుషులలో నన్యోన్యమైతియు పరస్పరానుకూల్య
మును గలిగి గృహపాలన మైకమత్యముతో నిర్వహింపఁబడునప్పుడు
సంసార మమృతతుల్యమయి సమస్తసుఖావహమయి సకలసద్గుణో
త్తేజకమయి యత్యంతస్పృహనీయమగును; అప్పుడు గృహము
భూతలస్వర్గమగు ననుటకు సందేహము లేదు. అనిర్వాణానందము
గృహమునందే యుండుచును; శుద్ధవర్తనము గృహమునందే
యారంభమగును; స్వప్రయోజనత్యాగము గృహమునందే పుట్టును;
ఈశ్వరభక్తి గృహమునందే యుండును; పరోపకారబుద్ధి గృహ

మనందే జనన మొందును. ఇవి యవి యననేల? మానవానంద సౌఖ్యఫలములకు మూలము లగుననమస్తనద్గుణలతలును గృహాల వాలముననే మొలకలెత్తి వెంపొంది బయలబ్రాహ్మణ కాలక్రమమున లోకమెల్ల నల్లుకొనును. ఇట్టి గృహమునందు పురుషునిపాలిటి భాగ్య దేవతయు, ఆర్థాంగి యగుటచే నమనుభవముభాగినియు, ఆరోగ్య భాగ్యకారిణియు, దుఃఖనివారిణియు, నయిన యిలురాణి నిరంకుశాధికారముతోఁ గాక యపరాగపూరితము లైనకటాక్షపీక్షణములతోను ప్రేమాస్పదము లైనమృదుమధురవాక్యములతోను రాజ్యము చేయును. సహధర్మచారిణి ప్రేమానుపూర్వకముగాఁ జేసె? యుపచారములును సరసస్థలములును సమస్తశ్రమమును మునునట్లు చేసి యనిర్వాచ్య మైనహృదయానందమును గలిగించును; తప్పుటమగు లిడుచు వచ్చిరాని తొట్టుపలుకులు పలుకుచువచ్చి పునివి ప్రక్కను బడి మురిపములుచూపు శశువుల ముద్దుమోములును వారి మంద హాసములును నేత్రానందముచేయును; పగలెల్లను బయట పనిచేసి యలసిపాలసి సాయంకాల మిల్లు చేరవచ్చునప్పటి కెదురుగావచ్చి నవ్వు మొగముతో నిరువైపుల చేతులుపట్టుకొని లోపలికిఁ గొనిపోయి కిలకిలలాడు బిడ్డల గారాపుచూటలను, ఉల్లము చల్లచేసి మనఃకేశమునుబాపి సంతోష మొనఁగెడి పియకాంతయొక్క సవినయోపచార వాక్యములును, సంగీతముకంటెను మధురతరములయి త్రావ్యములయి శ్రవణసాయనము లగును.

నిరంకుశబుద్ధిప్రచారులగు కవిమూర్తులువర్ణించిన స్వర్గమును పయనుండి క్రిందికిదింపి మనభూలోకగృహములయందు పెట్టిరేమో యనునట్లు పయివాతవలనఁ గనఁబడినను, పరీక్షించి చూడఁగా కవిశిఖామణులు కావ్యములయందు వర్ణించిన స్వర్గమును క్రిందినుండి

పయికెత్తి యీభూలోక గృహములయందు పెట్టి రేమో యనునట్లు బహు గృహములు కానబడుచున్నవని కొందఱు అనుభవశాలులు పలుకవచ్చును. భూలోకసరకము లనఁదగిన గృహములు పెక్కులుగలవు గాని యవి యట్లుండుట స్వాభావిక గుణముచేతగాక యస్వాభావిక దోషముచేత లెట్లసిద్ధించినదని చెప్పవలసియున్నది. గృహముస్వర్గమువలె నుండుక సరకమువలెనుండుటకుగల యస్వాభావికదోషమేది? నిజముగా గృహము భూలోకస్వర్గమువలె నుండుటకు గృహీయు గృహిణీయు నెట్టివారుగా నుండవలెను? అన్నయంశము విచార్యనీయుముగానున్నది లోకములో సుఖపడఁ జలఁచుకొన్నవా రందఱును విద్యావివేకములు గలవారుగాను సత్యసంఘులుగాను, ధర్మరతులుగాను, నీతిమంతులుగాను, భూతదయాపరులుగాను, ఈశ్వరభక్తిగలవారుగాను, సద్వర్తనులుగాను, ఉండుటచేత గృహస్థుఁ డట్టి సుగుణసంపద గలవాఁడుగా నుండవలెను. గృహీ యట్టివాఁడు కావలసినచో నిరికి గృహిణి యెట్టిదిగా నుండవలెను?

ధర్మతోడిపాలుగా మొట్టమొదట భార్యయు విద్యావతియు యుండవలెను. కొందఱుబుద్ధిమంతులు తాము విద్యావంతులయ్యును భార్యలను మూఢురాండ్రుగానుంచి వాను గుణవంతురాండ్రు కావలెనని కోరుదురు. సదసద్వివేకము కలిగించు విద్యలేనియెడల సుగుణములక్కఱీనుండి వచ్చును? ఆవుకి మేత వేయక పాలీయవలె నన్న నెట్లు పొనఁగును? కొందఱుమహానుభావులు చమవుకొన్న భార్య పరపురుషుల కుత్తరములు వ్రాచుఁగలుగునని పలుకుదు మూఢవనిత గుణములను మెచ్చుకొందురు. కుంటివాఁడు స్వత్యముఁ జేయుదుండఁగా గుడ్డివాఁడు సంతోషిండునట్లు మూఢకాంతల కౌశలమును

మాత్రము తన యధాంగిని చదువెఱుంగనివానినిగా నుంచకుండును గాక! భార్యాభర్తల దిద్దటిది యేకదేహ మని చెప్పటచేత సంకర్షభాగమయిన స్త్రీశరీరము విద్యాభావముచేత పశుశరీరముగాను, అర్థభాగమయిన పురుషశరీరము విద్యాప్రభావముచేత మనుష్య శరీరముగాను, ఉన్నయెడల నట్టిశరీరము పక్షవాతబాధితదేహమువలె బాధపడక యెట్లు సుఖపడఁగలుగును? “విద్యావిహీనః పశుః” అన్న యాలోక్తిని విననివారెవ్వరు? పశువాస మైనగృహము మహారణ్యముగాక మనుష్యశరణ్యమెట్లగును? మూఢాంగనలతో సింహియున్న గృహములు భూలోకనరకము లగుట యొకవింత కాదు. చదువుకొన్నభర్తకు చదువుకొనిభార్యబాధ గలయింటికడ నుండునంత యసౌఖ్యము మఱియొక్కడ నుండదు. అట్టిభర్త కిల్లినరకము. బయట ప్రసంగములలో సింహమువలె నసహము శూరుఁడుగా నుండు విద్యాధికుఁడు మూఢభార్యాపిశాచావాస మైనస్వనివాసమునకు రారాగానే తనప్రసంగములను తన్నును మఱచి యింటికడ నసమాన భీకరము భయముచే పడఁకుడు పిల్లిపిల్లవలె మూలరూపము నొదిగి యుండవలసినవాఁడగును. సభాభవనములో నెత్తిననోరు స్వభావములో నెత్తినపక్షమున చుఱునాటినుండి బ్రతుకులేదు. చదువు గలభర్తకును చదువు లేనిభార్యకును సద్విషయముల మందు సంభాషణ ముండదు; సత్కార్యములయందైకమత్య ముండదు.

సత్యమైనసౌఖ్యముండదు; సంతోష ముండదు. ఏసౌఖ్యము లేకపోయినను తగవులాట యైరను లేకుండ బయలుబడవలెనని కోరెనా యతఁ డింట నున్ననాలుగుగడియలును తన విద్యాధికవేషమును మార్చి మూఢవేషమును వేయవలెను. ఇట్టిగృహములు భూలోకనరకములుగాక సరము లెట్లు కాఁగలుగును?

విద్యావివేకకోవిదు లయిననుహృదులారా! మీగృహములు భూతలస్వర్గములు కావలెనన్నకోరిక మీకున్న పక్షమున మీతోసమానముగా మీవామాంగులను విద్యావతులనుగాఁ జేయ సర్వవిధములఁ బ్రయత్నింపుఁడు. వారిని మూఢత్వములో ముంచియుంచి మీరెప్పుడును వైకితేఱఁజాలరు. అజ్ఞానసముద్రమునుండి విద్యాప్లవముచేత వారిని తేల్చిన మీరును తేలి దిరిచేరఁగలుగుదురు; అట్లుచేయని యెడల మీరును వారిలో మునిగి యడుగంటుదురు. మీరు బాగు పడఁ గోరితిరా వారిని బాగుచేయుఁడు. స్త్రీలబాగే పురుషుల బాగు; స్త్రీలయోగే పురుషులయోగు. వారి నజ్ఞానాంధకారమునుండి వెడలించి కన్నులు తెఱపి వెలుతురులో వెట్టితిరా వారు మీతోడనడచి యిహలోకయాత్రయందు సహాయురాలి డ్రయు మిమ్ము నిత్యానంద పదవిఁ జేర్తురు. ఒక్కవిద్యాదానమును మీరు వారికి పూర్ణముగాఁ జేసితిరా, విద్యాప్రభావముచేత పారు సమస్తయోగ్యతలనుబడసి గృహములను నిజ మైనభూతల స్వర్గములనుగాఁజేయ సమర్థురాలి డగుదురు.

౬

పాపము — ఈశ్వరకారుణ్యము.

ఈ లోకము దుఃఖబహుళమైన దనియు దుఃఖముల కన్నిటికిని జన్మము కారణ మగుటచేత జన్మము లేకుండఁ జేసికొనుటయే పరమార్థమనియు, అదియే ముక్తి యనియు, మనవారు చెప్పుచున్నారు. జరామరణరోగాదులనలనఁ గలుగు దుఃఖములు మనదేహముల నాశ్రయించి యుండుననుటకు లేకమాత్రమును సందేహము లేదు. సర్వకారుణ్యః జయిన యీశ్వరుఁడే లోకమును పాలించుచున్న

యెడల సృష్టిలో నిట్టిదుఃఖము బుండుట యెట్లు పాపగునని భావించి సంశయించి నాస్తికులయిన వాడును పలువురు గలరు. సర్వకారుణ్యః తై న యీశ్వరుని రాజ్యములో నిట్టి దుఃఖము బుండుట పాపగునా యన్న యంతము విచారణము మైనదే. మనకు శరీరములు మాత్రమే యుండి శరీర సౌఖ్యములే పరమార్థము లయినపక్షమున మన సంసార దుఃఖములు నిజముగా నీశ్వరుడు సర్వకారుణ్యః డగునా యన్న సందేహమును గలిగింపవచ్చును. మనకు తన భంగు రము లైన శరీరములుమాత్రమేగాక నిత్యము లైనయూత్సాహకూడ నున్నవి. అందుచేత శారీరక సౌఖ్యము లనగా నిందిత్యముసుఖములు తుచ్ఛము లయి యనిత్యము లైనవి గాను. ఆధ్యాత్మిక సౌఖ్యములు శ్రేష్ఠములయి నిత్యము లైనవిగాను, ఉన్నవి. ఈద్వివిధ సౌఖ్యముల లోను దేహసౌఖ్యమునకంటె నాత్మనంద మధికాదరణీయ మయి పరమార్థముగా నేర్పడుచున్నది. కాబట్టి వివేకులైనవారు నశ్వరము లైన దేహసౌఖ్యములను త్యజించియైనను, అనశ్వరములైన యాత్మా నందము నొందుటకయి సదా ప్రయత్నించుచుండురు. లోకములో సాధారణముగాదేహసంబంధ మయినట్టి గాని యాత్మసంబంధ మయినట్టిగాని సౌఖ్యము లీశ్వరాజ్ఞననుసరించుటవలనను దుఃఖము లీశ్వరాజ్ఞనతీక్రమించుట వలనను గలుగుచున్నవి. దేహరోగ్యధర్మముల మీఱుటవలన వ్యాధులు సంభవించును; ఆధ్యాత్మిక ధర్మములను మీఱుటవలన మనోవ్యధలు సంభవించును. కాబట్టి వ్యాధులును వ్యధలును అస్వాభావికములును నాగంతకములు నయి యున్నవి. సౌఖ్యానందములు స్వాభావికములును స్థూలములు నయి యున్నవి. మనము స్వభావముచేత సౌఖ్యము ననుభవించుచున్న చేయుటయే యీశ్వరుడు సర్వకారుణ్యః డగుటను నమాన్రముఖముల ఘోషించు

చున్నవి. అయినను లోకములో మనకు కష్టములు పెక్కులు గలవు. ఈ కష్టములు నొప్పులు, తెవులు, చావులు మొదలైనవానివలనఁ గలుగుచున్నవి. ఇట్టిబాధలు మన దేహమలకు సంభవించెడు వ్యాధులు మొదలైనవానివలన మాత్రమే కాక మనకు ఏమైనాస్పద్యలైన భార్యాపుత్రములు బంధువులు మిత్రులు మొదలైనవారికి సంభవించెడు రోగములు నొప్పులు మొదలైనదుఃఖములవలనను కలుగుచున్నవి. ఈదుఃఖములు మనముబాధ పడుటకు మాత్రమే యుద్దేశింపఁబడినవిగాక కడపట వానివలన మనకు మేలు కలుగుకొఱకే యుద్దేశింపఁబడిన వగుటచేత నీదుఃఖములవలన సహిత మీశ్వరుని సదుద్దేశమును కరుణాళుప్త్యమును వెల్లడి యగుచున్నవి. నిప్పు త్రొక్కినప్పుడు గాని మల్లుగుచ్చుకొన్నప్పుడుగాని కలుగు నొప్పి ముందు జాగరూకులమయి చూచి నిడుచుటకు తోపపడుచున్నది; వ్యాధు లారోగ్యధర్మములను మీఱకుండునట్లు చేయుటకయి తోడు పడుచున్నది; ఇతరుల యాపదలు జాలి కలిగించి పగోపకారమునకు పురికొల్పుటకయి తోడుపడుచున్నవి.

శరీరసుఖములకంటె నాధ్యాత్మికసుఖము లధికాభ్యర్థనీయము లనియు స్థిరతరము లనియు, శరీర క్లేశములకంటె నాధ్యాత్మికదుఃఖము లధిక హేయములనియు సధిక వేదనాకరములనియు, తెలిపియున్నాము. ఈశ్వరాజ్ఞారూపములైన నాధ్యాత్మిక ధర్మములను మీఱుట పాప మనియు, అనుసరించుట పుణ్యమనియు, వ్యవహరింపఁబడుచున్నవి. ఇహపర సుఖముల నపేక్షించు ప్రతిపురుషుఁడను ప్రతిస్త్రీయును పాపమునకు భయపడుచు స్వప్రయత్నముల చేతను దాని పొంతకుఁ బోకుండునట్లు చాటు పడుచుండ వలయును. ఈపాపముల మనోవాక్కాయ కర్మలచేత స్వవిషయమునను భగవం

తునివిషయమునను చేసెడియీశ్వరాజ్ఞోల్లంఘనములయియున్నవి. శారీరక దుఃఖములకంటె పాపరూపము లయిన యాధ్యాత్మికదుఃఖములు ఘోరతరము లని సామాన్యజ్ఞానము గలయెల్లవారును నెఱిగియున్నారు. అందుచేతనే యనేకు లెప్పిదేహబాధల కయినను సహితురుగాని వానిని తప్పించుకొనుట కయి పాపకార్యమున కడుగిడఁజాలరు. అనేకులు తమవారు మహ్మార్థములు చేసి యవకీర్తి పాలగుటకంటె మృతీశొందుట మే లనితలంతురు.

ఇది మంచిది, ఇది చెడ్డది, ఇది చేయఁదగినది, ఇది చేయఁగూడనిది, అనుజ్ఞానము మహోపదంబుటచేత పుణ్యపాపభేద మేర్పడినది. ఈజ్ఞానమే లేకయుండినయెడల పుణ్యపాపభేదమేయుండదు. మనుష్యుఁ డొక బాటునిబంపిన యెడల నెల్లవారును వానిని పాపాత్ముఁడనిభావించుచుగాని, యా బాటునినే యొకతోడేలును మ్రొగిన నెవ్వరును అది పాపము చేసె ననితలంపదు. సర్వజుతువులలో మనుష్యుఁడు శ్రేష్ఠుఁడని భావింపఁబడుట కతినికే గల పుణ్యపాపజ్ఞానమేముఖ్యకారణము. ఇటువంటి పదసద్వివేకమును పొందించుటయే యీశ్వరుఁడు మనకు చేసినమహోపకారము లొనెల్ల సగ్రగణ్య మయినది. దీని మహిమ చేతనే మనము సమస్తజీవరాసులకంటెను మహోన్నతులమయి తలయెత్తుకొని నిత్యానందము ననుభవింపగలుగుచున్నాము. ఈవిభాగజ్ఞానమే మనము పాపుల మనుచింతను మొట్టమొదట మనహృదయములలో నుదయింపఁజేయున దయినను, పాపచింతయే మనలను నీతి పరులను జేసి శాశ్వతానందప్రద మయినముక్తిసాధము నెక్కించుటకు ప్రధానసోపాన మగుచున్నది. అందుచేత పాపచింత మన కెంత మాత్రము నపకారి గాక మనయుత్తమగమ్యస్థాన మైన పరమపదమును జేర్చుటకు సాయమయి మహోపకారి యగుచున్నది. మనము

పాపులమును పతితులమును కానియెడల పుణ్యులమును పాపనులమును
 కాఁ గలుగుట సాధ్యముకాదు. పాపమునునది యొకటియుండఁ బట్టియే
 మనము పుణ్యపాపభేదములను చెలిసికొని, ముంపు ముత్తము చేత పాప
 మునుపరిత్యజించి పుణ్యపథమునుభజించి యానందింపగలుగుచున్నాము.
 ఒకఁడు పాపకార్యమును జేయుటకు శక్తుఁడు కాకుండుటలో ఘనత
 యేమియు లేదు. ఘనతయంతయు పాపమును జేయుటకు శక్తుఁడయి
 యుండియు తనకుఁ గలస్వతంత్రము చే పాపమార్గమునుబట్టక చరించు
 టలో నున్నది. పాపపుణ్యవిభేదమును చెలిసినవా రయి ఇచ్చునచ్చిన
 దారి ననుసరించు స్వాతంత్ర్యము గలవార మగుటచేతనే యీశ్వర
 భటుల మనఁదగిన మనము మోహంబు కారబంధురరిపువర్గకంటక
 దుశ్చింతావిపర్యసమావృత మైనపాపమహారణ్యమును ఛేదించి దారి
 చేసుకొనుచు మహాపౌరుషముతో ముందుకునడిచి యీశ్వరసాన్ని
 ధ్యము చేరి యుర్రావ్యవహరమునంద లాభముకొంది నుభూపఁ
 గలుగుచున్నాము. ఇటువంటి యనమానమోక్షసాధనమును మన
 కనుగ్రహించి నిత్యానందపదవికి దారయేర్పఱచినపదయహృదయుఁడు
 సర్వకారుణ్యుఁడు గాక మఱియెట్టివాఁడగును? పాప మనుదానికొక
 టిని గలిగించిన పరమేశ్వరుని కరుణాభివ్యమువలననే మనము పాప
 భయముచుబట్టి యభయము వేఁడి యీశ్వరునియందఁజేరి తద్దానుల
 మయి యీశ్వరప్రీతికొఱకు తత్ప్రేమయి లై ననీతీయందును సత్యము
 నందును దినాదినాభివృద్ధి నొందుచుఁ గడపట పరిపూర్ణ పరిశుద్ధతను
 గాంచి యీశ్వరసామీప్యమునొంది మోక్షసామ్రాజ్యమును చూచు
 గొనఁగలుగుచున్నాము. పాపచింతలనుండియు పాపవాక్కులనుండియు
 పాపకర్మలనుండియు విముక్తుల మయి ముక్తిపదము నొందుటయే
 మనము కోరఁదగిన పరమార్థము, దానిని బొందుటకు పాపపరిజ్ఞాన

మను యధేచ్ఛానువర్తన స్వాతంత్ర్యమును పరమసాధనములు. మనయెడలగల నిర్వేతుకజాయమాన కరుణావిశేషముచేతనే యీశ్వరుడు మనకట్టి యమూల్యమోఘసాధనముల దముచేసియున్నాడు. ఆయమోఘసాధనములను యుక్తరీతిని మనముపయోగించుకొనుచుందుమేనికాలక్రమమునపురోవృద్ధినొందుచు తుదనుపరమార్థమును సాధించి యానందింతుము. అటువంటి నిత్యానందపదవిని బొందుటకు విశేషకాలము కావలసియుండును. ప్రతిపదార్థమును సూక్ష్మస్థితి నుండి యంతకంతకు వృద్ధినొంది కడపట పూర్ణదశను గాంచునలె ననుట యీశ్వరసకల్పము. అత్యల్పబీజమునుండి యంకురించి కాలక్రమమున పెరిగి మహావృక్ష మయి మట్టిచెట్టు వేలకొలది పక్షులకు పండ్లను నూలులకొలది మనుష్యులకు ఛాయను నియ్యసమర్థ మగుచున్నది. మొట్టమొదట నొక చిన్న మూటనుండి యుదయించి యల్పజలముతో కాలువపాటి యేలుకాలక్రమమున వృద్ధినొంది దేశదేశములవెంటః బ్రవహించి మహానదియై సస్యములపంటకును జంతువుల స్నానసానములకును మహోపయుక్త మగుచున్నది. ఈప్రకారము గానే మోక్షసామ్రాజ్యము నొందుటకును చిరకాలము పట్టును. ఒక్కకాలదీర్ఘత మాత్రమేకాక దానిని సాధించుటకు బహుకష్టములును పడవలసియుండును. నివిషయములోను కష్టములేక ఫలము కలుగదు. ఎక్కువఫలము నపేక్షించువా రెక్కువకష్టములను పడవలెను. కష్టములేక కలుగుఫలము సుఖదాయకము కాదు. నిత్యానందపదవి మనుష్యునకు పరమార్థమునందున దానినిసాధించి సుఖించుటకయి మనుష్యుఁ డెన్నిశ్రమః నయినను పడవలెను. ఎన్ని శ్రమలకై ననుసహించి పరమార్థము సాధించు బుద్ధిని శక్తిని సాధనములనుప్రసాదించిన పరమేశ్వరుడు పరమకృపాళుడు. లోకములో

సాపముండుటవలన నీశ్వరుని కరుణాభివ్యక్తి కెంతమాత్రమును కొఱతగలుగదు. ఈశ్వరానుగ్రహమువలన నెల్ల వారును నిత్యానంద పరివిని పొందుటకయినంతరహస్యమిది చేయుదురుగాక!

ప్రతి విద్య.

ప్రతి హాసనము.



[సుందరి, దమయంతి, సుస్వతి, అనుభాలికలు ప్రవేశించుచున్నారు.]

దమ—సుందరీ! నీ విష్ణుడు అలావిచారంగా పున్నావేమి? కళ్ళన్నీ వాచిపోయినవి. యేడిచినావా యేమిటి?

సుంద—స! దమయంతీ! యేమనిచెప్పని? రేపటినుంచి బడికి పోవద్దని మా అమ్మ నన్ను నిర్బంధ పెడుతూ పున్నది. అందుచేత యేడ్చినాను.

దమ—చదువు చూర్చించవద్దని పెద్దాయన మీ తాతగారయినా కూతురిని కాస్తా క్రూరముగా వేసినారు కారా?

సుంద—తాతగారెవరే? నాకు తాతగారు లేనేలేరు.

దమ—మొన్న నేను మీకోసం మీయింటికి వచ్చినప్పుడు మంచం మీద కూర్చున్నాడు. మీ తాతగారు కారా? ఆయన మీ అమ్మ తాతగారా యేమి?

సుంద—కా లే.

దమ—యెవరూ కాకపోతే నీ కాయిన యేమవుతారే?

సుంద—(చిరాకుతో) యేమవుతారో నన్ను తెలుసు.

దమ—నిష్కారంగా నామీద చిరాకుపడుతావేమే? —
సరస్వతీ! నే నేమి తప్పుచూట అన్నాను? మీయింట్లో వున్నచున
లాయన యెవరంటే, సుందరి ఆలా చిరాకుపడుతుందేమే?

సర—ఆహాహాహా! నెల్లాళ్ళబట్టి సుందరితో స్నేహం చేస్తూ
వున్నావు నీ కాసంగతి తెలియదా? ఆయన సుందరికి భర్తగా రవు
తారే. ఆయనపోకు మూలంగానే తల్లిసుందరిని చదువు చాలించుకో
మంటూవున్నది.

దిమ.—ఆహాహా! సుందరి! యేమి నీపుణ్యం! ఇంత చిన్నతనం
లోనే నీకు పెద్దలసేవచేసి తరించేభాగ్యం లభించినది! నీ యీడుకూ
జోడుకూ తగినభర్తను వదించినావు. నీప్రాణవల్లభుడే చదువువద్దని
నిన్ను ప్రాణాలు తీస్తూవున్నాడా?

సర—పాపం! దాన్ని ఆక్షేపించ బోకే. అది యేమి చేస్తుంది?
నీతండ్రిగారివలె దానితండ్రి దాన్ని అడిగి మరీ వెళ్ళిచేసినా దమ
కోన్నావా యేమిటి? బుణాలు తీర్చుకోవడానికి వెయ్యిరూపాయిలు
పుచ్చుకొని దానితండ్రి సుందరిని సహస్రమాసజీవి కిచ్చి కన్యాదానం
చేసినాడు. సుందరి బహుమంచిది. చదువుకున్నది కావడంచేత విన
యమూపధేయతా కలదయి యింకా పెద్దమనిషి కాకపోయినా పెద్ద
దానివలెనే యింటికాడ పెనిమిటికి సమస్తోపచారాలూ చేసి మరీ
బడికి వస్తుంది.

దమ—అవును. సుందరి అందరివంటిదీ కాదు. బహు బుద్ధి
మంతురాలు. తనపుషచారానికి లోపం లేకుండావున్నప్పుడు పిల్లది
చదువుకుంటూవుంటే ముసలాయనసో మేమి పోయింది?

సర—సుందరిచదువు మాన్పించవద్దని మొన్న మాలమ్మ
పెళ్ళి దానితల్లితో చాలామారం చెప్పింది. తల్లి వట్టిమూర్ఖురాలు

యెంత చెప్పినా వినకుండా వున్నది. „ఆడది చదివి చెడే మగవాడు చడవక చెడే" నని సామెతలు తెచ్చి, ఆడవానికి చదువెందు కంటుంది? మాచిన్నతనంలో మేము యేమిచదువు చదివి మగడితో కాపురించేసి పిడ్డలను కన్నామంటుంది. మరీమరీచెప్పితే అల్లుడుగారికి యిష్టం లేనప్పుడు పల్లసునే నెట్లాబడికి పంపుతా నంటుంది?

దమ—ముసలాయనతోకూడా చెప్పి చూడలేకపోయిందా?

సర—ఆవనీ జరిగింది. ఆడది చదువుకుంటే మగవాడిమాట వినదట! చదువు నేర్చినాడుదానితోనూ వంట నేర్చినమగవాడితోనూ యెవ్వరూ నోప లేరట! నో రెరుగని చిన్నతనంలో వెళ్ళిచెయ్యబట్టి కాని యిప్పు డయినట్టయితే చదువుకొన్నందుకు తండ్రిమాటవినక పోయ్యేదేనట! ఆయనపూహలు యేమని చెప్పను?

దమ—భర్తకూ తల్లికీకూడా యిష్టంలేకపోతే మన సుందరి యింత కాలంనుంచి యేలా చదువుకుంటూ యున్నది?

సర—పనిమిటి పుస్తకమునివేసి పునానతారా వెళ్ళి నెల్లాళ్ళ క్రిందటనే తిరిగివచ్చినాడు. కాశీలో చదువుకుంటూవున్న అన్నగారి ప్రోద్బలంచేత సుందరియింతవఱకు చదువుకున్నది. చెల్లెలు చదువుమానడం అతనికి యిప్పుడూ యిష్టంలేదు, భావమరిదితో చెప్పించడానికి నిన్న మాతండ్రిగారినికూడా మనయింటికి తీసుకొని వెళ్ళినాడు. అప్పుడు వారిముద్దరికీ పెద్దసంవాదం జరిగినది. పూర్వోక్త గౌరవడంచేతగాని లేకపోతే నమిలి మింగివేయవలె నన్నంతకోపము మాతండ్రిగారిమీద ముసలాయన కప్పుడు వచ్చింది. మాతండ్రి గారితోకూడా వెళ్ళడంచేత సేనాసంవాదమంతా విన్నాను.

దమ—ఆయన స్త్రీలకు విద్యకూడ దసడానికి యేమియుద్ధాలు పట్టినారు?

సర. — ఏమి క్రొత్తయిస్తున్నది? అన్న మాతాతలనాటి పెడయుక్తులే, చదువుకుంటే పూర్తిగా స్త్రీస్వభావమే చూచిపోతుందట !

దమ. — దానికి మీరంటిగా లేమి బదులు చెప్పినారు ?

సర. — మాతండ్రిగారు పకపకనవ్వి “నాభార్య బాగా చదువుకున్నది, దానికి ముప్పయియేండ్లు వున్నవి. యిన్నేళ్లు వచ్చినప్పటికి దానికి మీరన్న స్త్రీస్వభావం చెడి మొగంమీద పక్కమీసమైనా మొలవలేదు. యిక ముందయినా గడ్డయి మీసాలూ వచ్చేజాడలు యేమీ కనపడడం లేదు. దానివద్ద వున్న సమ్రతా పరోపకారబుద్ధి గర్వరాహిత్యమూ మొదలైనవి చదువెరుగని మూఢురాళ్ళ వద్ద నాకెక్కడనూ కనపడడం లేదు. అది యెప్పుడూ నామాటకు వ్యతిరేకంగా నడవదు; పిల్లలను చక్కబెట్టుకుంటూ వాళ్ళవిద్యాబుద్ధులు తానే చూస్తుంది; గృహకృత్యములన్నీ తీరుస్తుంది; జిహ్వాకింపుగా పాకంచేసి వేళ తప్పకుండా భోజనం లభింపజేస్తుంది; దానిదానీ జనుల జీతబత్తెములూ యింటివెచ్చలూ తానే విచారించి నాకు భారం లేకుండా చేస్తుంది; అందుచేత మాయిల్లు భూతలస్వర్గంలాగు నర్వసుఖప్రదంగా వుంటుంది. నాభార్య చదువుకోవడంచేత బాగుపడ్డదేకాని యెంతమాత్రమూ చెడిపోలేదే ?” అని చెప్పినారు.

దమ. — నిజం చెప్పినారు. అంతటితో ముసలాయన బుద్ధితెచ్చుకొని వూరుకున్నాడా? యింకా యేమైనా సోది మొదలు పెట్టినాడా ?

సర. — ఎందుకు వూరుకుంటాడు? వూరుకుంటే యిక మూర్ఖత్వం యేమిటి? లోకంలో యేరోగానికైనా మందున్నదికాని మూర్ఖత్వరోగానికి మందు లేదు. చదువుకుంటే స్త్రీలకు స్వాతంత్ర్యం

వస్తుందనీ, స్త్రీలకు స్వాతంత్ర్యం కూడదని కాస్త్రాలు చెబుతూవున్న వనీ, స్త్రీలకు స్వాతంత్ర్యం యిస్తే వారు పురుషులనుకూడా చెడగొడతారనీ, చదువుకున్న దన్నమాటేకాని మాతల్లివద్ద ఆచారవ్యవహారాలే లేవనీ, మడిమయిలా లేదనీ, తనకు వచ్చిన పెట్టి మొట్టిచదువంతా యేమేమో చదివినాడు.

దను.—ఆయనగా రారునెలలనుంచి తడవకుండా చేతులు తుడుచుకొన్న నేతిజిడ్డుతో కుళ్లుకంపు కొడుతూవుండే ఛావళీగుడ్డ మాత్రమే మడిచినీ, తెల్లగా పువ్వులాగు చాకలిది వ్రతికి తెచ్చిన దోవతీ మయిలదనీ, అనుకున్నాడు కాబోలును ! ఆయన చెప్పిన ఆచారవ్యవహారాలు యిది తగిలించనీ అది తగిలిందనీ రోజుకు ముప్పయిసార్లు మురికినీళ్ళలో మునిగి తడిబట్టలతో వుండి రోగాలు తెచ్చుకోవడమూ, ఆవుపంచితాలు తాగడమూ, పేడముద్దలు మింగడమూ, కాబోలును ! మీతండ్రిగా రేమన్నారు ?

సర.—మాతండ్రిగా రిట్లన్నారు—“తాతగారూ ! కోపపడక వినండి. పురుషులు తామేమో స్వతంత్రులమని తెలియక మాటలలో విజ్ఞప్తిగడమేకాని నిజానికి పురుషుడెప్పుడూ క్రిమిలలో స్త్రీలకు దాసప్రాయులే. స్త్రీ చదువుకొన్నదై మంచి దైనపక్షమున చెడ్డవాడయినా పురుషుడు సహవాసపుణ్యంచేత తానుకూడా బాగుపడుతాడు; స్త్రీ మూఢురాలై చెడ్డదైనపక్షమున మంచివాడయినా పురుషుడు సహవాసదోషంచేత తానుకూడా చెడిపోతాడు. పురుషులను మనసు వచ్చినట్లాడించేకత్తి స్త్రీలచేతిలో వున్నది. పురుషులెప్పుడూ స్త్రీలుచేసినట్లవుతారు. విద్యావంతులైనను విద్యావిహీనలైన స్త్రీలతో సహవాసము చేసేవారు తత్తుల్యులయి మూఢాచారపరా యులు లవుతారు; విద్యాగంధము లేనివారయినను విద్యావశులైన

స్త్రీలతో సహవాసము చేసేవారు తత్తుల్యులయి సదాచారపరమగు లవుతారు. ఏదేశ మెప్పుడు బాగుపడినా స్త్రీలమూలముననే బాగు పడవలెను. దేశమునందలి స్త్రీలస్థితినిబట్టియే దేశముయొక్కస్థితి బోధ పడుతుంది. కాబట్టి మన మెల్లప్పుడును విద్యామహిమచేత స్త్రీల నున్నతస్థితికి తెచ్చి తన్నూలమున మన మున్నతస్థితిని పొంద పాటు పడవలెను స్త్రీకి విద్య చెప్పి బాగుపటిచి పురుషుడు స్త్రీతో తాను గూడ నూర్ధ్వగతి కైనను బోవలెను ; లేదా స్త్రీకి విద్యమానిజి మూఢురాలినిజేసి దానితో తానుగూడ నధోగతి కైనను బోవలెను. అంతేకాని స్త్రీని మూఢత్వసముద్రములో ముంచి తాను పయికి తేలి నుఖించెను నుధ్యమార్గ మెప్పుడును ముడదు. కాబట్టి నాప్రార్థన చిత్తగించి మీరు మరికొంతకాలము మీభార్యను చదువుకోనియ్యండి.

శ్లో॥ పితా రక్షతి కౌమారే భర్తా రక్షతి యౌవనే

రక్షంతి స్థావిరే పుత్రాః సస్త్రీస్వతంత్రమర్హతి.

అన్న మనుషచనము నేను విననికాదు. తండ్రి భర్తా పుత్రులూ స్త్రీలను రక్షించేవారేకాని లోకానుభవమునుబట్టి చూడగా సాధారణముగా శాసించేవాడుమాత్రము కాదు. నిజముగా పురుషులను శాసించి నడుపువా రెప్పుడును స్త్రీలే.

శ్లో॥ మాతా శాసతి కౌమారే భార్యా శాసతి యౌవనే

స్మృషా శాసతి వార్ధక్యే పురోనాస్తి స్వతంత్రతా.

అని శ్లోకం వున్నయెడల, సత్యాని కది యెక్కువచేరువగా వుంటుంది. ఈకడఁటిశ్లోకార్థం వినండి—

గీ. మాత శాసించుచుండుఁ గౌమారమందు

భార్య శాసించుచుండు యౌవనమునందు

వచ్చి కోడలు శాసించు వార్ధకమున
పురుషునకు లేదు స్వాతంత్ర్యగరిమ యెపుడు.

అని చెపుతూవుండగానే “హరిహరీ” అని చెవులు మూసుకొని
తాతగారు చివాలున లేచిపోయినారు. బ్రహ్మ దిగివచ్చినా మూఢులకు
బోధించడం శక్యము కాదని నిరాశ చేసికొని మానాన్నగారూ
నేనూ యింటికి వెచ్చినాము.

దమ. — చదువుచూట పోసికాని తాతగా రేమైనా డబ్బు
గలవారేనా ?

సర. — వున్నదికాస్తా వెళ్ళితో పోయింది. ‘బ్రాహ్మణస్వధనం
భిక్ష’ మన్నట్టు యిప్పు డాయనకు “సీతారామాభ్యాంనమః” తప్ప
వేరే ఆధారం లేదు.

దమ. — ఆలాగై తే భార్యలయినా చదువుకొని పదిరూపాయలు
తెచ్చి మొగుణ్ణి పోషిస్తుందే. సుందరియిప్పు డారోక్లానులో చదువు
కుంటూవున్నది. చదువుచూనిపిస్తారంటే వలవల యేడుస్తూవున్నది.
ఇంకొక్కయేడాదిపాటు చదువుకొనిస్తే పరిక్షాస్థానవుతుంది.

సర. — తాతగారికి మొదల భార్యచదువుకోవడమే అవమాన
మట! అదతల వుద్యోగంచెయ్యడం అంతకంటెనూ తలవంపులట!
వక్కముష్టియెత్తుకోవడమే మహాగౌరవమట! ఇంతటిబుద్ధిమంతులతో
చెప్పవలసిన దేమున్నది? — సుందరీ! విచారించబోకు. నీచదువుకు
భంగం రాకుండా దేవుడు రక్షిస్తాడు. ఇంటికి పోదామురా.

(అందఱు నిష్క్రమించు చున్నారు.)

అద్వైతమత సంగ్రహము.

- 0 -

అద్వైత మనఁగా రెండవది లేదనుట. బ్రహ్మముతప్ప వేఱు పదార్థము లేదని యీమతసిద్ధాంతము. ఈమతస్థాపకుఁడు శంకరాచార్యుఁడు. ఆర్యావర్తములో లోకగురుఁ డని ప్రసిద్ధిగన్న యీమహానుభావుని వంశజుఁడైన కాలానులను గూర్చి యింకను నిశ్చయముగాఁ దెలియదు ఇతఁడు కేరళ (మళయాళ) దేశములోని కాలాది యనునగ్రహారములో జనన మొందినట్లు పలువురు వ్రాయుచున్నారు. చిదుంబరములో పుట్టిన ట్లానందగిరి తనశంకరవిజయము లోఁ జెప్పియున్నాఁడు గాని యామాట విశ్వాసార్హ మయినదిగాఁ గనఁబడదు ఆదిశంకరులవారు మళయాళదేశములోని సంబుదురి బ్రాహ్మణసంతతివారగుటకు సందేహము లేదు. ఈ మతంబు ప్రేమ శివగురువు; తల్లిపేరు విశిష్ట. ఇతఁడు శివునియొక్క వరప్రసాదము వలన జనన మొందినట్లు శంకరవిజయములలోఁ జెప్పఁబడి యున్నది; మధ్యవిజయమును మణిమంజరిని రచించిన నారాయణాచార్యుఁడు తన మణిమంజరిలో శంకరుఁడు వితంతు వయినతల్లికి వ్యభిచారదోషము వలన సంభవ మయ్యెననియు కులమువా రామను జాతిబహిష్కృతనుగాఁ జేసి రనియు వ్రాయుచున్నాఁడు. ఇది మతివైషమ్యము చేతఁ గల్గింపఁ బడిన కథయైనను గావచ్చును. అయినను తనయీడు చేడియలతోఁ గూడి యొకభాలవితంతువు శివాలయమునకుఁబోయి వారు తమకు కొడుకుల నిమ్మని మొక్కుకొను చుండఁగాఁ దానును నట్లుచేసె ననియు, ఈశ్వరుఁడు భక్తిపూర్వక మయిన యాప్యార్థన సంగీకరించి పుత్రదానము చేసె ననియు, మళయాళ దేశములో నిప్పటికిని వాడుకగా నున్నది. వ్యాసాదుల జన్మములవలననే మహాను

భావుల జన్మము లనేకములు దేవరహస్యము లును యున్నవి. శంకరులవారు క్రీస్తుశకము 783-వ సంవత్సరమునందు జననమొందిన ట్లిప్పడించురుంచుగా నిశ్చయింపఁ బడినది. ఈతని కేడవయేట నుపనయనము చేయఁబడినందు మండఁగా తండ్రి లోకాంతరగతుఁ డయ్యెనట. తల్లియే యపనయానాదిసంస్కారములను జేయించి కొడుకునకు వేదవేదాంగములను జెప్పించెను. ఈయనకు వివాహము కాలేదు. ఈతఁడు చిన్నప్పటినుండియు వైరాగ్యము కలవాడయి సన్యాసి కాఁగోరెనుగాని తల్లి యనుమతింపకుండెను. ఒకనాఁడు తల్లియు తన యుండును నదికి స్నానము చేయఁబోయినప్పు డతనిని మొసలి పట్టుకొనె ననియు, ప్రాణాపాయసమయమునం దాతఁ డాతురసన్యాసాశ్రమస్వీకారియునకుఁ దల్లిని వేడుకొనఁగా నామె యనుజ్ఞయుచ్చెసనియు, అంతట మొసలి యతనిని విడిచిపెట్టె ననియు, తరువాత విద్యారణ్యులని ప్రసిద్ధిగన్న మాధవాచార్యులవారు తమశంకరవిజయములో ప్రాసియున్నారు. శంకరాచార్యులవారు సర్వదాతీరమునందలి యొక యాశ్రమములో నుండిన గోవింద భగవత్పాదుల వారివద్ద యత్యాశ్రమమును స్వీకరించి, యాయనవలననే వేదాంతశాస్త్రమును తదితరశాస్త్రములను గ్రహించెను.

అతఁడు గురుని యాజ్ఞానుసారముగా కాశీపురమునకుఁ బోయి యచ్చట సమస్త విద్యాప్రవీణుఁ డయి ప్రసిద్ధిచెంది, యనేక శిష్యబృందమును జేర్చెను. వారిలో ప్రధానుఁడు వోళ దేశమునుండివచ్చి చేరిన పద్మపాదుఁడు. ఈయన కాశీనగరమునం దుండిన కాలములోనే యించుమించుగాఁ దనగ్రంథముల నన్నిటిని రచియించెను. శతకములు, అష్టకములు, ద్వాదశ మంజరులు మొదలయినవాసని విడిచి పెట్టెడు పక్షమున నీతఁడు రచియించిన వానిలో ముఖ్యగ్రంథములు:

వేదాంతసూత్రభాష్యము, దశోపనిషద్భాష్యము, భగవద్గీతా
భాష్యము. ఈతఁడు కాశికాపురిలో నున్న కాలములో నొకసారి బడలి
కాశ్యమమునకుఁ బోయివచ్చెను. శంకరాచార్యులు కాశిలోఁ గొంత
కాల ముద్వేగితమతబోధ చేసినతరువాత ప్రయాగమునకుఁ బోయెను.
అక్కడ నున్న కాలములో సతఁడు మండన మిశ్రుని ప్రఖ్యాతిని విని
యతనిని జయింపవలె నన్న యుద్దేశముతో నాతని వాసస్థానమైన
(మగధదేశములోని) మాహిష్మతీ పురమునకుఁ బోయి, తా నోడి
పోయెడుపక్షమున సన్యాసాశ్రమమునువిడిచి గృహస్థాశ్రమమును
గ్రహించి మండనమిశ్రునకు శిష్యుఁ డగునట్లును, మండనమిశ్రుఁ
డోడిపోయెడుపక్షమున గృహస్థాశ్రమమును విడిచి సన్యాసాశ్ర
మమును స్వీకరించి తనకు శిష్యుఁడగునట్లును పంచెమువేసికొని బహు
దినము లాతనితో వాదించి యాతని నోడించెనట! అంత సతనిభార్య
మైన భారతి తాను మండనమిశ్రుని యర్థాంగి యగుటచేతఁ దన్నుఁ
గూడ గెలిచినఁగాని పూర్ణజయము కాదనివలికి శంకరునితో వాదించి
కడపట నపజయము నొందెనట! అప్పుడు మండనమిశ్రుఁడు సురేశ్వ
రాచార్యుఁ డను పెరితో శంకరునకు శిష్యుఁ డయ్యెను.

శంకరుఁ డక్కడనుండి మహారాష్ట్రదేశముగుండ దక్షిణదేశ
యాత్రకు బైలువెడలెను. మహారాష్ట్రదేశములో కాపాలికమతస్థు
లారనిఁ జంపఁ బ్రయత్నించిరి గాని యీశ్వరానుగ్రహము వలన
సతఁడు తప్పించుకొనెను. శంకరుఁడు ప్రాణాయామమునుబట్టి యొంటి
గా సమాధినిష్ఠుఁడయి యున్నప్పు డొక కాపాలికుఁడు చేత ఖడ్గమును
బూని యాతనిని భైరవునికి బలివెట్టవలెనని సమీపింపఁగాఁ బద్మ
పాదుఁడు చూచి పరుగెత్తి వానిచేతిఖడ్గము నూడఁబెరికి దానితో
వానిలెను నఱికి గురువును రక్షించెనట! అతఁ డక్కడనుండి

తుంగభద్రాతీరమునకుఁ బోయి, యొకదేవాలయమును గట్టించి యందు భారతీని బ్రతిష్ఠించి, యందొకమతమును గట్టించి యాశ్వుంగ గిరిమతములో నుచేత్వరాచార్యులని పేరొందిన మండనమిత్రుని నిలిపెను. మహారాష్ట్రదేశయాత్రలో హస్తామలకుఁ డవఁబడెడి యానంద గిరి శంకరాచార్యులకు శిష్యుఁ డయ్యెను.

శంకరాచార్యుఁడు తనశిష్యులనెల్ల శృంగగిరియందు వదలి మాతృదర్శనార్థమయి స్వగ్రామమునకుఁ బోయెను. ఆతఁ డక్కడ నున్నసమయమునం దామె మరణమొందుట తటస్థించెను అప్పు డాయగ్రహారములో నున్నసంభూరిబ్రాహ్మణులు శవవహనాదికార్యములం దతనికి తోడుపడకపోవుటయేకాక స్వశాసనవాటికయందు దహనసంస్కారముకూడ చేయనీయకపోయిరి. అంతమాత్రముచేత శంకరుఁడు నిరుత్సాహిగాక, స్థూలకాయ యయినతల్లి శవమును ముక్కలుగాఁ గాసి తనయింటిద్వారలోనికిఁ గొనిపోయి యచ్చటనే యొకమూల దహనము చేసెను. మహానుభావులుసహితము తమజీవిత కాలములో స్వదేశమున గౌరవింపఁబడకపోవుటకు దీని చొక్కదృష్టాంతముగాఁ జెప్పవచ్చును.

ఆతఁ డక్కడనుండి మరల శృంగగిరి కరిగి శిష్యవర్గమును వెంటఁ గొని పాదచారి యయి స్వమతసిద్ధాంతముల నెల్లయెడల బోధించుచు పూర్వసముద్రతీరప్రాంతముపొడుగునను యాత్రచేసెను. ఆకాలమునందు పాండ్య చోళమండలములయందు వ్యాపించియుండిన శాక్తేయులు గాణపతులు కావాలికులు మొదలయినవారిమతములలోఁ గల క్రూరాచారములను వేదబాహ్యములని ఖండించుచు దుష్ప్రీతిని తొలగింపఁ బోటుపడుచు మధుర మీనాక్షయొక్కయు కంచి

కామక్షయముకలయు దేవాలయములలో నడచెడు ముప్పవమాచారములను మాన్పి జగన్నాథముని సాధారణముగా జెప్పబడెను పురుషోత్తమపట్టణమువఱకును బోయి యచ్చట గోవర్ధనమఠమును స్థాపించెను. తరువాత నతడు మరల సుత్తరహిందూస్థానమునకు బైలుదేటి కాశికాపురద్వారమున నుజ్జయినికిఁ బోయి, యచ్చట నుండి ఘూర్జరదేశములోని ద్వారకకరిగి యచట శారదామఠమును స్థాపించి మరల సుత్తరమునకుఁ దిరిగి కాశ్మీరమువఱకును పోయి యచట బదరికాశ్రమమునందు బదరీనారాయణాలయమును గట్టించి వ్యాసమఠమును స్థాపించి, అస్సాములోని కామరూప (గౌహతి) మున శాక్తేయమతాచార్యుఁడైన యభినవగుప్తునితో వాదముచేసి యాతనినోడించి, యచ్చోటువిడిచి కేదారమునుజేరి కేదారనాథుని సేవించి యచట కేయతఁడు 828-వ సంవత్సరమునందు సిద్ధి నొందెను. కైవల్యము పొందునప్పటికి నుప్పదిరెండు సంవత్సరముల వ్రాయుచుని పలువురు చెప్పియున్నను ముప్పదియైదిమి దేండ్లని యొకరు వ్రాసి యున్నారు. ఆయన సిద్ధిబొందిన సంవత్సర మిదియే యైనపక్షమున నలువది సంవత్సరములు జీవించి యుండవలెను. ఆయన క్రీస్తుశకము 795-వ సంవత్సరమునఁ బుట్టి 830-వ సంవత్సరమునందు శివసాయుజ్యము నొందెనని యింకొకరు వ్రాయుచున్నారు. తనకు సంభవించిన పరాభవమును సహింపఁజాలక ౨గతీర్చుకొనుటకయి యభినవగుప్తుఁడు శంకరాచార్యులపై తుదగ్రదేవతాప్రయోగము చేసెననియు, అందు చేత శంకరుని శరీరమునిండ పొక్కులులేచినను దానినెఱిగి పద్మపామఁ డాప్రయోగమును మరలించి ప్రశక్తిము చేసినందున స్వస్థత కలిగె ననియు, అటుతరువాత నతఁడు శ్రీఘ్రకాలములోనే సిద్ధి నొందె ననియు, వ్రాసి యున్నారు.

అద్వైతులు బ్రహ్మము, అవిద్య యను రెండుపదార్థములు కలవన్నను, తస్మత్తమున బ్రహ్మ మొక్కటియే సత్యపదార్థము. అద్వైతమును స్మారత మనియు వాడుదురు. బ్రహ్మము సత్యజ్ఞానానందాత్మకము, నిర్వికారము, నిరవయవము, నిర్దోషము, విభువు. సత్యమనగా కాలత్రయముచే గాఢిపడఁ దగినదిగాక నిత్యమైనది; జ్ఞానాత్మక మనగా నెఱుక (జ్ఞానము)తో నిండినది; ఆనందాత్మక మనగా సంతోషస్వరూప మయినది; నిర్వికార మనగా మార్పులు చెందనిది; నిరవయవ మనగా భాగములులేక యఖండమయినది; నిర్దోష మనగా లోపములు లేక పరిశుద్ధమయినది; విభువనగా సర్వత్ర వ్యాపించి యుండునది.

అవిద్య అపారమార్థికము, సరసద్విలక్షణము, జడము, సవికారము, సావయవము, అనాది, సాంతము. అపారమార్థిక మనగా మిథ్యాభూత మయినది, సదిశద్విలక్షణ మనగా సత్తయిన బ్రహ్మము కంటెను, అసత్తయిగగనశునుమాదికము కంటెను, వేఱయినది; జడ మనగా జ్ఞానశూన్యమయినది; సవికార మనగా రూపాంతరములు చెందునది; సావయవ మనగా అవయవసహిత మగునది; అనాది యనగా మొదలులేనిది; సాంత మనగా (బ్రహ్మజ్ఞానము కలిగినతోడనే) నశించునది. అద్వైతమతమునందు సత్యము పారమార్థికమనియు, వ్యావహారిక మనియు, ప్రాతిభాసిక మనియు, త్రివిధము. త్రికాల భాధితముగాక యెప్పుడు నుండునది పారమార్థికము; వ్యవహారమునందు మాత్ర ముండి బ్రహ్మజ్ఞానముచేత నివర్తించునది వ్యావహారికము; త్రాటిని పానునుకొనునట్లు భ్రాంతి నివారణ మగు వఱకును మాత్రము సత్యముగా తోచునది ప్రాతిభాసికము. అవిద్య పరమార్థమునందు గాక వ్యవహారమునందు మాత్రమే సత్యమైనది.

ఈ యవిద్య సత్వరజస్తమోరూపగుణత్రయాత్మక మయినది. మాయ యనఁబడెడియీ యవిద్యకు ఆచ్ఛాదకశక్తి, విక్షేపకశక్తి, అని రెండు శక్తులు గలవు. చీకటిచే నావరింపఁబడిన మనుష్యున కెల్లు స్వరూపజ్ఞానము చెడున' యట్లు యవిద్యయొక్కయాచ్ఛాదకశక్తి చేనావరింపఁబడిన బ్రహ్మమునకుస్వస్వరూపజ్ఞానము చెడును; అప్పుడు గాని విక్షేపకశక్తిచేత బ్రహ్మమునకు దేవమనుష్యతిర్యగ్జడాది భేదజ్ఞానముకలుగును. ఈభేదభావములన్నియు బ్రహ్మమున కవిద్య వలనఁ గలుగునవికాని పారమార్థికములుకావు.

శుద్ధచైతన్యము, మాయావచ్ఛిన్నచైతన్యము, అంతఃకరణావచ్ఛిన్నచైతన్యము, సృష్ట్యవచ్ఛిన్నచైతన్యము, విషయావచ్ఛిన్నచైతన్యము అనిబ్రహ్మరూపమయిన చైతన్యము పంచభేదములు కలదిగా నున్నది. శుద్ధచైతన్యముబ్రహ్మము; మాయావచ్ఛిన్నచైతన్యము ఈశ్వరుఁడు; అంతఃకరణావచ్ఛిన్నచైతన్యము జీవుఁడు; సృష్ట్యవచ్ఛిన్నచైతన్యము జ్ఞానము; విషయావచ్ఛిన్నచైతన్యము ఘటపటాదికము. బ్రహ్మమునకు కడపటి నాలుగుభేదములను అవిద్యాదు లయినయుపాధులచేతఁ గలుగుచున్నవి.

మాయావచ్ఛిన్నచైతన్య మయినయాశ్వరుఁడే జగత్సృష్ట్యాది కర్తయు సర్వాంతర్యామియు నయిన సగుణబ్రహ్మము. ఇతఁడు ప్రాణి జాలముయొక్క తారతమ్యమునకుఁ గారణము లయినకర్మములు తనకు సహాయపడఁగా, అవరిమితశక్తియుక్త మయినచూయను వశపఱచుకొని, నామరూపాత్మక మయిన సమస్తప్రపంచమును సృజింపఁ దలఁచుకొని పంచీకృతములుకాని యాకాశాది పంచభూతములను మొట్టమొదటఁబుట్టించెను. వానిలో నాకాశమునకు శబ్దమును, వాయువునకు శబ్దస్పర్శములును, తేజస్సునకు శబ్దస్పర్శరూప

మారును, అప్పుడకు శబ్దస్వగ్యసూపరిసములును, వృధివికి శబ్దస్వర్య
రూపరసగంధములును, గుణములు. వృధివ్యాపస్తేజో వాయు
రాకాశము లనెడి యీపంచభూతములను గుణత్రయాత్మక మునన
యనిద్యయొక్క కార్యములగుటచేత నివియు గుణత్రయాత్మకములే.

సత్వగుణయొక్కము లయిన యీపంచభూతములచేత త్వక్ష్ప
క్షుశ్చోత్రజిహ్వఘ్రాణము లనబడెడి జ్ఞానేంద్రియపంచకమును,
మనోబుద్ధ్యహంకారచిత్తము లనెడి యంతఃకరణచక్షుష్టయమును,
కలుగుచున్నవి. రజోగుణయొక్కములయిన యీపంచభూతములచే
తను వాక్పాణి పాదపాయూషస్థము లనబడెడు కర్మేంద్రియ
పంచకమును, ప్రాణాపాన వ్యానోదాన సమానము లనబడెడు
పంచప్రాణములును, కలుగుచున్నవి. ఈ పంచభూతముల చేతను
క్లానేంద్రియ కర్మేంద్రియముల చేతను పంచప్రాణ మనో
బుద్ధులచేతను లింగశక్తిగ మనబడెడి సూక్ష్మశరీరమపుట్టి, పర
గోకయాత్ర కనుకూల మును మోక్షసర్వంతము నుండును. తమో
గుణయొక్కము లయిన యీపంచభూతముల చేతను పంచీకృతభూత
ములును, వానిచేత బ్రహ్మాండములును, చతుర్తశభువనములును,
రాయజాండజ స్వేదజోద్భిజ్జములును, కలుగుచున్నవి.

పంచీకరణ మనగా నాకాశాది పంచభూతములను ప్రత్యే
యముగా రెండేసినమభాగములుగా భాగించి, అం దొక్కొక్కయర్థ
భాగమును మరలవేరువేరుగా నాలుగేసి సమాంశములుగా విభాగించి
గొక్కదాని యర్థభాగముతో మిగిలినవానియొక్క యర్థభాగ
ములలోని యొక్కొక్క చతుర్థాంశము ననగా నష్టమాంశమును
స్పృశువచ్చిన యెడల పంచీకృతభూతము లేర్పడును. ఆకాశము
యొక్క యర్థభాగముతో వృధివ్యాపస్తేజోవాయుప్రలయొక్క

యొక్కొక్కయష్టమాంశమును జేర్చినచో పంచీకృతాకాశ మగును; వాయువుయొక్క యర్థభాగముతో పృథివ్యాపస్తేజోకాశముల యొక్క యొక్కొక్కయష్టమాంశమును జేర్చినచో పంచీకృతవాయు వగును; తేజస్సుయొక్క యర్థభాగముతో పృథివ్యాపవాాయురాకా శములయొక్క యొక్కొక్క యష్టమాంశమును జేర్చినచో పంచీ కృతతేజ స్సగును; ఆపస్సుయొక్క యర్థభాగముతో పృథివీతేజో వాయురాకాశములయొక్క యొక్కొక్క యష్టమాంశమును జేర్చి నచో పంచీకృతాపస్సగును; పృథివియొక్క యర్థభాగముతో ఆప స్తేజో వాయురాకాశములయొక్క యొక్కొక్క యష్టమాంశమును జేర్చినచో పంచీకృతపృథివి యగును. జరాయుజము లనఁగా జరా యువు (మావి) వలనబుట్టెడు మృగమఃష్యాదులు; అండ్డము లనఁగా సండ్డము (గ్రుడ్డు) వలనఁ బుట్టెడు పక్షీసర్పాదులు; స్వేదము; లనఁగా స్వేదము (చెమట) వలనఁ బుట్టెడు మత్కుణాయూకాదులు; ఉద్భిజ్జము లనఁగా భూమిని వెకల్చుకొని పుట్టెడు వృక్షలతాదులు.

ఆకాశగతుఁ డైనసూర్యుడు ఘటతటాకాదులయందుఁ బ్రతి బింబించునట్లుగానే తేజోమయ మయినబ్రహ్మ మవిద్యాపరిణామము లయినయంతఃకరణములయందుఁ బ్రతిఫలించ నేర్పడునది మే యంతః కరణావచ్ఛిన్నమైన తన్మయ మయినజీవుఁడు. శుద్ధమైన తన్మయ మయినబ్రహ్మము బింబము; అంతఃకరణమునందు తోచునట్టి మైన తన్మయము లగుజీవులు ప్రతిబింబములు. సూర్యబింబమునకును జలఘటాదులయందు తోచు ప్రతిబింబములకును భేదము లేనట్లే, బ్రహ్మమునకును జీవునకును భేదము లేదు; అనఁగా బ్రహ్మమైన తన్మయమునకును ప్రతిబింబితజీవమైన తన్మయమునకును అంతఃకరణరూప మయిన యుపాధిభేదమే కాని స్వరూప భేదము లేదు. అంతఃకరణపరిణామరూపము లయినవృత్తులయందు

ప్రతిఫలించు వైతన్య మునజ్ఞానము ప్రత్యక్షానుమానశబ్దాది భేదములచే నేకవిధములయినదిగా నుండును. అద్వైతులు వేదప్రమాణ్యమునంగీకరించి, వేదవచనములచేతమాత్రమే బ్రహ్మము నెఱుంగనగునని చెప్పుదురు; వారికి శ్రుతిస్మృతిపురాణేతిహాసములన్నియుఁ బ్రమాణములే యయినను, ప్రస్థానత్రయ మనఁబడెడి యుపనిషత్తులును బ్రహ్మసూత్రములును భగవద్గీతలును ముఖ్యప్రమాణములు.

ప్రపంచమునకు మూలప్రకృతి ఘటమునకు మన్నువలె పరిణామ్యుపాదానకారణము ; బ్రహ్మము సర్వ ముపాధౌతికి రజ్జువువలె నివర్తీపాదానకారణము. పరిణామి యనఁగా నొకరూపమునుండి వేఱొకరూపమును బొందునది. ప్రపంచరూపము లయిన కార్యముల నాశనము ప్రళయ మనఁబడును. అది నిత్యప్రళయము, నైమిత్తిక ప్రళయము, ప్రాకృతప్రళయము, అత్యంతికప్రళయము, అని నాలుగు విధములు గలది. అందులో నిత్యప్రళయము సుషుప్తి (నిద్ర), నైమిత్తికప్రళయము చతుర్ముఖబ్రహ్మయొక్కదినప్రళయము ; ప్రాకృత ప్రళయము చతుర్ముఖబ్రహ్మతోడ సర్వజగన్నాశనము ; అత్యంతిక ప్రళయము బ్రహ్మనామోత్కారము చేతనవిద్యారూపకారణసహితముగా లోకనివృత్తి. బ్రహ్మసామోత్కార మనఁగాఁ దనకును బ్రహ్మమునకును వైకృతప్రత్యక్షము. ఈయైకృతప్రత్యక్షముచేత నానందమయ మగుస్వరూపప్రాప్తి కలుగును. బ్రహ్మజ్ఞానమువలనఁ బాపక్షయము కలుగఁగాఁ దైవల్యప్రాప్తి యగును.

బ్రహ్మోకజ్ఞానమునకు నిత్యానిత్యవస్తువివేకము, విషయఫలపైరాగ్యము, శమాదిషట్కము, ముముక్షుత్వము, అనునాలుగును సాధనములు. ఈనాలుగును సాధనచతుష్టయ మనఁబడును. బాహ్యంతరదృశ్య మయినప్రపంచ మెల్ల సనిత్యమనియు, రూపనామరహిత

మై సర్వవిలక్షణ మగు వెలుగుబ్రహ్మము నిత్య మనియు, ఎఱుగుట నిత్యానిత్యవస్తువివేకము. ఈవివేకము శ్రవణ మనన నిదిధ్యాసనములతోఁగూడిన వేదాంతవాక్యములచేతఁ గలుగుచున్నది. శ్రవణ మనఁగా నాచార్యునివలన న్యాయయుక్తము లయినయర్థములను వినుట ; మనన మనఁగా విన్నయర్థములయందు విరోధశంకలు కలుగఁగా వానిని పోఁగొట్టుకొనెడు మానసికవిచారము ; నిదిధ్యాసన మనఁగా సనాదివాసనచేత విషయములయందు ప్రవర్తించి యుండు మనస్సును విషయములనుండి మరలించి యాత్మమును నిశ్చలముగా నిలుపుట. విషయఫలవైరాగ్య మనఁగా నిహలోక పరలోకసుఖముల యం దపేక్ష లేకుండుట. శమము, దమము, ఉపరతి, తితిక్ష, సమాధానము, శ్రద్ధ—ఈయాఱును శమాదిషట్కము. శమ మనఁగా నంతరింద్రియనిగ్రహము ; దమ మనఁగా బహిరింద్రియనిగ్రహము ; ఉపరతి యనఁగా చిత్తమును చలంపనీక నిలుపుట ; తితిక్ష యనఁగా ద్వంద్వము లేవి వచ్చినను దననిష్ఠను వదలక ఖేదమోదములను సహించి యుండుట ; సమాధాన మనఁగా మనస్సు నేకాగ్రముగా నొకచోటనే నిలుపుట ; శ్రద్ధ యనఁగా నాచార్యునియందును శాస్త్రములయందును విశ్వాస ముంచుట ; ముముక్షుత్వ మనఁగా మోక్షము నం దిచ్ఛ.

ప్రముఖముగా నిర్గుణబ్రహ్మమును సాక్షాత్కరింపఁ జేసికో లేనివారు సగుణబ్రహ్మోపాసనము చేయవలయును. అట్టివారికి సగుణ బ్రహ్మోపాసనముచేత మనస్సు స్వాధీనపడఁగానే నిర్గుణబ్రహ్మము తానే తోఁచును. సగుణబ్రహ్మోపాసకు లర్చిరాదిచూర్ణమున బ్రహ్మ లోకము నొంది; శ్రవణములచే బ్రహ్మసాక్షాత్కారమును బడసి, మోక్షము నొందుదురు. కర్మనిష్ఠులు ఘూమాదిచూర్ణమున పితృలోక

మును జేరి, అక్కడ సుఖ మనుభవించి, పుణ్యపాపానురూపముగా మరల మనుష్యాదిజన్మముల నెత్తుదును. పాపకర్మముల నొనరించు వారు కారవాదినరకముల కేగి బాధ లనుభవించి, తిర్యగ్జడజన్మము లెత్తి నశింతురు స్వర్ణబ్రహ్మాంశసంకులు పారబ్ధకర్మములనుమాత్ర మనుభవించి, మిగిలినపుణ్యస్కంధము మిత్రులయందును పాపకర్మములను శత్రులయందును జెట్టి వైవల్యమును పొంది నిరతిశయానందము ననుభవించును.

పిశిష్టాద్వైతమతసంగ్రహము.

పిశిష్టాద్వైతము మనదేశమునందు వ్యాపించి యున్నత్రిమతములలో రెండవది. ఇది శైవవిశిష్టాద్వైతము, వైష్ణవపిశిష్టాద్వైతము, అని ద్వివిధము. ఈయంభయమతావలంబులలో నొకరు శివుడు దేవుడనియు, ఇంకొకరు విష్ణుడు దేవుడనియు, నామధేయమును జెప్పి టయేకాని వీరిసిద్ధాంతములలో భేదము లేదు. బ్రహ్మసూత్రములకు సీలకంఠభాష్య మనుపేరఁ బరగుభాష్య మొనర్చిన శ్రీకంఠశివాచార్యుడు శైవవిశిష్టాద్వైతమతస్థాపకుడు. బ్రహ్మసూత్రములకుశ్రీభాష్య మనుపేరఁ బరగుభాష్య మొనర్చిన రామానుజాచార్యుడు వైష్ణవవిశిష్టాద్వైతమతస్థాపకుడు. ఇచ్చి డిందు వైష్ణవవిశిష్టాద్వైతమును గూర్చి తెలుపఁబడును. రామానుజాచార్యుడు చెన్నపట్టణమునకు పడమట నలువదిమైళ్ళదూరములో నున్న శ్రీవెరంబూదూరముగ్రామమునందు యజుర్వేదియు స్థాపించునై న కేశవసోమయాజికిని కాంతి వరదేవికిని కలియుగాబ్దములు 4118 కి నడియైన క్రీస్తుశకము 1017 వ సంవత్సర పింగళనామసంవత్సర చైత్రమాసమునందు జనన మొందెను.

ఇతఁడు తనపడు నేనవసంపత్సరమునందు తండ్రి పోవువఱకును స్వగ్రామమునందే తండ్రివద్ద వేదవేదాంగములను చదువుకొని యనంతరమున విద్యాభ్యాసమునిమిత్తము కాంచీనగరమునకుఁ బోయి యాదవప్రకాశమిత్రుఁ డనుసన్యాసియొద్ద శాస్త్రములను జదువుకొనెను. యాదవప్రకాశుఁ డష్టవైదియే యయినను శంకరాచార్యమతముతో నేకీభవింపక బ్రహ్మసత్యములకు భాష్యాంతరమును జేసెను. శ్రీరామానుజాచార్యుఁడు తనగురువుయొక్కయభిప్రాయముతో నేకీభవింపక యాతని విడిచిపెట్టి, శ్రీరంగములో యామునాచార్యుఁ డను యతి విశిష్టాద్వైతమును బోధించుచున్నాఁ డని నిని యాతనియొద్దఁ జదువుకొనుట కయి వెళ్ళెనుగాని యతఁడు శ్రీరంగమును జేరులోపలనే యామునాచార్యుఁడు పరమపదమును బొందినందునఁ దచ్చిష్యులలో సమర్థతముఁ జేసెను మహాపూర్ణాచార్యుని (పెరియనంబి) యొద్ద మధురాంతకములో వైష్ణవము పుచ్చుకొనెను. అంతట గురువునుశిష్యుఁడును గలిసి కంచికిఁ బోయిరి. కాంచీనగరము నందు శ్రీరామానుజాచార్యుఁడు తనగురువువద్ద వశిష్టాద్వైతసిద్ధాంతములను నేర్చుకొనెను. రామానుజాచార్యుఁడు గృహస్థాశ్రమమును స్వీకరించినవాఁడే యయినను తన పడునెనిమిదవయేట భార్యను సంసారమును విడిచి కాంచీనగరమందు త్రిదండిసన్యాసి యయ్యెను. శ్రీరామానుజుఁడు శేషుని యగతార మనియు, నూబయిరువది సంపత్సరముఁబడించి కలియుగాబ్రము 4288 కి సరియైన 1137వ హాళాబ్దమునందు శ్రీరంగములో మృతినొందె ననియుఁ జెప్పుచున్నారు. సన్యాసి యైనతర్వాత రామానుజుఁడు స్వమతమును శిష్యులకు బోధించుచుఁ గొంతకాలము కాంచీనగరములో నుండి యక్కడినుండి తిరుపతికిఁ బోయి వేంకటేశ్వరుని యాలయములో వేదాంతవ్రసంగము లనేకములు చేసి, తరువాత

డక్షిణహిందూస్తానమునందుఁ గలవైష్ణవదివ్యక్షేత్రముల నెల్ల సేవించి,
 కడపట శ్రీరంగమునకుఁ బోయి యచ్చట స్వమతసిద్ధాంతములను
 బోధించుచుండఁగా చోళదేశాధిపతుఁ డనునక్రిమికింకచోళుఁ డాతనిని
 బాధించినందున నతఁ డచ్చటనుండి శిష్యసహితముగా మైసూరిరాజ్య
 ములోని ద్వారకసమన్వయమునకుఁ బారిపోవలసినవాఁ డియ్యెను ఆదేశ
 మున పైనవ్రతస్థుఁడైనబల్లాలఁడు పాలించుచుండెను. పైనులతో
 జరిగినవాదములతో రామానుజుఁడు పైనుల నోడించినందున, బల్లాల
 రాజు వైష్ణవమతము నవలంబించి శిష్యవర్గమున నునామాంతరమును
 వహించెను. అనంతరము రామానుజుఁడు రాజుయొక్కనాహాయ్యము
 చేత తిరునారాయణపురము (మేలుకోట)నకు దొక దేవాలయమును
 గట్టించి యందు నారాయణుని బ్రతిష్ఠించి, చుట్టుపట్ల వైష్ణవాగ్ర
 హారముల నేర్పఱచెను. అతఁ డిక్కడ పంక్రైండు సంవత్సరము
 లుండి శ్రీకంఠచోళుఁడు స్వర్ణస్థుఁ డగుట విని నిర్భయముగా మరల
 శ్రీరంగమునకుఁ బోయి, యక్కడ శ్రీరంగనాథునిపూజ వ్యాపింపఁ
 జేసెను. అటుపిమ్మట నతఁడు తిరువతి, అహోబిలము మొదలగుదివ్య
 స్థలముల మీఁదుగా త్రోవపోవుచున్న వైష్ణవమతబోధ చేయుచు
 మహారాష్ట్రదేశము చొచ్చి, యందుండి ద్వారకమీఁదుగా శిష్య
 బృందముతోడఁ గూడఁ బోయి పర్యాగ, కాశి, మథుర, హరిద్వారము
 మొదలయినక్షేత్రములను సందర్శించి, హిమాలయపర్వతము
 లలో నున్నబదరికాశ్రమమునకుఁ బోయి బసరీనాథుని సేవించి,
 అక్కడనుండి కాశ్మీరదేశములోని శ్రీనగరమున కరిగి యచ్చటి
 శారదాపీఠమునకుఁ దాను రచించిన శ్రీభాష్యాదిపుస్తకములను
 సమర్పించెను. అక్కడిండితులెంతో చర్చచేసి తుద కాపుస్తకము
 లను శారదాపీఠపుస్తకనిలయమునకు నుంచుట కంగీకరించిరి. అప్పటి

నుండియు రామానుజులవారు శ్రీభాష్యకారు లనునామముతోఁ
బ్రసిద్ధులయిరి. అతఁడు శారదాపీఠమును వీక్షించి కురుక్షేత్రము,
అయోధ్య, గయ మొదలగుప్రదేశములకుఁ బోయి చూచి, వంగదేశ
ములో గంగాసాగరసమీపమునం దున్నకపిలాశ్రమమును జేరి,
అక్కడనుండి దక్షిణమునకు మరలి జగన్నాథముపోయి, ఆంధ్రప్రదేశము
మీఁదుగా శ్రీరంగమునకు బ్రవేశించెను. అతఁ డింకొకపర్యాయము
కూడ భరతఖండమంతయు స్వమతబోధ చేయుచు సంచారము చేసి
అనేకుల నెల్ల చోట్లను స్వమతావలంబులనుగాఁ జేసి, క్రమ్మట శ్రీరం
గముచేరి యచ్చటనే వైకుంఠప్రాప్తినొందెను. శ్రీనగరమునందలి
శారదాపీఠమున కియ్యబడిన పుస్తకములు వ్యాసునిబ్రహ్మసూత్ర
ములకుఁ జేయబడిన శ్రీభాష్యము, వేదార్థసంగ్రహము, గీతా
భాష్యము అను మూడు. ఇవిగాక వేదాంతదీపము, వేదాంతసారము,
గవ్యత్రయము, నిత్యగ్రంథము ; అను మఱి నాలుగు గ్రంథములు
కూడ రామానుజునిచేత రచియింపబడినవి. ఇతఁడు బోధచేసి వేల
కొలది జనులను స్వమతమునకుఁ గలుపుకొనుటయేకాక విశిష్టాద్వైత
మును బోధింపట కయి గృహస్థు లయినయాచార్యులురుషులను
జెబ్బదినలుపుర నేర్పాటుచేసెను. అంతేకాని యితఁడు శంకరా
చార్యునివలెను ముఖ్యాచార్యునివలెను మతములను స్థాపింపలేదు.

ఈమతమునందు చిత్తు, అచిత్తు, ఈశ్వరుఁడు, అని పదార్థ
ములుమూడు. శైవవిశిష్టాద్వైతము లీమూటిని వరుసగా పఠింపు. పాశము,
పతి, అనుపేరులతో వ్యవహరింతురు. చిత్తనఁగాజీవాత్మ. అది జ్ఞానేం
దియనునొబ్బినిలక్షణ మయి, అజడమయి, ఆనందరూప మయి,
నిత్య మయి అణువయి, నిరవయవమయి, నిర్వికారమయి, నానాశ్రమ
మయి, ఈశ్వరునికి లోబడిన దయియుండును. జీవాత్ముఁడు బద్ధుఁడు,

ముక్తుఁడు, నిత్యుఁడు, అని మూడు భేదములను గలిగియుండును. బద్ధుఁడనఁగా జనన మరణాదిరూపసంసారము ననుభవించెడు మన వంటి జీవుఁడు; ముక్తుఁడనఁగా భగవద్భక్తిచే సంసారము విడిచి మోక్షము నొందినజీవుఁడు; నిత్యుఁడనఁగా నెప్పుడును సంసారబంధమే లేని యనంతగరుడ విష్వక్సేనాదుఁడనంటి జీవుఁడు. ఈముత్తైఱిగు లయినయాత్మలును వేని కవి వేఱు. అచిత్తనఁగా జ్ఞానశూన్యమయి వికారాస్పద మయియుండునది. ఈమదిత్సంబంధము చేతనే బద్ధాత్మక విద్యాకర్మవాసనాదులు కలుగుచున్నవి. శుద్ధసత్త్వము, మిశ్ర సత్త్వము సత్త్వశూన్యము, అని యచిత్తు మూడు విధములు గల దందురు. శుద్ధసత్త్వ మనఁగా రజస్తత్త్వగుణములు లేక కేవలసత్త్వ గుణము కలదయి, భగవదిచ్ఛచే గోపురప్రాకారరూపముగా నుండు నది; మిశ్రసత్త్వమనఁగా సత్త్వరజస్త మోగుణము లనుమూటిని గలది; సత్త్వశూన్య మనఁగా కాలము. ఇందలిమిశ్రసత్త్వము బద్ధులను జ్ఞానానందములచేఁ గప్పచు విపరీతజ్ఞానమును బుట్టించుచు నిత్య మయి మహదాదివికారములను బుట్టించునది యయి యీశ్వరునకు కీర్తనార్థమయియున్నది. అచిత్తునకు ప్రకృతి, అవిద్య, మాయ, అనునవి సహాయకములు. ఈశ్వరుఁడు నిఖిలహేయగుణ ప్రత్యనీకుఁ డయి, అనంత డయి, జ్ఞానానందస్వరూపుఁ డయి, కళ్యాణ గుణ పరిపూర్ణు ఁడయి, సర్వజగత్సృష్టిస్థితిలయకర్త యయి, నిత్యుఁ డయి, సత్యజ్ఞానస్వరూపుఁ డయి, క్షయము, సర్వజ్ఞుఁడయి, సర్వ శక్తుఁ డయి, జగత్తున కుపాదానసమిత్త సహకారికారణుఁ డయి, యున్నాఁడు.

అహంకార మమకారము లవిద్య యనియు, పుణ్యపాపములు కర్మ యనియు, కర్మలచేతఁ గలిగెను సంస్కారము వాసన యనియు,

విషయములయం దాసక్తి గుచి యనియు, చెప్పబడును. హేయగుః
ప్రత్యనీకుఁ డనఁగా వికారాది దోషగుణములకు విరోధిగా నుండు
వాఁడు. విభు వనఁగా సర్వవ్యాపి. ఉపాదానకారణ మనఁగా కుండలక
మన్నును నగలకు బంగారము నయినట్లు మూలాధార మయినది
నిమిత్త కారణ మనఁగా కుండలకు కుమ్మరివాఁడును నగలకు కంసలే
వాఁడును నయినట్లు హేతువయినది; సహకారికారణ మనఁగా
కాలము.

విశిష్టాద్వైత మతమునందు బ్రహ్మ మొక్కటియే సత్యమయిన
తత్త్వము. బ్రహ్మ మెప్పుడును చిదచిత్తులతోఁ గూడియుండును. అతఁ
డాస్థితియందుమాత్రమే తెలియఁ దగినవాఁ డయినను, చిత్తుకంటెను
అచిత్తుకంటెను భిన్నుఁ డయి జ్ఞానాత్మకుఁ డయి యుండును. చిత్తును,
అచిత్తును, కూడ సత్యములే. బ్రహ్మమునకును చిదచిత్తులకును శేష
శేషీభావము కలదు. శేషశేషీభావ మనఁగా బ్రహ్మస్వతంత్ర్యుఁ
డనియు, చిత్తును అచిత్తును బ్రహ్మమునకు లోబడిన వనియు, తాత్ప్ర
ర్యము. చిత్తును, అచిత్తును, బ్రహ్మమును మూఁడును నొండాంటివి
విశుఁక యవినాభావ సంబంధము కలిగియున్న వగుటచేత చిదచిత్తులు
శరీరమువంటి వనియు, బ్రహ్మము శరీరవంటిదనియుఁ జెప్పుచున్నారు.
మనశరీరమున కాత్మ యెట్లో యట్లే యజడములైన జీవాత్మలకును
జడయైన ప్రపంచమునకునుగూడ నాత్మయగుటచేత బ్రహ్మము
పరమాత్మ యనఁబడును. విశిష్టాద్వైత మనునమానము విశిష్టము,
అద్వైతము, అను రెండువ్యస్త పదములచేత నైనది. విశిష్ట మనఁగా
కూడినది యని యర్థము; అద్వైత మనఁగా రెండవది లేనది యని
యర్థము. పరబ్రహ్మము చిదచిద్విశిష్ట మయిన యద్వితీయ పదార్థము.

మని బోధించునది యగుటచేత నీమతమునకు విశిష్టాద్వైత మని పేరుకలిగినది.

ఉపనిషత్తులలోఁ గొన్నిచోట్ల బ్రహ్మ మొక్కటియే సత్యమను వాక్యములును కొన్నిచోట్ల చిదచిత్శక్తులు మూఁడును సత్యములను వాక్యములును, కొన్నిచోట్ల చిదచిత్తులు పరబ్రహ్మమునకు శరీరమును వాక్యములును, కనఁబడుచున్నందున నీశ్వరునకు విశేషణము లనఁగా గుణములని చెప్పినఁగాని పరస్పర విరుద్ధములుగా కనఁబడెడి యన్నివాక్యములను సమన్వయింపఁ జేసి సమర్థించుట సాధ్యము కాదని రామానుజాచార్యులు చెప్పుచున్నారు. అట్లయినచో నీశ్వరుఁడు నిర్గుణుఁడని చెప్పెడి వాక్యములగతి యేమి కావలె నని శంకతెచ్చుకొని గుణములులేక పదార్థముండుట సాధ్యమివ నేరదు గనుకను, బ్రహ్మము సత్పదార్థ మగుటచేత గుణములుండి తీతవలయును గనుకను, నిర్గుణుఁ డనుట కర్థము ప్రకృతికే గలగుణము లనఁగా హేయ గుణములు లేనివాఁడని చెప్పిరి. సత్త్విరజస్తమస్సులు మూఁడును ప్రకృతి గుణములు; బ్రహ్మమున కీగుణములు లేవు. ఈశ్వరుఁడు రూపమును బొందునని విశిష్టాద్వైతమతము; అతఁ డరూపుఁ డనియు నిరాకారుఁ డనియు వేదములలో నున్నది. ఈశ్వరుఁడు స్వభావము చేత నిరాకారుఁడే యైనను, సర్వశక్తుఁ డగుటచేత లోకరక్షణార్థము తనయిచ్చ వచ్చినరూపములను పొందునని రామానుజుఁడు సాధించుచున్నాఁడు. తన్నతానుసారముగా నీశ్వరుఁడు పొందెడు శుద్ధసత్య స్వరూపము లయిడు—౧. శంఖచక్రగదాయలనుధరించి నైకుంఠము నందు సర్వదా యుండెడు పరవిగ్రహము, ౨. ఉపాసకులైన దేవతల చే సేవింపఁబడుచు, ఆమోద భువనప్రమోదము లనెడు విష్ణులోకము లలో సంకర్షణ ప్రద్యుమ్నానిరుద్ధనామములతో నుండు హృహ

విగ్రహము; 3. రామకృష్ణాద్యవతారరూపముల నుండెను విభవవిగ్రహము; 4. మంత్రాది ప్రభావముచేత ప్రతిమలలోఁ బ్రవేశించెడి యర్చావిగ్రహము; 5. ధ్యానముచేసెడి భక్తులకు గోచరమయ్యెడి యంతర్యామి విగ్రహము. ఈరూపములలో నేరూపమున నున్నను లక్ష్మీకూడ ననపాయనియై విష్ణువుతో నుండును. నిరాకారమయిన బ్రహ్మమునందు గుఱియుంచుట సాధ్యము కాకపోవుటచేత యోగుల ధ్యానమున కనుకూలపడుట కయి యీశ్వరుఁ డీరూపములను బొందుచున్నాఁడు.

అచిత్తు ప్రపంచమునకును జీవాత్మల శరీరములకును మృత్తు ఘటములకువలె నుపాదానకారణ మనియు, అది ప్రకృతిప్రధాన అవ్యక్తమాయాదిసానుములచే వ్యవహరింపఁ బడుననియు, సత్వరజస్తమోగుణములు ప్రకృతిధర్మము లనియు, పయినే చెప్పఁబడిన గదా. ప్రకృతి (అచిత్తు) నుండి మొదట మహత్తు పుట్టెను; మహత్తు నుండి యహంకారము పుట్టెను. అహంకారము వై కారికము(సాత్వికాహంకారము), తైజసము (రాజసాహంకారము), భూతాది (తామసాహంకారము), అని త్రివిధము. సాత్వికాహంకారమువలన సంతఃకరణ మయిన మనస్సును, త్వక్చక్షుర్జిహ్వఘ్రాణ శ్రోత్రము లనెను జ్ఞానేంద్రియము లయిదును, వాక్స్పృశాదపాయూపస్థ లనెడి కర్మేంద్రియము లయిదును, పుట్టెను. తామసాహంకారమువలన పంచమహాభూతములయొక్క సూక్ష్మరూపము లయిన పంచ తన్మాత్రాలు పుట్టెను. శబ్దస్పర్శరూపరసగంధములు పంచ తన్మాత్రాలు. ఈపంచ తన్మాత్రాలవలన వరుసగా ఆకాశము, వాయువు, అగ్ని, జలము, పృథివి, అను పంచభూతములు పుట్టినవి. రాజసాహంకార మీశ్వర సంకల్పమువలన సమస్తవస్తువులను గలిగించు

టకు సాత్వికతామసాహంకారములకు రెంటికీని తోడుపడును. చిత్త నఁగా జీవాత్మ మోక్షపర్యంతము ప్రకృతితోడిసంబంధమును వీడక కర్మపాశ బంధము యీశ్వరునికి లోబడినదయి యుండును. ప్రకృతి లోన ప్రత్యక్షులను ప్రేమనిగలదయి, తనయందుఁజేరు జీవులకు శరీర మయి యుండును. ప్రకృతిప్రపంచము పరమాత్మను శరీరిని (అంతర్యామిని) గాఁ గలిగి యుండును.

శుద్ధశూన్యమునుండి వస్తు వెల్పుడును కలుగ నేరదుగనుక నిత్యమయిన ప్రకృతినుండియే యీశ్వరేచ్ఛచేత సృష్టి కలుగుచున్నది. సమప్తిసృష్టి యనియు, న్యష్టిసృష్టి యనియు, సృష్టి ద్వివిధము. పరబ్రహ్మముయొక్కసంకల్పముసారముగా మహత్త్వి, అహంకారము మొదలయినవి కలుగుట సమప్తిసృష్టి, పంచతన్మాత్రలయొక్కకూడిక (ఐంచీకరణము) చేత కర్మానుసారము లయినరూపములు కలుగుట న్యష్టిసృష్టి. సృష్టి (౧) సుర, (౨) నర, (౩) తిర్యక్, (౪) స్థావర రూపల నాలుగువిధములుగా నుండును. సృష్టిచి ప్రాకృతసృష్టి, దైసందినసృష్టి, నిత్యసృష్టి యని త్రివిధముగాఁగూడఁ జెప్పుదురు. ప్రాకృతసృష్టి (మహాదహంకారాదిరూప మయినసమప్తిసృష్టి) ప్రతి మహాకల్పము (బ్రహ్మజీవితకాలము) నందును నొక్కసారి జరగుచుండును. దైసందినసృష్టి (న్యష్టిసృష్టి) ప్రతిబ్రహ్మకల్పము (బ్రహ్మదినము) యొక్కయారంభమునం దొకసారి కలుగు చుండును. నిత్య సృష్టి సమస్తస్థూలపదార్థములయొక్కయు జన్మస్థితులవలె కర్మఫలానుగుణముగా ప్రవృత్తిసమున్న ప్రతినిమిషమును గలుగు చుండును. కల్ప మనఁగా కాలవిశేషము. బ్రహ్మకల్పము, మహాకల్పము, అని కల్పములు రెండు. ఒక్కొక్కకల్పములో ననేక మన్వంతరము లుండును; ఒక్కొక్కమన్వంతరములో జెబ్బదియొక్క మహాయుగము

లుండును. కృత, త్రేతా, ద్వాపర, కలియుగములు నాలుగును జేరి యొక మహాయుగ మగును— కలియుగము 432000 సంవత్సరములు ; ద్వాపరయుగము కలియుగమునకు ద్విగుణ మనగా 864000 సంవత్సరములు ; త్రేతాయుగము కలియుగమునకు త్రిగుణ మనగా 1296000 సంవత్సరములు ; కృతయుగము కలియుగమునకు చతుర్ధుణ మనగా 1728000 సంవత్సరములు. ఒక మహాయుగములో 43-0000 సంవత్సరము లుండును. మన్వంతర మనగా మనువుకాలము ; మన్వంతరములు పదునాలుగు. బ్రహ్మ కొక్కదినమైన బ్రహ్మకల్పములో ఐదు నాలుగు మన్వంతరము లనగా సంధులతోఁ గలుపుకొని నూలు మహాయుగము లుండును. మాన్మాటయలువది బ్రహ్మకల్పములును, అంతే ప్రమాణము గలమున్నూటయలువదిరాత్రులును గలిసి, బ్రహ్మ కొక్క సంవత్సర మగును ; అటువంటి సంవత్సరములు నూలు చేరి బ్రహ్మయుష్కాల మయిన మహాకల్ప మగును.

ప్రాకృతప్రళయము, సైమిత్తికప్రళయము, నిత్యప్రళయము, ఆత్యంతికప్రళయము, అని ప్రళయము చతుర్విధము. ప్రాకృతప్రళయమునఁగా ప్రపంచ మంతయు నిప్పు మన్నస్థులరూపమును విడిచిసూక్ష్మరూపమును గొంది నశించుట. ఈ ప్రళయము మహాకల్పాంతమున జరగును. సైమిత్తికప్రళయ మనగా త్రిలోకములును దమ యిప్పటి రూపమును విడిచి యందలివస్తువు లన్నియు నాయాభూతములతోఁ గలియుట. ఇది ప్రతిబ్రహ్మకల్పాంతమునను జరగును. నిత్యప్రళయ మనగా ప్రతినిమిషమును మరణాదిరూపమున పదార్థములు నశించుచుండుట. ఆత్యంతికప్రళయ మనగా జీవునకు ప్రకృతితోడి సంబంధము విడిచిపోవుట. ఇది జీవుఁడు మోక్షము నొందినప్పుడు సంభవించును. ఈ ప్రకారముగా దృశ్య మంతయు వశ్యమగును. ఆయా

వస్తురూపములు నశించినను వానికి మూలాధారము లయిన సూక్ష్మగుణులు నశింపనందున ప్రకృతి నిత్యమయినది జీవాత్మ దేహములోఁ బ్రవేశించుట జనన మనియు, దానిని విడుచుట మరణమనియు, చెప్పఁబడును. జీవాత్మ కొంతికాల మొకదేహములోనుండి తరువాత దానిని విడిచి యెప్పుడో యొకప్పుడు మఱియొక దేహములోఁ బ్రవేశించును. ఇట్లు ప్రవేశించుట జన్మాంతర మనఁబడును. జనన మరణ జన్మాంతరాదులు సవికార మయినదేహమునకు సంబంధించినవే కాని నిర్వికార మయినజీవాత్మకు సంబంధించినవి కావు. స్వభావముచేత నిత్యుడును విశుద్ధుడు నయినజీవుడు కారణశరీరమును బొంది సుఖదుఃఖముల ననుభవించుచుటకు కర్మ కారణము. ఈకర్మమే జననమును మరణమును జన్మపరంపరను దేహధారణమును బొందుటకుఁ గారణ మగును. మంచిదికాని చెడ్డదికాని జీవుడు బుద్ధిపూర్వకముగాఁ జేయుపని కర్మ యనఁబడును. ఈశ్వరునకు ప్రీతికర మయిన కర్మము సుకృతము ; ఈశ్వరునకు ప్రీతికరము కాని కర్మము దుష్కృతము.

అవిద్య యనఁబడెడి యజ్ఞానమువలన జీవుడు కర్మమును జేయును. అన్యథా జ్ఞానము, విచరీతజ్ఞానము, అని యవిద్య (అజ్ఞానము) ద్వివిధము. ఒకవస్తువుగణముల నిర్మలకదాని వనుకొనుట యన్యథా జ్ఞానము ; ఒకవస్తువును మఱియొకవస్తు వనుకొనుట విచరీతజ్ఞానము. జీవాత్మ మొదట శరీరమే తా ననుకొనును ; పిమ్మట జననము, మరణము, మొదలయినశరీరగణములు, తన వనుకొనును. అవిద్యవలన రాగద్వేష కోపాదులు కలుగును ; వానివలన జీవుడు కర్మలకు వశుఁ డగును. ఒకకర్మవలన వేతొకకర్మ పుట్టును. ఈప్రకారముగా ప్రకృతిసంబంధమునుబట్టి కర్మపరంపర పుట్టి యాద్యంతములు

లేని దయ చక్రవర్తిభ్రమణమువలె తిరిగితిరిగి వచ్చుచుండును. ఈ
 తెంపు లేని కర్మప్రవాహము ప్రళయకాలమునందు సహితము
 నశింపక జీవాత్మతో నడగి యుండి సృష్టితోడఁగూడ మరల బయలు
 వెడలును. ఈశ్వరుడు తటస్థుఁడగుటచేత కర్మతో సంబంధము
 కలిగించుకొనక సాక్షి యయి చూచుచుండును. అందుచేత జీవా
 త్ముడు తాను జేసినకర్మఫలముల ననుభవించుచుండును. పాప
 కర్మయొక్కఫల మీలోకములో దుఃఖమును పరలోకములో నరక
 మును; పుణ్యకర్మయొక్కఫలమీలోకములో సుఖమును పరలోకములో
 స్వర్గమును. స్థూలదేహమునుండి వెలువడిన సూక్ష్మదేహమువలనఁ
 గలిగినయాతనాశరీరమును బొంది జీవుడు పాపఫల మయినయాతన
 ననుభవించెడు లోకము నరకము. దాని కధిపతి యుండు.
 సూక్ష్మదేహము వలనఁ గలిగినభౌగళరీరము కొంది జీవుడు పుణ్యఫల
 మయిన యానందము ననుభవించెడిలోకముస్వర్గము. సాధారణముగా
 మార్థ్వలోకము లనెడి పుణ్యలోకము లాఱు. అవి భువన్లోకము,
 స్వర్గలోకము, మహర్లోకము, జనలోకము, తపోలోకము, సత్య
 లోకము. నరకాదు లభోలోకము లనఁబడును. జీవుడు తన పుణ్య
 పాపఫలమాలనుభవించువఱకును ఊర్ధ్వాభోలోకములయందుండును.
 అనంతర మతఁడు తన కర్మఫలానుసారముగా మనుష్యపశుపక్ష్యాది
 ఘృాలశరీరమును ధరించి, జన్మరాహిత్యమును బొంది ముక్తిపడయు
 వఱకును జన్మపరంపరను బొందుచుండును. సామీప్యము, సాలో
 క్యము, సారూప్యము సాయుజ్యము, అని ముక్తి నాలుగు విధములు
 గలది. ఈశ్వరుని సమీపమందుండుట సామీప్యము; సమానలోక
 మందుండుట సాలోక్యము; సమానరూపమునొందుట సారూప్యము;
 ఈశ్వరునితోఁ గలిసి యానంద మనుభవించుట సాయుజ్యము. ముక్తి

నొందినజీవుడు మరల బ్రహ్మడు కాదు కాని లోకోపకారార్థము భూమిపయి నవతరించి తనపని తీరినతరువాత మరల మోక్షమునకుఁ బోవును. నైష్ఠవులకు పరమపద మనబడెను నైకుంతము ముక్తి స్థానము. సృష్టితోడిసంబంధమును విడిచి, పుణ్యసాచకర్మలనుండి పూర్ణముగా విడివడుట మోక్షము. మోక్ష మనుపదమునకు కర్మ బంధములనుండి విడివడుట యని యర్థము. అన్నిజీవులును కర్మక్షయమును జేసి మోక్షమును బొందివచ్చును. పుణ్య దేవాయన మనఁ బడెడి యర్చిరాదినూర్ణమునఁ బరమపదమునకుఁ బోవును. అవసాన దశయందు జీవుడు సూక్ష్మ (లింగ) శరీరము నొంది, సుషుమ్నా నాడిద్వారమున బ్రహ్మరంధ్రములనుండి నైక నెడలి, సూర్యమండలము జొచ్చి, యచ్చటనుండి పరమపదమును జేయును. కర్మయోగము, జ్ఞానయోగము, భక్తియోగము, ప్రాప్తియోగము, అని మోక్షమును బొందుట కుపాయములు నాలుగు. చేతాభ్యయనముచేత తత్త్వ జ్ఞానమును బడసి, కర్మకలాపేక్ష లేక వేదవిహితకర్మలను జేయుచు, జపహోమయజ్ఞదాన తపశ్రథ్యతు లగు సర్వకర్మలను ఈశ్వరార్పణము చేయట కర్మయోగము. యోగశాస్త్రమునందుఁ జెప్పబడిన యమనియమప్రాణాయామ సుత్యాహార ధ్యానభారణసమాధులనెడి యష్టాంగముల చేతను మనస్సు శిష్టగులయందునిలపుట జ్ఞానయోగము. యథాశక్తిని సర్వకర్మలను జేయుచు, యావజ్జీవమును నిశ్చల భక్తితో దేవునిపై కల్యాణగుణములను దలచుచు నీశ్వరు నుపాసించుట భక్తియోగము. పయిని జెప్పబడిన మోక్ష సాధనములను మూటిని ననుష్ఠించుటయందలి తనయశక్తతను దెలుపుచు, తన రక్షణమున కీశ్వరకృప నొక్కదానినే నమ్ముకొని మరణపర్యంతమును దేవుని కల్యాణగుణస్మరణము చేయుచుండుట ప్రాప్తియోగము.

జ్ఞానులుమాత్రమే మొనటి సూక్ష్మయోగముల ననుష్ఠించుట కర్హులైనను, ఈకడఁగితిదైన ప్రపత్తియోగము ననుష్ఠించుట కజ్ఞానులను చండాలుడు ఘ్నేష్టులు మొనలయిన యెల్లవాడును స్పృలు. ఈచతుర్విధమోక్షసాధనములను కర్మము నశింపఁ జేయును.

సంచితము, ప్రకర్మము, ఆగామి. అని కర్మత్రవిధము. ఈవఱకునుభవించిన నారంభం, కర్మాపిత్తినిది సంచితము; ఇప్పుడనుభవించుట కారంభంబునది ప్రకర్మము; భవిష్యత్కర్మలవలన ముందినుభవించఁ బోయెడిది మోగామి. యీసాధనములచేత సంచితకర్మ నశించిపోవును; ప్రకర్మకర్మ ఫలములనిచ్చి నిలిచిపోవును; ఆగామికిర్మి ఫలకారి కాకుండును. తక్కినమార్గములచేత ప్రకర్మకర్మముయొక్క ఫలమిలిసిబట్టి నాజన్మమునందో మఱికొన్ని జన్మములను బొందియో మోక్షమును బొందనచ్చును గాని ప్రపత్తిమార్గముచేత నాజన్మమునందే కర్మక్షయమున జేసికొని మోక్షమును బడయవచ్చును.

శ్రీనైష్ఠివులలో వడగలు అని, తొగలు అని, రెండుతొగలవారున్నారు. వడగలివా రనగా నుత్తరదిక్కువా రని యర్థము. వీరు సంస్కృతి వేదములయందు దధికవిశ్వాసము గలవారయి, కాంచీనగరమునందలి వేదాంతాచార్యులవా రుపదేశించిన రహస్యములలోని సిద్ధాంతముల ననుసరింతురు. తొగలివా రనగా దక్షిణదిక్కువా రని యర్థము. వీరు ద్రవిడభాషలో రచియింపఁబడిన దివ్యప్రబంధ మనఁబడెను ద్రావిడవేదమునందు దధికవిశ్వాసము కలవారయి, శ్రీరంగమునందలి లోకాచార్యులవా రుపదేశించిన రహస్యములలోని సిద్ధాంతముల ననుసరింతురు. వడగలివారు తిరుమణివామములో ముక్కుటూర పాదము పెట్టరు; తొగలివారు ముక్కుమీఁద పాదము పెట్టు

దురు. రామానుజాచార్యులకుఁ బూర్వమునందు దక్షిణహిందూస్థానమునం దుండిన యాఱ్ఱులచే ద్రావిడమునందుఁ జేయఁబడిన గ్రంథములు దివ్యప్రబంధ మనఁబడును. దానియందు పాశురము లనఁబడెను నాలుగువేలపద్యములు గలవు. ఆఱ్ఱులు పన్నిద్రఱు; వారిలో మాలలు మొదలుకొని సర్వజాతులవారు నున్నారు. ఈయిరుదేఱుగుల వైష్ణవులలోను పంచసంస్కారములు ప్రధానములు. తాపము, పుండ్రము, నామము, మంత్రము, యాగము, ఇవి పంచసంస్కారములు. తాప మనఁగా నెఱ్ఱిఁగాఁగాల్చినయిరుపముద్రలతో విష్ణునిశంఖచక్రచిహ్నములను బుడములపై ముద్రించుట; పుండ్రముఁగా లలాటమునందును శరీరముయొక్క మఱి పదునొక్కస్థలములయందును సుద్రతో నామములు పెట్టి వానినడుమ శ్రీచూర్ణ రేఖ నుంచుట; నామమనఁగా వైష్ణవులకు విష్ణుని పేరులనే పెట్టుట; మంత్రమునఁగా గురూపదేశ సమయమునం దాచార్యుడు శిష్యులకు విష్ణుపడఁకురి, నారాయణాష్టాక్షరి, వాసుదేవధ్వాదశాక్షరి, శరణాగతిమంత్రము, మొదలైన వాని సర్వసహితముగా నుపదేశించుట; యాగ మనఁగాఁ నర్చించుట కేదో యొకవిగ్రహమును విధించుట. వైష్ణవులు పెట్టుకొనెనునిలువు బొట్టు పండ్రెండును ద్వాదశోర్ధ్వపుండ్రము లనఁబడును.

ద్వైతమతసంగ్రహము.

-0-

ద్వైతమతము మనదేశమందు వ్యాపించియున్న త్రిమతములలోఁ గడవటిది. ఈద్వైతసిద్ధాంతమును స్థాపించినతఁడు మధ్వాచార్యుడు. అందుచేత నిది మాధ్వమతమనియుఁ జెప్పఁబడును. ఇతఁడు ఐరమాత్మ జీవాత్మలను, ఏకముగాక వేతైనవని ద్విత్వమును

బోధించుటచే నీతనిమతమునకు ద్వైతమని పేరువచ్చినది. ఇతడు దక్షిణకర్ణాటక (South Canara District) మండలములోని తుళువ దేశములో ఉడిపికి సమీపమునందున్న అనంతేశ్వర మను గ్రామమునందు మధ్యగోపాథ ట్టనెడుబ్రాహ్మణునకు పుత్రుఁడై 'నాలివానాన' శకము 1040 సంవత్సరములో విలంబిసంవత్సరాషాఢబహుళ చతుర్థి నాడు జనన మొందెను. ఈసంవత్సరము క్రైస్తవశకము 1119 లో సమాన మగును. ఇతడు శైశవమునుండియు మతాభినివేశము గలవాఁడయి, పండితులతో తత్త్వవిషయములను గూర్చి వాదించుచు అసామాన్య మేధావంతుఁ డయి యుండినట్లు. ఇతఁ డుపనయన మయినతరువాతఁ దనలోమిక్కిలవయేటనే యచ్యుత ప్రేక్షస్వామివలన సన్యాసాశ్రమమును స్వీకరించెను. పూర్వాశ్రమమునం దీతనిపేరు వాసుదేవాచార్యుఁ డైనను సన్యాసి యయిన తరువాత నితఁడు మధ్వాచార్యుఁ డనియు, ఆనందతీర్థుఁ డనియు, నామములను వహించెను. ఇతఁ డధికప్రజ్ఞ గలవాఁ డయి యుండుటచేత నీతనిని పూర్ణ ప్రజ్ఞుఁ డనియుఁ బిలుతురు. ఇతఁడు గంగాయాత్ర చేయవలె నని ప్రయత్నింపఁగా గురుఁడు తన ప్రియశిష్యునియందుఁ గల ప్రేమాతిశయముచేత నాతనిని బోసీమక, తనయిష్ట వైవత మయిన యనంతేశ్వరునిఁ బ్రార్థించి లడనుగ్రహమువలన గంగానది యంతఃగ్రాహినిగా వచ్చి యుడిపిలో నున్న సరోవరమునందుఁ బ్రవేశించు నట్లు నేసెననియు, మధ్వాచార్యుఁడును సర్వజనులకు దానిలో స్నానముచేసి కృతార్థులయి గంగాస్నానఫలములను బొంది రనియు చెప్పుచున్నారు. ఆతఁడొక మిష్టమ మధ్వసరోవర మని చెప్పబడుచున్నది. గురువు జీవించి యుండఁగానే మధ్వాచార్యుఁడు స్వమతమును జనులకు బోధించుచు, అతఁడు సిద్ధిపొందినతరువాత నాతని మతమున కధిపతి

యయ్యెను. ఇట్లు మతాధిపతి యయినతరువాత నతఁడు తన పదు
 కేడవ సంవత్సరమునందు హిమాలయ పర్వత ప్రాంతమందలి బదరీవన
 మునం దున్న వేదవ్యాసాశ్రమమునకు యాత్ర వెడలెను. అతఁ
 డక్కడ వేదవ్యాసులవారి చేత సత్కరింపఁబడి కొంత కాలముండి తత్త్వ
 విషయము నధికముగా నేర్చుకొని ననియు, వేదవ్యాసులవా రిచ్చిన
 యెరిమిది సాలగ్రామములను గైకొని యాతఁ డాయాశ్రమమునుండి
 వెడలి మరలి యుడిపికి వచ్చె ననియు, చెప్పుదురు. నేపాళదేశమునం
 దలి గండకీనదియందుఁ బుట్టెడి యొకవిభమైన నల్లని గుండ్రరాళ్ళు
 సాలగ్రామము లఁబడను. ఆసాలగ్రామములయందు మహా
 మహిమ గలదని నమ్మి హిందువులు వానిని దేవతార్చన పెట్టెలోఁ
 బెట్టి పూజించి, వానిని కడిగి సాలగ్రామతీర్థమును భక్తితో లోపలికిఁ
 బుచ్చు కొందురు.

మథ్వాచార్యులవాడు బదరీకాశ్రమమునుండి వచ్చి స్వస్థల
 మును జేరినతరువాతఁ దాను దెచ్చిన యష్టసాలగ్రామములలో నాటిం
 టిని సుబ్రహ్మణ్యములోను, ఒక దానిని ఉడిపిలోను, ఒకదానిని మధ్య
 తలములోను గలదేవాలయములలోఁ బెట్టెను. అంతేకాక యతఁడు
 ద్వారకానగరమునుండి మలబారుతీరమునకు వచ్చిన యొక యోడలో
 గోపీచందన మను మట్టిలోఁగలిసి తనకు లభించిన కృష్ణ విగ్రహమును
 ఉడిపిలోని యొక దేవాలయమునందుఁ బ్రతిష్ఠించి యాపట్టణము
 నందును దానిసమీపమునందును మఠముల నెఱిమిదింటిని స్థాపించెను.
 అతఁడు తాను సాలగ్రామములను కృష్ణవిగ్రహమును బెట్టిన
 దేవాలయములలోను స్థాపించిన మఠములలోను దనశిష్యులను నిలిపి,
 తాను రదియుచిన ముప్పదియేడు గ్రంథములలోను గలదైవమత
 సిద్ధాంతములను ప్రజలకుఁ బోధింప నియమించెను. తద్విరచిత గ్రంథ

ములలో ఋగ్వేదమును, దసోపనిషద్భాష్యమును, గీతాభాష్యమును, బ్రహ్మసూత్రభాష్యమును, భారతతాత్పర్య నిర్ణయమును, భాగవతతాత్పర్య నిర్ణయమును, కృష్ణార్మతమహర్ణవమును, తంత్రసారమును, ప్రధానము లయినవి. అతఁడు డిబ్బది తొమ్మిది సంవత్సరములు జీవించి క్రైస్తవశకము 1198 వ సంవత్సరముతో సరియైన శాలివాహనశకము 1120 పింగళ నామసంవత్సర మాఘమాసము నందు రెండవసారి బడరికాశ్యమయినకుఁ బోవలెనని బైలుదేటి వెళ్ళేనుగాని తరువాత నాతనిజాడ తెలియరాలేదు. అతఁ డిప్పటికిని బడరికావనమునందలి వేదవ్యాసాశ్రమమునం దున్నవాడని మాధ్వమతస్తులు నమ్ముచున్నారు.

మాధ్వమతస్తులకు విష్ణువు ప్రధానదైవతము. అందుచేత వీరు వైష్ణవులనియుఁ జెప్పఁ బడుదురు. విష్ణువు ప్రపంచమును జడ ప్రకృతిలో నుండి పుట్టించె ననియు, అందుచేత సృష్టికి విష్ణుఁడు నిమిత్తకారణుఁడును జడప్రకృతి యుపాదానకారణము ననియు, విష్ణువును ప్రకృతియు జీవుఁడును మూఁడును ఆద్యంతములు లేని నిత్య పదార్థములనియు, అవి యన్యోన్యభేదభావము గల ప్రత్యేకపదార్థములే యైనను ప్రకృతియు జీవుఁడును స్వతంత్రమైనవి గాక విష్ణువునకుఁ బరితంత్రము లయి పూర్ణముగా లోబడి యుండునని యనియు, జీవుఁడు ప్రకృతియొక్క సత్వరజస్తమోగుణములకు వశుఁ డయి వివిధకర్మలను జేయుచు జననమరణజన్మవరంపరావస్థలను బొందుచుండు ననియు, జీవుఁడు కర్మక్షయమును చేసి ముక్తుఁ డగు ననియు, ముక్తిని బొందుటకు విష్ణుభక్తి సాధన మనియు, భక్తివలన విష్ణుప్రసాదము లభించి తిన్నూలమున మోక్షప్రాప్తి కలుగు ననియు, మోక్ష మనఁగా సంసారబంధములనుండి విముక్తి నొందుట

మనియు, మాధవులు చెప్పచున్నారు. ఇవియే ముఖ్యము లయిన మాధవమతసిద్ధాంతములు. ఈమతస్థులు సత్యమైననూన శబ్దప్రమాణములను మూటి సంగీకరింతురు. శబ్దప్రమాణములలో శ్రుతియు, స్మృతియు, సాంఘికరాత్రమును, మూలరామాయణమును, మహాభారతమును, వానికి విరుద్ధముగా నుండని యితరగ్రంథములును, వీరిచే బ్రమాణగ్రంథములుగా సంగీకరింపబడుచున్నవి.

విష్ణుఁ డొక్కఁడే దేవుఁడైనను, సృష్టిస్థితిలయార్థముగా నతఁడప్పుడప్పుడు భూమిమీఁద నవతరించుచుండుననియు, అతనియనతారములకును నాతనికిని సభేదమనియు, ద్వాపరయుగమునందు కృష్ణుఁడుగా నవతరించినట్లే విష్ణుఁ డీకలియుగమున బుద్ధదేవుఁడుగా నవతరించెననియు, బుద్ధుఁడు బోధించిన వాఙ్మాగమముకూడ వేదవిహితధర్మములనే బోధించి ముక్తికి హేతువగుననియు, తెలియని వారు కొందఱు అపార్థములను యధేచ్ఛముగాఁ గల్పించి తన్నతనూషకులయినను బుద్ధదేవుఁడు విష్ణునియవతారమగుటచేత నతఁడును నాతని సిద్ధాంతములు నాదరణశాత్రములేయనియు, వీరు చెప్పుచున్నారు. వీరికి ప్రధాన దేవత లక్ష్మి.

“సత్యం జ్ఞాన మనంతఃబ్రహ్మ” అనుశ్రుత్యనుసారముగా దేవుఁడు సత్యజ్ఞానానంతస్వరూపుఁ డని మధ్యాచార్యుఁడు చెప్పియున్నాఁడు. జన్మనాశములు లేక శాశ్వతుఁడుగా నున్నందున సత్యస్వరూపుఁడనియు, దేశకాలగుణబాధితుఁడు కానందున ననంతుఁడనియు, వివరింపబడినది. సర్వవ్యాప్తి యగుటచేత దేశాబాధితుఁడు; ఆద్యంతములు లేకపోవుటచేత కాలాబాధితుఁడు; సర్వశక్త్యవ్వసర్వజ్ఞత్వాదిగుణములు కలవాఁ డగుటచేత గుణాబాధితుఁడు. ఇతఁడు వేదప్రమాణము సంగీకరించినవాఁ డయినందున శ్రుతులయందుఁ జెప్పఁ

బడిన నిర్గుణత్వాదివిశేషణములు దేవున కున్నట్లూప్యకొనవలసినవాఁడయినను, వానికి సామాన్యార్థములను గ్రహింపక విశేషార్థములను గల్పించెను. ఎట్లనఁగా, నిర్గుణుఁడనఁగా గుణములు లేనివాఁడని యర్థము కాదనియు, ప్రతినత్పదార్థమునకును గుణము లుండి తీతవలసి యుండుటచేతను గుణము లేవియు లేనిచో సత్పదార్థమే యుండిక పోవలసి వచ్చుటచేతను దేవుఁడు సత్పదార్థ మగుటచేతను నిర్గుణశబ్దమున కర్థము మనుష్యాదిజీవులకఁ బ్రకృతినంబంధముచేతఁ గలిగెను సేయగుణములు లేననియే కాని కళ్యాణగుణములు లేవని కాదనియు, సమర్థింపఁ జూచెను. ఈప్రకారముగానే యద్వైత మతానుకూలముగా నున్న యితరవిశేషణములకును విశేషార్థములు కల్పింపఁబడినవి.

వీరిమతమునందు జీవులును జడప్రకృతియుఁ గూడ నీశ్వరునితో సమానముగానే నిత్యములు. అందుచేత నవి యీశ్వరునిచే సృజింపఁబడినవి కావు. అయినను జీవులును జడప్రకృతియు నీశ్వరునికి లోఁబడినవి. సగకు బంగార ముపాదానకారణ మయినట్లుగా సృష్టికి జడప్రకృతి యుపాదానకారణము; కంసాలి నిమిత్తకారణ మయినట్లుగా దేవుఁడు నిమిత్తకారణము; వస్తువు కానిదానినుండివస్తువు కలుగదుగనుక బంగారము స్వర్ణకారునిచేతవలె జడప్రకృతి యీశ్వరునిచేత నూతనముగా సృజింపఁబడినది గాక యావలకున్నదే యయి యున్నది. జడమయినప్రకృతి స్వయముగా సృజనచేయ శక్తి కలది కానందున దేవుఁడు పురుషరూపమున దానిలోఁ జొచ్చి సంక్షోభింపఁ జేయుట చేత సృష్టిలోని యనంతసదార్థములు కలిగినవి.

సృష్టిలో మొదట త్రిగుణాత్మక మైవమహత్తు కలిగినది; దానినుండి వైకారికతైజసభూతాది యైనయహంకారము కలిగినది;

దానినుండి వృధివ్యాపస్తేజోవాయురాకాశతన్మాత్రాలు కలిగివని; అనంతరము జ్ఞానేంద్రియకర్మేంద్రియములుకలిగివని; పిదప దేవతలు కలిగిరి; అప్పుడు తమోమోహమహామోహతమిస్మాధతమిస్మయావ మయి యవిద్య పుట్టినది; ఈ నూలును ప్రాకృతసర్గము లనఁబడును. ఏడవసృష్టి స్థావరములు; ఎనిమిదవది తిర్యక్ శ్రోత స్వనఁగా జంతు సృజన ; తొమ్మిదవది అర్చ్య శ్రోత స్వనఁగా మనుష్యసృజన; కడ పదిదశవది యీశ్వరావతారములు.

జడపదార్థము చైతన్యరహితమైనది; ప్రకృతియనఁబడెను లక్ష్మి నుండి దానికి శక్తి కలుగుచున్నది. దేవునితో నూడ నది సర్వత్ర సర్వ కాలము నుండునదిగనుక దేవునివలెనే లక్ష్మియునిత్యమయినదే. అది ప్రపంచమున కుపాదానకారణమయి జీవులకును సమస్త పదార్థముల కును దేహమయియుండు; అది యప్పుడు సర్వరజస్తమోగుణములను గల దగును.

జీవుఁడు జడముగాక చైతన్యఁడు, నిత్యఁడు, దేవునికంటె వేఱు, దేవునికి లోబడిన వాఁడు యుండును. ఒకశరీరమునం దుండుజీవుఁ డింకొకశరీరమునం దుండుజీవునికంటె భిన్నుఁడు. జీవుఁడు బద్ధుఁడయి యున్నప్పు డనఁగా శరీరమును దాల్చి యున్నప్పుడు జడ ప్రకృతియొక్క పూర్వోక్తగుణత్రయమును బొందును. జీవులు ముక్తి యొగ్గులు, తమోయొగ్గులు, సత్యసంసారులు, అని త్రివిధముల వారు.

దైవతులు పంచభేదములను చెప్పుదురు. జీవేశ్వరభేదజ్ఞానము, జీవపరస్పర భేదజ్ఞానము, జడజీవభేదజ్ఞానము, జడేశ్వరభేదజ్ఞానము, జడపరస్పర భేదజ్ఞానము, అను పంచభేదజ్ఞానము ముక్తి కావశ్యక యుండును. 1. దేవుఁడు జీవునికంటె వేఱు అగునవాఁడు ; 2 జీవు

లోకరికారు వే అయినవారు; 3. జడము జీవునికంటె వే అయినది; 4. జడము దేవునికంటె వే అయినది; 5. జడము లొండొంటికి వే అయినది; ఇవి యన్నియు సత్యములు. ఘటపటాదిరూపముల నున్న స్థూలాలంకరములు నశించినను వానికి మూలము లయినసూక్ష్మాలంకరము లగుతన్మాత్రాలు నశింపనందున వ్రచంచము సత్య మయినది. జీవునకు జననమరణము లనగా నునుష్యుఁ డొకయింటిని విడిచి వే అొకయింటిఁ బ్రవేశించునట్లుగా నొక దేహమును విడిచి వే అొక దేహమునుబూని జన్మపరంపరను బొందుచుండుటయే కాని వే అగు గాదు. దేవుఁడు నిర్వచ్యుఁడై యును సర్వాంతర్యామిగా నున్నను, సర్వమునకు వే అయినవాఁడు. ఈశ్వరునకును జీవునకును గలది వస్త్రములకును పురుషునకును గలరూబధమునంటిది కాక వస్త్రమునకును తద్రసమునకును గలిగిన దానినంటి యవిరాభావసంబంధ ము మున్నది. కాబట్టి జీవేశ్వరుల కెప్పుడును ఏదనిసంబంధ మున్నను, జీవాత్మ పరమాత్మ లేకము గాక వే అయినవిగా నున్నవి.

జీవునకు పరమార్థము ముక్తి, అనగా ప్రకృతిసంబంధముల నుండి విడివడి యీశ్వరునితోఁ జేరుట. కర్మక్షయము, ఉత్థాంతి, అర్చిరాది, అని ముక్తిమార్గములు మూడు. ఈ మూడింటిని గడచిన తరువాత జీవుఁడు ఘోర నునబడెను చతుర్థదశను బొందును. కర్మక్షయ మనగా కిర్మఫలము నశించుట. మనోవాక్కాయరూపమున కర్మము త్రివిధముగా నుండును. జీవునకు దేహముతోఁగి సంబంధము చేత త్రిగుణాత్మకము లయినప్రకృతిధర్మములు కలుగును; ఆ ధర్మముల వలన కర్మలను జేయును. జీవుఁడు పొందెనునుఖదుఃఖములన్నియు కర్మఫలములు; కర్మఫలము జన్మాంతరములకును లోకాంతరమునకును

క్షయము ప్రకారమర్థము. కర్మక్షయ మయినతరువాత జీవుడు శరీరమునందుఁ గలఁజెబ్బదిరెండువేల నాడులలోను బ్రహ్మ మయిన సుషుమ్న నాడిద్వారమున దేహమునుండి వెలువడుట ఉత్క్రాంతి యనఁబడును; ఆత్మ సుషుమ్ననాడిలోఁ బ్రవేశించుట యుత్క్రాంతిలయ మనఁబడును. జీవుడు సుషుమ్ననుండి బ్రహ్మ రంధ్రములోఁ బ్రవేశించి యక్కడనుండి యగ్నిలోఁ కాదులనుండిపోవు మార్గ మర్చిరాదిమార్గ మనఁబడును; అర్చిస్సనఁగా సగ్రిహోత్రము. అర్చిరాదిమార్గమునఁ బోయి జీవుడు శాశ్వతానందము ననుభవించుట భోగ మనఁబడును. జీవుడు యోగాభ్యాసము వలన దేహ బంధములనుండి ముక్తుఁ డయి సుషుమ్నలోఁ బ్రవేశించి శక్తుఁడగును; కర్మక్షయ మయినఁ గాని యట్లుప్రవేశించుట సంభవింపదు. కర్మక్షయము భక్తివలనను పిష్టుప్రసాదము వలనను గలుగును. భక్తి యనఁగా సీశ్వరునియందు సంపూర్ణవిశ్వాస ముంచి పరమనిధేయుఁ డయి సర్వవిషయములలో సీశ్వరప్రీతికరముగా నడుచుకొనుట. భక్తి కలుగఁగానే యీశ్వరప్రసాదమును గలుగుచు గాన పురుషుఁడు మొట్టమొదట భక్తుఁ డగుటకు నవదోషములను పరిహరింప వలయును. జీవేశ్వరులకు భేదము లేదనుట, దేవుఁడు నిర్గుణుఁ డనుట, దేవుఁడు దోషనహితుఁ డనుట, దేవునితో నచూను చితరులు కల రనుట, దేవునికంటె నధికులు కల రనుట, దేవుఁడు తన మవతారములకంటె వేఱనుట, అవతారపురుషులుదేవాంశ కలవారు గాక సరమాత్ములనుట, భాగవతాచారము చేయుట, దేవునిస్వాభవమును నిరాకరించుట—ఇవి నవదోషములు. ఈనవదోషములను త్యజించి గుణములను భజించుటకు అంకనమును, నామకరణమును, భజనమును సాధ

అంకన మనఁగా నారాయణుని యాయుధములను దేహము
మీఁద ముద్రించుకొనుట. అది రెండు విధములు. మొదటిది విష్ణుని
పరిచాయుధము లయినశంఖచక్రాదులను స్నానము చేయునపు డెల్లను
గోపీచందన మనుచుట్టిలోను జలములోనుముంచి లలాటము తొమ్ము
భుజములు మొదలయినవానిమీఁద పృథిదికమును ముద్రలు వేసి
కొనుట. రెండవది యాచార్యపురుషుఁడు వచ్చినప్పుడు భుజముల
మీఁద తప్తముద్రాకణము చేయుచుకొనుట యనఁగా లోహ
ముతోఁ జేయఁబడిన విష్ణుశంఖచక్రముల నెఱ్ఱగా కాల్పించి వానితో
రెండు భుజములమీఁదను ముద్రలు వేయుచుకొనుట. నామకరణ
మనఁగా కొడుకులు మొదలయినవారికి విష్ణుని పేరులు పెట్టుట. భజన
యనఁగా భగవంతుని సంపూర్ణభక్తితో పూజించుట. సత్యము,
హితము, ప్రియము, స్వాభ్యాయము, దానము, పరిత్యాగము, పరి
రక్షణము, దయ, స్పృహ, శ్రద్ధ—ఈపదియు భజన కంగములు. వీని
నన్నిటిని త్రికరణశుద్ధిగా జెల్లించినపక్షమున, జీవుఁ డన్నమయ
స్మాణమయ మనోమయ విజ్ఞానమయానందమునుకోశములను విడు
చుటకు శక్తుఁ డగును. ఈపదచకోశములలో మొదటిది స్థూలశరీరము
తోను తక్కినవి సూక్ష్మ (లింగ) శరీరముతోను కారణశరీరముతోను
సంబంధించినవి. ఆత్మ యొక దానితరువాత నొకటిగా నీపదచకోశము
లను విడిచి మోక్షమును బొందును. ఏదోఒకవిధ మయినదేహము
లేక జీవుఁడు భోగము ననుభవింప నేరఁడుగనుక, ఈదేహముల నన్ని
టిని విడిచినతరువాత చిన్నాత్రదేహమును బొంది యీశ్వరునిలో
శాశ్వతానందము ననుభవించును. జీవు లందఱును ఏకరీతిముక్తిని
బొందరు. సారూప్యము, సాలోక్యము, సాన్నిధ్యము, సాయుజ్యము,
అనెడు చతుర్విధముక్తులలో వారువారు తమతమ కర్మానుసార

ముగా నద్వైతమైనముక్తిని బొందుదురు. దీనిలో నొకదానికంటె
 నొకటి యుత్తరోత్తరము శ్రేష్ఠతరములు. నాయుజ్య మనఁగా జీవుఁ
 డీశ్వరునిలోఁ గలిసి స్వరూపనాశము నొందుట గాక స్వస్వరూప
 జ్ఞానముతో నీశ్వరునిలోఁ గలిసియుండి జననమరణాదిరహితుఁ డయి
 శాశ్వతానందము సనుభవింపచుండుట.

